

दैनिक आवन्तिका

संस्थापक : स्व. श्री गोवर्धनलालजी मेहता | वर्ष 39 अंक 282 | इंदौर, रविवार 10 मई, 2026 | ज्येष्ठ कृष्ण 8 संवत् 2083 | पृष्ठ-12 मूल्य-4.00 | www.awantika.com

देश विदेश

लेफ्टिनेंट जनरल एनएस राजा सुब्रमणि के हाथ में होगा तीनों सेनाओं का कंट्रोल

नई दिल्ली। केंद्र सरकार ने लेफ्टिनेंट जनरल एनएस राजा सुब्रमणि को नया चीफ ऑफ डिफेंस स्टाफ (सीडीएस) नियुक्त किया है। वे जनरल अनिल चौहान का स्थान लेंगे, जिनका कार्यकाल 30 मई को समाप्त होने वाला है। देश के सर्वोच्च सैन्य अधिकारी के रूप में कार्यभार संभालने के साथ-साथ, लेफ्टिनेंट जनरल राजा सुब्रमणि पदभार ग्रहण करने की तिथि से अगले आदेश तक भारत सरकार के सैन्य मामलों के विभाग में सचिव के रूप में भी कार्य करेंगे। इस नियुक्ति की घोषणा करते हुए रक्षा मंत्रालय ने लेफ्टिनेंट जनरल राजा सुब्रमणि को चार दशकों से अधिक की विशिष्ट सैन्य सेवा वाले एक उच्च सम्मानित अधिकारी के रूप में वर्णित किया।

अमेरिका-ईरान अगले हफ्ते फिर इस्लामाबाद में बातचीत कर सकते हैं

तेल अवीव/तेहरान। अमेरिका और ईरान के बीच तनाव कम करने को लेकर अगले हफ्ते पाकिस्तान की राजधानी इस्लामाबाद में फिर बातचीत शुरू हो सकती है। वॉल स्ट्रीट जर्नल की रिपोर्ट के मुताबिक दोनों देश मध्यस्थों के जरिए एक समझौता ड्राफ्ट पर काम कर रहे हैं, जिससे एक महीने तक चलने वाली औपचारिक वार्ता का रास्ता खुल सकता है। रिपोर्ट में बताया गया है कि अमेरिका की तरफ से प्रस्तावित 14 बिंदुओं वाले ड्राफ्ट में ईरान के परमाणु कार्यक्रम, होर्मुज स्ट्रेट में तनाव कम करने और ईरान के एनरिचड यूरैनियम भंडार को किसी दूसरे देश भेजने जैसे मुद्दे शामिल हैं। अमेरिकी राष्ट्रपति जोनाल्ड ट्रम्प ने कहा कि उन्हें ईरान की तरफ से जल्द जवाब मिलने की उम्मीद है।

सेलिना जेटली ने पति

पीटर हाग के खिलाफ एफआईआर दर्ज कराई



2 दिन पहले एक्ट्रेस ने बेटे की कब्र पर जाकर रोने का वीडियो शेयर किया था

मुंबई। मुंबई पुलिस ने एक्ट्रेस सेलिना जेटली के पति पीटर हाग के खिलाफ एफआईआर दर्ज की है। एक्ट्रेस ने उन पर मारपीट, नुकसान पहुंचाने, धमकी देने और लगातार परेशान करने के आरोप लगाए हैं। न्यूज एजेंसी की रिपोर्ट के मुताबिक, मुंबई के वसोवा पुलिस स्टेशन में शुक्रवार को एफआईआर दर्ज की गई। पुलिस ने भारतीय न्याय संहिता (बीएनएस), 2023 को धारा 85, 115(2), 351(2) और 352 के तहत मामला दर्ज किया है। यह कारवाई घरेलू हिंसा अधिनियम, 2005 के तहत चल रही कानूनी प्रक्रिया के अलावा की गई है। जांच में सहयोग नहीं करने के चलते मुंबई पुलिस ने पीटर हाग के खिलाफ लुक आउट सर्कुलर (एलओसी) भी जारी किया है। पुलिस मामले की जांच कर रही है। पिछले साल नवंबर में सेलिना जेटली ने अंधेरी कोर्ट में पति के खिलाफ घरेलू हिंसा का मामला दायर कराया था। कोर्ट डॉक्यूमेंट्स के अनुसार, उन्होंने घरेलू हिंसा अधिनियम के तहत अंतरिम राहत और एक्टवरफ़ा राहत की मांग की थी। याचिका में सेलिना ने आरोप लगाया था कि उनके पति ने उन्हें काम करने से रोका, आर्थिक रूप से कमजोर किया और मुंबई स्थित घर अपने नाम करवाने का दावा बनाया। उन्होंने कहा कि यह सब उस समय हुआ, जब वह अपने नवजात बच्चे और माता-पिता की मौत के बाद डिप्रेशन से गुजर रही थीं। एक्ट्रेस ने अपने पति पर इमोशनल, फिजिकल, सैक्सुअल, वर्बल और फाइनेंशियल अत्याचार का भी आरोप लगाया। उनका दावा किया कि उन्हें ऑस्ट्रेलिया में अपना घर छोड़कर भारत लौटने के लिए मजबूर किया गया और तब से उन्हें अपने बच्चों से मिलने नहीं दिया जा रहा है। वहीं, सेलिना ने हाल ही में सोशल मीडिया पर एक इमोशनल वीडियो शेयर किया था। वीडियो में वह ऑस्ट्रेलिया में अपने दिवंगत बेटे शमशेर की कब्र पर रोती नजर आईं।

खुलासा- ऑपरेशन सिंदूर में चीन ने पाकिस्तान को मदद दी

बीजिंग। चीन ने पहली बार सार्वजनिक तौर पर माना है कि ऑपरेशन सिंदूर के दौरान उसने पाकिस्तान को मदद दी थी। साउथ चाइना मॉर्निंग पोस्ट की रिपोर्ट के मुताबिक चीनी सरकारी मीडिया पर प्रसारित इंटरव्यू में चेंगू एयरक्राफ्ट डिजाइन एंड रिसर्च इंस्टीट्यूट के इंजीनियर झांग हेंग ने कहा कि उनकी टीम पाकिस्तान में तकनीकी सहायता दे रही थी। उन्होंने बताया कि उनका काम लड़ाकू विमानों और उनसे जुड़े सिस्टम को पूरी तरह युद्ध के लिए तैयार रखना था। रिपोर्ट के मुताबिक पाकिस्तान एयरफोर्स चीन में बने जे-10सीई लड़ाकू विमान इस्तेमाल करती है। ये विमान एबीआईसी की सहायक कंपनी बनाती है। भारतीय सेना के डिप्टी चीफ ऑफ आर्मी स्टाफ लेफ्टिनेंट जनरल राहुल सिंह जुलाई 2025 में दावा कर चुके हैं कि ऑपरेशन सिंदूर के दौरान चीन ने पाकिस्तान को महत्वपूर्ण सहायता दी थी।

तेज रफ्तार कार और बाइक की टक्कर में 3 दोस्तों की मौत

बालोद। छत्तीसगढ़ के बालोद में तेज रफ्तार कार और बाइक की आमने-सामने टक्कर में 3 दोस्तों की मौत हो गई है। हादसे में एक कार पर कटकर अलग हो गया, दूसरे का हाथ कटा और तीसरे का पैर टूट गया है। बाइक सवार बीबी युवक के शव डूरी तरह क्षत-विक्षत हो गए। कार और बाइक के भी परखच्चे उड़ गए। मुलकों की पहचान सिरमौरवा निवासी तरुण यादव (20), राहुल सेवता (20) और नरेंद्र भुआर्या (21) निवासी मुखसुसरा के रूप में हुई है। पुलिस ने शवों को कब्जे में लेकर पोस्टमॉर्टम के लिए भेज दिया है। घटना डौंडीलोहरा थाना क्षेत्र के खेरीओह गांव की है। सिरमौरवा निवासी तरुण यादव अपने दोस्त राहुल और नरेंद्र भुआर्या के साथ बाइक से डौंडीलोहरा जा रहे थे। इसी दौरान जवानों की ओर जा रही तेज रफ्तार कार ने उन्हें सामने से जोरदार टक्कर मार दी।

ओडिशा तट से लंबी दूरी की परमाणु-सक्षम मिसाइल का किया सफल परीक्षण, भारत की ऐतिहासिक छलांग

एक साथ कई टारगेट पर निशाना लगाने की टैक्नोलॉजी

एजेंसी ► भुवनेश्वर

रक्षा अनुसंधान एवं विकास संगठन ने शुक्रवार को ओडिशा के डॉ. एपीजे अब्दुल कलाम मिसाइल परीक्षण सेंटर से अग्नि मिसाइल का सफल परीक्षण किया। डीआरडीओ ने शनिवार को यह जानकारी दी। इस मिसाइल में मल्टिपल इंडिपेंडेंटली टारगेटेड री-एंट्री व्हीकल सिस्टम लगाया गया है, जिससे एक साथ कई परमाणु हथियारों को ले जाया जा सकता है। साथ ही एक बार में कई टारगेट को निशाना बनाया जा सकता है।



अग्नि-5 पहली इंटर कॉन्टिनेंटल बैलिस्टिक मिसाइल

अग्नि सीरीज में भारत के पास अग्नि-1, 2, 3, 4 और 5 मिसाइलें हैं। अग्नि-5 भारत की पहली इंटर कॉन्टिनेंटल बैलिस्टिक मिसाइल थी, जिसे डीआरडीओ ने बनाया है। ये भारत के पास मौजूद लंबी दूरी की मिसाइलों में से एक है। आईसीबीएम ऐसी मिसाइलें होती हैं, जो एक महाद्वीप से दूसरे महाद्वीप तक हमला कर सकती हैं। इस मिसाइल की रेंज 5 हजार किलोमीटर है। अग्नि-5 बैलिस्टिक मिसाइल एक साथ कई हथियार ले जाने में सक्षम है। ये मल्टिपल इंडिपेंडेंटली टारगेटेड री-एंट्री व्हीकल (एमआईआरवी) से

लेस है। यानी एक साथ कई टारगेट्स के लिए लॉन्च की जा सकती है। यह मिसाइल डेढ़ टन तक न्यूक्लियर हथियार अपने साथ ले जा सकती है। इसकी स्पीड मैक 2.4 है, यानी आवाज की स्पीड से 2.4 गुना ज्यादा। अग्नि-5 के लॉन्चिंग सिस्टम में कैनिस्टर तकनीक का इस्तेमाल किया गया है। इस वजह से इस मिसाइल को कहीं भी आसानी से ट्रॉसपोर्ट किया जा सकता है। अग्नि-5 मिसाइल का इस्तेमाल भी बेहद आसान है, इस वजह से देश में कहीं भी इसकी तैनाती की जा सकती है।

परीक्षण के दौरान मिसाइल ने अलग-अलग जगहों पर मौजूद कई टारगेट्स को सफलतापूर्वक हिट किया। ये सभी टारगेट हिंद महासागर क्षेत्र में

फैले हुए थे। मीडिया रिपोर्ट्स के मुताबिक यह भारत की दूसरी इंटर कॉन्टिनेंटल बैलिस्टिक मिसाइल है। इसकी रेंज लगभग 5 हजार से 7 हजार

किलोमीटर तक है। इसकी स्पीड इतनी ज्यादा है कि दुश्मन के रडार और मिसाइल डिफेंस सिस्टम के लिए इसे रोकना लगभग नामुमकिन है।

अमरावती से उज्जैन महाकालेश्वर दर्शन करने आ रहे थे चार दोस्त

खंडवा में कार पलटने से एक की मौत, दो युवतियां घायल

मृतक को दोष निवारण के लिए कालसर्प का पूजन कराना था

दैनिक अवन्तिका ► खंडवा

खंडवा में शुक्रवार-शनिवार की दरमियानी रात एक बजे दर्दनाक हादसा हो गया। कार पलटने से सवार एक युवक की मौत पर ही मौत हो गई। वहीं कार में बैठी दो युवतियां घायल हैं, ड्राइवर सकुशल है। चारों दोस्त महाराष्ट्र के अमरावती के रहने वाले हैं। वहां से उज्जैन स्थित महाकाल ज्योतिर्लिंग के दर्शन करने जा रहे थे। रास्ते में हादसा हुआ और एक दोस्त की जान चली गई।



घटना खंडवा-अमरावती स्टेट हाईवे पर ग्राम गुड्डा में अनाज मंडी के पास हुई यहां एक ब्लाइट डन है, यही ब्लैकस्पाट बना हुआ है। जहां पिछले हफ्ते एक डीजे गाड़ी पलटने से दो युवकों की मौत हो गई थी। पुलिस के अनुसार, कार एक्सिडेंट की वजह ब्लैक स्पाट के साथ-साथ तेज रफ्तार और कार ड्राइवर को झपकी आना भी है।

कार ड्राइवर ने पूछताछ में बताया कि उसे नौद का झोंका आ गया था। इसी बीच कार अनियंत्रित हो गई, वह कंट्रोल करने लगा, तभी सामने जानवर दिखा, उसे बचाने में कार के ब्रेक लगा दिए, जिससे कि कार पलटी खा गई। ड्राइवर साइड में बैठे उसके दोस्त की मौत हो गई। इस दौरान कार के एयर बैग नहीं खुले, वरना दोस्त की जान बच सकती थी।

मृतक स्था संचालक

कार ड्राइवर दर्शन के मुताबिक, वह टैक्सि चलाता है और गौतम उसका मित्र है। गौतम अमरावती में स्था सेंटर चलाता है। दोनों युवतियां भी उसी स्था सेंटर की कर्कर हैं। गौतम की शादी के लिए बात चल रही थी लेकिन उसे कालसर्प दोष था, जो कि रिश्ते में अड़चन बना हुआ था। इसी दोष के निवारण के लिए उज्जैन महाकाल मंदिर में शनिवार को पूजा थी जिसके लिए उज्जैन जा रहे थे।

बिहार में टीचिंग जॉब के उम्मीदवारों पर लाठीचार्ज

युवा भाजपा के झूठ से तंग आ चुके : राहुल

एजेंसी ► नई दिल्ली

कांग्रेस एमपी राहुल गांधी ने शनिवार को भाजपा सरकार पर आरोप लगाया कि नजरअंदाज करने का आरोप लगाया। उन्होंने बिहार में प्रदर्शन कर रहे टीचर उम्मीदवारों के खिलाफ पुलिस कार्रवाई की आलोचना की। कांग्रेस नेता ने एक्स प्र एक पोस्ट में लिखा- कल पटना में टीचर उम्मीदवार जो अपने रोजगार के अधिकार के लिए शांति से विरोध कर रहे थे, उन्हें बिहार

पुलिस ने फिर से बेरहमी से पीटा। बेरोजगार युवाओं को भाजपा का जवाब: लाठियां। उन्होंने लिखा- लाखों युवा, डिग्री और हुनर लेकर दर-दर भटक रहे हैं। लेकिन भाजपा सरकार को न तो उनकी परवाह है और न ही आपकी। जब युवा अपना हक मांगने के लिए सड़कों पर उतरते हैं तो उन्हें नौकरी नहीं दी जाती बल्कि उनकी पीट पर लाठियां बरसाई जाती हैं। भारत के युवा भाजपा के झूठ से तंग आ चुके हैं। वे अब चुप नहीं रहेंगे। कांग्रेस हर मोड़ पर उनके साथ खड़ी है।

अब तक 9 जंग रुकवा चुका : ट्रम्प

एजेंसी ► वाशिंगटन

अमेरिकी राष्ट्रपति जोनाल्ड ट्रम्प ने दावा किया है कि वे अब तक 9 अंतरराष्ट्रीय संघर्ष खत्म कराने में भूमिका निभा चुके हैं। उन्होंने कहा कि अब उनकी कोशिश रूस-यूक्रेन युद्ध को रोकने की है और वे इसे अपनी 10वीं शांति पहल बनाना चाहते हैं।

दिल्ली एयरपोर्ट पर बैंकॉक से आए 2 यात्रियों के बैग से 35 करोड़ रुपए का हाइड्रोपोनिक गांजा मिला

एजेंसी ► नई दिल्ली

दिल्ली एयरपोर्ट पर कस्टम अधिकारियों ने बैंकॉक से आए दो यात्रियों के पास से 35 किलो हाइड्रोपोनिक गांजा बरामद किया। इसकी कीमत 34.93 करोड़ रुपए है। दोनों यात्री थाई एयरवेज की फ्लाइट टीजी-323 से आए थे। सिन्धोपैट्री चेक के दौरान एक्स-रे जांच में बैग संदिग्ध मिलने पर तलाशी ली गई,



जिसमें 31 बैक्यूम-सील पैकेट एनडीपीएस एक्ट के तहत मिले। दोनों आरोपियों को गिरफ्तार कर लिया गया है।

ममता बनर्जी ने सोशल मीडिया प्रोफाइल बदला

पूर्व सीएम की जगह 15वीं, 16वीं 17वीं विधानसभा का सीएम और तृणमूल कांग्रेस का फाउंडर लिखा

एजेंसी ► कोलकाता

पश्चिम बंगाल में भाजपा की सरकार बदलते ही पूर्व सीएम ममता बनर्जी ने शनिवार को सोशल मीडिया प्रोफाइल बदल दिया। उन्होंने बायो में लिखा, 'फाउंडर चेयरपर्सन ऑल इंडिया तृणमूल कांग्रेस और 15वीं, 16वीं, 17वीं विधानसभा की मुख्यमंत्री। इससे पहले उनके बायो में फाउंडर चेयरपर्सन ऑल इंडिया तृणमूल कांग्रेस, ऑनरेबल चीफ मिनिस्टर, वेस्ट बंगाल लिखा था। बंगाल विधानसभा चुनाव में हार के बावजूद ममता ने मुख्यमंत्री पद छोड़ने के इनकार कर दिया। ममता ने इस्तीफा नहीं दिया। 7 मई को पश्चिम बंगाल की 17वीं विधानसभा का कार्यकाल खत्म हो गया है। इसके बाद राज्यपाल आरएन रवि ने विधानसभा भंग कर दी थी

रखे आपकी आँखों का ख्याल

पाएं मोतियाबिंद एवं चश्मे से आज़ादी

- (1) अनुभवी सर्जनों की टीम।
- (2) दर्द रहित, इंजेक्शन रहित, आधुनिक पद्धति (फेको-एरमल्सिफिकेशन) द्वारा ऑपरेशन।
- (3) उन्नत किस्म के कृत्रिम नेत्र लेंस (इंद्रा ऑक्युलर लेंस) का प्रयोग।
- (4) मोतियाबिंद के ऑपरेशन के द्वारा चश्मा हटाने की सुविधा।

मोतियाबिंद की जाँचो पर 50% की छूट।

50+ से अधिक उम्र के व्यक्तियों के लिए परामर्श निःशुल्क

अधिक जानकारी के लिए संपर्क करें
☎ 91094 44862, 91097 44452
☎ 43, सुभाष नगर, सांवेर रोड़, (दो तालाब के पास), उज्जैन



10 साल बाद फिर से मंदिर के आवागमन मार्ग पर हीट प्रूफ लगा

अबकी बार बारिश में फिसलन न हो ऐसा सोलर रिफ्लेक्टिव पेंट का किया उपयोग

दैनिक अवन्तिका >> उज्जैन

10 साल बाद एक बार फिर से श्री महाकालेश्वर मंदिर परिसर के श्रद्धालु आवागमन मार्ग पर हीट प्रूफ किया गया है। अबकी बार बारिश में फिसलन रहित सोलर रिफ्लेक्टिव पेंट का उपयोग किया गया है। इससे श्रद्धालुओं के पैरों को अब पथर की गर्मी से बचाया जा सकेगा। मंदिर प्रबंध समिति ने मंदिर परिसर एवं श्री महाकाल महालोक में दर्शन पथ पर यह हीट प्रूफ पाथ-वे नीलकंठ से पंचमुखी हनुमान, मानसरोवर से होते हुए शंख द्वार एवं बड़ा गणेश मंदिर तक किया है।



निर्माण से तपती धूप में भी श्रद्धालुओं के पैर नहीं जलेंगे तथा वे बिना किसी असुविधा के सहजता से दर्शन पथ पर आवागमन कर सकेंगे। दर्शन हेतु प्रवेश एवं निर्गम मार्ग पर यह व्यवस्था श्रद्धालुहित की साबित होने वाली है। इससे श्रद्धालु गर्मी के बावजूद सुरक्षित एवं आरामदायक तरीके से भगवान के दर्शन के लिए नंगे पैर आवागमन कर सकेंगे। इससे प्रतिदिन भगवान के दर्शन करने आने वाले औसत डेढ़ लाख से अधिक श्रद्धालुओं को लाभ मिलेगा।

10 साल पहले किया था प्रयोग- मंदिर के सूत्रों के अनुसार देश के कई मंदिरों में इस व्यवस्था को देखने के बाद 10 वर्ष पूर्व वर्ष 2016 में इसका सिमित क्षेत्र में उपयोग किया गया था। तत्कालीन समय में बारिश के दौरान सोलर रिफ्लेक्टिव कोटिंग से फिसलन की समस्या सामने आई थी उसके बाद इस पर विशेष ध्यान नहीं दिया गया। सामने आ रहा है कि वर्तमान कोटिंग से बारिश के दौरान भी कोई समस्या नहीं आएगी। उस दौरान भी इस पर फिसलन की स्थिति नहीं बन पाएगी।

अब नहीं जलेंगे श्रद्धालुओं के पैर- मंदिर प्रबंध समिति के जनसंपर्क विभाग से जारी विज्ञापन के अनुसार श्री महाकालेश्वर मंदिर में भगवान श्री महाकालेश्वर जी के दर्शन हेतु आने वाले श्रद्धालुओं की सुविधा को ध्यान में रखते हुए कलेक्टर एवं अध्यक्ष रोशन कुमार सिंह एवं प्रशासक एवं अपर कलेक्टर प्रथम कौशिक द्वारा दिए गए निर्देशों के क्रम में श्रीमत् ऋतु में विशेष व्यवस्थाएं की जा रही हैं। इसी क्रम में मंदिर परिसर एवं श्री महाकाल महालोक में दर्शन पथ पर (लगभग 13 हजार स्क्वियर फीट में) हीट प्रूफ पाथ-वे (सोलर रिफ्लेक्टिव पेंट) का निर्माण कार्य किया जा रहा है। यह हीट प्रूफ पाथ-वे नीलकंठ से पंचमुखी हनुमान, मानसरोवर से होते हुए शंख द्वार एवं बड़ा गणेश मंदिर तक किया जा रहा है। इस हीट प्रूफ पाथ-वे के निर्माण से तपती धूप में भी श्रद्धालुओं के पैर नहीं जलेंगे तथा वे बिना किसी असुविधा के सहजता से दर्शन पथ पर आवागमन कर सकेंगे। दर्शन हेतु प्रवेश एवं निर्गम मार्ग पर यह व्यवस्था विशेष रूप से लाभकारी सिद्ध होगी, जिससे श्रद्धालु गर्मी के बावजूद सुरक्षित एवं आरामदायक तरीके से भगवान के दर्शन कर सकेंगे।

अब उज्जैन में नहीं सुलभ भू-जल स्तर की जानकारी

भू-जल स्तर गिरा, नलकूप खनन पर प्रतिबंध

दो वर्ष पूर्व कार्यालय इंदौर के अधिनस्थ किया

दैनिक अवन्तिका >> उज्जैन

जिले में गिरते भूजल स्तर को देखते हुए संपूर्ण जिले में अशासकीय एवं निजी नलकूप खनन पर प्रशासन ने प्रतिबंध लगा दिया है। जिले में भूजल के स्तर की स्थिति वर्तमान में क्या है यह जानना अब सुलभ नहीं है। जिले का कार्यालय दो वर्ष पूर्व इंदौर के कार्यालय में मर्ज कर दिया गया था तभी से जिले के भू-जल की जानकारी मिलना संभव नहीं हो पा रही है। वैसे मई मध्य से अंत तक भूजल के स्तर की जांच इससे संबंधित विभाग जिले के तहसील केंद्रों पर करता है।



दो वर्ष पूर्व कार्यालय मर्ज

दो वर्ष पूर्व उज्जैन का भूजल सर्वेक्षण कार्यालय इंदौर के कार्यालय में मर्ज कर दिया गया था। यहां का रिपोर्ट एवं कार्यालय संसाधन भी इंदौर कार्यालय स्थानांतरित कर दिया गया था। कर्मचारियों को यहां जल संसाधन विभाग के अंतर्गत मर्ज किया गया था। शासन निर्णय के आधार पर इसे अमली जामा पननाया गया था। पिछले दो वर्ष से उज्जैन के भूजल की स्थिति ही सामने नहीं आ पा रही है। वर्ष में चार बार भूजल का सर्वेक्षण किया जाता है। इसी आधार पर तय किया जाता है कि भूजल की स्थिति जिले में क्या है।

जिले की सीमा में बोरिंग मशीन प्रवेश नहीं करेगी

कलेक्टर रोशन कुमार सिंह ने श्रीमत् ऋतु में भू जल स्तर में गिरावट को दृष्टिगत रखते हुए संपूर्ण जिले में अशासकीय एवं निजी नलकूप खनन पर प्रतिबंध लगाया है। आदेशानुसार जिले की सीमा में नलकूप / बोरिंग मशीन संबंधित अनुविभागीय अधिकारी (राजस्व) की अनुमति के बिना प्रवेश नहीं करेगी (सार्वजनिक सड़कों से गुजर रही मशीन को छोड़कर)। बिना अनुमति के कोई नया नलकूप खनन नहीं करेगी। बिना अनुमति अवैध रूप से जिले में प्रतिबंधात्मक स्थान पर प्रवेश करने पर मशीन जब्त कर एफआईआर दर्ज की जाएगी। अनुविभागीय अधिकारियों को उनके क्षेत्र के अंतर्गत अपरिहार्य प्रकरणों के लिए एवं अन्य आवश्यक प्रयोजनों के लिए उचित जांच के पश्चात अनुज्ञा के लिए प्राधिकृत किया जाता है। निजी नलकूप एवं अन्य विद्यमान निजी जलस्रोतों का आवश्यकता होने पर सार्वजनिक पेयजल व्यवस्था के लिए अधिग्रहण किया जा सकता। आदेश के उल्लंघन करने पर प्रथम अपराध के लिए पांच हजार रुपए का जुर्माना और पश्चातवर्ती प्रत्येक अपराध के लिए दस हजार रुपए से या कारावास से, जो दो वर्ष तक का हो सकेगा से दंडनीय होगा। उक्त आदेश शासकीय योजनाओं के अंतर्गत किए जाने वाले नलकूप उत्खनन पर लागू नहीं होगा।

रिचार्जिंग को लेकर काम नहीं

जिले के ग्रामीण क्षेत्रों में हजारों नलकूप बंद हो जाते हैं जिन्हें ऐसे ही छोड़ दिया जाता है। उनके रिचार्जिंग को लेकर कोई ठोस पहल नहीं की जा रही है। पटवारी हल्का वार अगर इस पर काम किया जाए तो धरती के दामन को भी पानी से भरा जा सकता है और बंद कई नलकूपों को एक बार फिर से जीवनदान की स्थिति बन सकती है। अन्य प्रदेशों में इसे लेकर गंभीरता से काम किए जा रहे हैं। इसके चलते कई नलकूपों को जीवित किया गया है।

63 लाख की लागत से नगर निगम में शामिल हुए 7 नए डोर-टू-डोर वाहन

दैनिक अवन्तिका >> उज्जैन


नगर निगम के संसाधनों में 63 लाख रुपये की लागत से 07 नए डोर-टू-डोर कचरा कलेक्शन वाहन शामिल किए गए। शुक्रवार को ग्रांड होटल परिसर में आयोजित कार्यक्रम में निगम अध्यक्ष कलावती यादव ने वाहनों का पूजन कर फीता काटा तथा हरी झंडी दिखाकर वाडों के लिए रवाना किया। कार्यक्रम में वर्कशॉप विभाग की प्रभारी दुर्गा शक्ति सिंह चौधरी एवं अपर आयुक्त संतोष टैगोर उपस्थित रहे।

नगर निगम मद से खरीदे गए इन 7 वाहनों पर लगभग 63 लाख रुपये की राशि खर्च की गई है। निगम प्रशासन के अनुसार इन वाहनों का उपयोग विशेष रूप से उन वाडों में किया जाएगा जहां अतिरिक्त कचरा वाहनों की आवश्यकता है अथवा जहां अब तक डोर-टू-डोर कलेक्शन वाहन नहीं पहुंच पाते थे। इस अवसर पर उपायुक्त संजेश गुप्ता, सहायक आयुक्त राघवेंद्र सिंह पालिया, कार्यपालन यंत्री जगदीश मालवीय तथा वर्कशॉप प्रभारी कृष्णा भूरिया सहित अन्य अधिकारी मौजूद रहे।

किसान नेता पर जिला बदर कार्रवाई के विरोध में कांग्रेस का धरना प्रदर्शन

दैनिक अवन्तिका >> उज्जैन

जिला किसान कांग्रेस कमेटी के अध्यक्ष अशोक जाट पर प्रशासन द्वारा की गई जिला बदर कार्रवाई के विरोध में कांग्रेस ने मोर्चा खोल दिया है। कांग्रेस कार्यकर्ताओं ने करीब सवा दो घंटे तक धरना प्रदर्शन किया। इसके बाद मध्य प्रदेश किसान कांग्रेस के प्रदेश अध्यक्ष धर्मेन्द्र चौहान, विधायक एवं जिला कांग्रेस अध्यक्ष महेश प्रभार तथा शहर कांग्रेस अध्यक्ष मुकेश भाटी के नेतृत्व में कलेक्टर को ज्ञापन सौंपकर जिला बदर आदेश को तत्काल निरस्त करने की मांग की गई। ज्ञापन में कांग्रेस नेताओं ने कहा कि अशोक जाट किसानों के अधिकारों के लिए लगातार संघर्ष करने वाले जुझारू नेता हैं। उन पर दर्ज पुलिस प्रकरण किसानों और आमजन से जुड़े आंदोलनों एवं चक्काजाम जैसी घटनाओं से संबंधित हैं। कांग्रेस का आरोप है



कि ये मामले वर्तमान में न्यायालय में विचारार्थी हैं, इसके बावजूद प्रशासन ने राजनीतिक द्वेष भावना से एकतरफा कार्रवाई करते हुए जिला बदर का आदेश जारी कर दिया। संगठन महासचिव अजय राठौर ने बताया कि धरना प्रदर्शन में डॉ. रवि राय, अजीत सिंह ठाकुर, वीर सिंह

राणा, लोकेंद्र सिंह, सुरेश चौधरी, अभिषेक शर्मा, बल्लू खींची, आनंद मीणा, रमेश सांखला, रहीम लाला, सचिंत शर्मा, अनवर बाबा, पवन यादव, दुर्गेश धवन, राजेंद्र राठौर, मोंटू चंदेल, वीरेंद्र गोसर सहित बड़ी संख्या में कांग्रेस पदाधिकारी एवं कार्यकर्ता उपस्थित रहे।

सदुपयोग

सोशल मीडिया पर दिन भर रिल देखने वाले रियल लाईफ से परे ही हो रहे हैं। ऐसे में सोशल मीडिया के सदुपयोग की खबर ने समाज को एक नई दिशा और दशा दी है। आधुनिक तकनीक की सुविधाओं का समाज में चाहे तो आप उपयोग करें और चाहे तो उसका समाज की बेहतरी में सदुपयोग कर सकते हैं। संभाग के एक छोटे से स्थान गरोठ जिसे लंबे समय से जिला बनाने की मांग उठ रही है वहां से यह खबर जुड़ी हुई है। गरोठ के नजदीक के एक गांव के निवासी की ट्रेन हादसे में मौत हो गई थी। आर्थिक रूप से बहुत समृद्ध न होने के बाद भी मृतक का काफी सामाजिक संबंध था। तीन बेटियों के सर से उसके जाने से साया उठ गया था। पूरे परिवार की आर्थिक रीढ़ ढहने की स्थिति बन गई थी। ऐसे में परिवार पर बड़ा वज्रपात हुआ था।

ऐसे हालात में दोस्तों ने उसके परिवार की आर्थिक मदद करने का बीड़ा उठाया और एक व्हाट्सएप ग्रुप मात्र से दानदाताओं की मदद लेकर 3 लाख 15 हजार 495 रुपए जुटा लिए। यही नहीं जुटाई गई लाखों रुपए की राशि को मृतक युवक के परिवार जनों को सौंपा गया। उसके परिवार को ढाढस भी बंधाया। खुसूर-फुसूर है कि वर्तमान शहरी समाज में इंसान की इंसान से कनेक्टिविटी सोशल मीडिया ही बनती जा रही है। व्यक्तिगत संबंधों में दूरी ही है। ऐसे में सोशल मीडिया का सकारात्मक उपयोग कर उसके माध्यम से समाज में एक दूसरे के दुःख दर्द में मदद करने के लिए अगर लोग सामने आए तो अच्छी खासी मदद की जा सकती है जरूरत है मात्र सहयोग एवं मदद के जज्बे की।

न्यू कॉलम

कालिदास अकादमी में आज नाटक 'मां मुझे टैगोर बना दे' का मंचन होगा

उज्जैन। रंग शक्ति सांस्कृतिक एवं लोक हित समिति द्वारा शहर के कला और रंगमंच प्रेमियों के लिए एक विशेष नाट्य प्रस्तुति का आयोजन किया जा रहा है। आज शनिवार, 9 मई को शाम 7:30 बजे बहुचर्चित एकल नाटक 'मां मुझे टैगोर बना दे' का मंचन किया जाएगा। यह कार्यक्रम कोठी रोड स्थित कालिदास अकादमी के अभिरंग नाट्य गृह में होगा। इस नाटक का अभिनय और निर्देशन जम्मू के कलाकार लकी गुप्ता द्वारा किया जा रहा है। यह प्रस्तुति मुख्य रूप से एक बेटे की उस छोटी-सी चाह पर आधारित है, जिसमें वह मां की गोद से उठकर विश्व-कांक्षी बनने की राह पर आगे बढ़ता है। संस्था की ओर से कौशिक पाराशर ने जानकारी देते हुए बताया कि कार्यक्रम में इरितिश अकादमी के निदेशक वरुण गुप्ता और रंगकर्मी अनंत वर्मा बतौर अतिथि उपस्थित रहेंगे। इस आयोजन का संवाहन शेफाली चुव्हेदी करेंगी। आयोजक समिति ने शहर के सभी नागरिकों और कला जगत से जुड़े लोगों को आमंत्रित करते हुए कहा है कि दर्शकों की उपस्थिति ही कलाकारों के लिए सच्ची प्रेरणा होगी।

विद्यार्थियों को समय पर मिलेंगी किताबें, गुणवत्ता पर रहेगा विशेष ध्यान

उज्जैन। प्रदेश के विद्यालयों में विद्यार्थियों को समय पर किताबें उपलब्ध कराने के लिए विशेष प्रयास किए जाएंगे। यह बात मध्य प्रदेश पाठ्य पुस्तक निगम के अध्यक्ष सोमेश सिंह मंगरोला ने कही। वे उज्जैन में पत्रकारों से चर्चा कर रहे थे। मंगरोला ने निगम की कार्यपालनी स्पष्ट करते हुए बताया कि पाठ्य पुस्तक निगम का मुख्य कार्य पुस्तकों के मुद्रण का है, जबकि पुस्तकों की सामग्री तैयार करने के लिए लेखन समिति अलग से कार्य करती है। उन्होंने कहा कि निगम का विशेष ध्यान इस बात पर रहेगा कि पुस्तकें समय पर मुद्रित हों और उनमें इस्तेमाल किए जाने वाले कागज की गुणवत्ता उत्कृष्ट हो, ताकि विद्यार्थियों को इसका अधिक से अधिक लाभ मिल सके। चर्चा के दौरान निगम अध्यक्ष मंगरोला ने अपनी नियुक्ति को लेकर मुख्यमंत्री का आभार भी व्यक्त किया। उन्होंने कहा कि मुख्यमंत्री ने उन जैसे एक सामान्य कार्यकर्ता पर जो महत्वपूर्ण विश्वास जताया है, वे उस पर पूरी तरह से खरा उतरने का प्रयास करेंगे। इस अवसर पर बड़ी संख्या में पत्रकार उपस्थित रहे।

शनि जयंती पर क्षिप्रा महाआरती, भजन संध्या एवं विशाल भंडारा का आयोजन

उज्जैन। क्षिप्रा नदी छोटा पुल स्थित शनि मंदिर पर श्री योगी बाबा बमबम नाथ सेवा समिति एवं श्री क्षिप्रेश्वर शनि सामाजिक कल्याण समिति द्वारा शनि जयंती के अवसर पर 16 मई को एक दिवसीय धार्मिक कार्यक्रम का आयोजन किया जाएगा। कार्यक्रम को लेकर मंदिर समिति द्वारा तैयारियां प्रारंभ कर दी गई हैं। चक्रवर्ती रमेशान घाट के महंत सोमवार नाथ महाराज के सान्निध्य में कार्यक्रम आमंत्रण फोल्डर का विमोचन किया गया। इस फोल्डर के माध्यम से साधु-संतों एवं सामाजिक जनों को कार्यक्रम का आमंत्रण दिया जाएगा। कार्यक्रम संयोजक धर्मेन्द्र जोशी ने बताया कि शनि जयंती के पवन पर्व पर प्रतिवर्तमान इस वर्ष भी क्षिप्रा महाआरती, भजन संध्या एवं विशाल भण्डारा का आयोजन किया जाएगा। केशवासिवाजी 1008 तपस्वी योगी बाबा बमबमनाथ महाराज द्वारा दिए गए संदेश को आगे बढ़ाते हुए यह आयोजन किया जा रहा है। कार्यक्रम में मुख्य अतिथि के रूप में पीर योगी रामनाथ महाराज एवं महंत योगी महावीरनाथ महाराज उपस्थित रहेंगे तथा श्रद्धालुओं को आशीर्वाद प्रदान करेंगे।

॥ जय माता दी ॥ ॥ जय माता दी ॥ ॥ जय एकलिंगजी ॥

आज ॥ महाराणा प्रताप जयंती ॥ की सभी देशवासियों को हार्दिक बधाई शुभकामनाएं

शुभेच्छु

श्रीमती निकलेश कुंवर सरपंच ग्राम पंचायत मदेड़ी

कृ. रणजितसिंह शक्तावत

ठि. मुंदेड़ी हाल मुकाम रमा हवेली एवं मुंदेड़ी हाऊस पिपलियामडी

अध्यक्ष असंगठित कामगार एवं कर्मचारी कांग्रेस(मप्र) महामंत्री-किसान कांग्रेस (मप्र)

दैनिक अवन्तिका

इंदौर | उज्जैन | रविवार, 10 मई, 2026 | www.awantika.com

03

न्यूज़ ब्रीफ

ग्राम सनावदिया में संचालित अवैध एसिड फैक्ट्री सील

इंदौर। कलेक्टर शिवम वर्मा के निर्देशानुसार बिचौली अनुभाग के एसडीएम अजय भूषण शुक्ला द्वारा ग्राम सनावदिया में संचालित अवैध एसिड फैक्ट्री के विरुद्ध कार्रवाई करते हुए उसे सील किया गया। कार्रवाई के लिए राजस्व विभाग की टीम मौके पर भेजी गई।

कार्यपालक नायब तहसीलदार दयाराम निगम, आरआई कैलाश चौधरी, पटवारी बालेश्वर चौधरी सहित राजस्व टीम द्वारा ग्राम सनावदिया स्थित भूमि सर्वे नंबर 631/2/1 रकबा 0.009 हेक्टेयर का आकस्मिक निरीक्षण किया गया। निरीक्षण के दौरान भूमि स्वामी इंदरिशा पिता इनायत पटेल की भूमि पर किराये से संचालित एसिड पैकिंग यूनिट पाई गई, जिसका संचालन अजय चौरसिया पिता राम चौरसिया द्वारा किया जा रहा था। निरीक्षण में पाया गया कि यूनिट में अत्यंत असुरक्षित तरीके से एसिड की पैकेजिंग की जा रही थी, जिससे आसपास के क्षेत्र में रहने वाले नागरिकों के जीवन एवं सुरक्षा को गंभीर खतरा उत्पन्न हो रहा था। सुरक्षा मानकों की अनदेखी को देखते हुए प्रशासन द्वारा तत्काल कार्रवाई करते हुए यूनिट को सील कर बंद कराया गया। राजस्व टीम द्वारा मौके पर पंचनामा तैयार कर प्रतिवेदन भी बनाया गया तथा संबंधित प्रकरण में आवश्यक वैधानिक कार्रवाई प्रारंभ कर दी गई है।

समर्थन मूल्य पर गेहूँ खरीदी

कार्य तेजी से जारी, त्वरित भुगतान

इंदौर। मुख्यमंत्री डॉ. मोहन यादव की पहल पर इंदौर जिले में किसानों से समर्थन मूल्य पर गेहूँ खरीदी का कार्य सुचारु रूप से तेजी से जारी है। मुख्यमंत्री के निर्देशानुसार किसानों को भुगतान की त्वरित व्यवस्था भी सुनिश्चित की जा रही है। समय पर भुगतान मिलने से किसानों में संतोष और खुशी का माहौल है तथा किसानों द्वारा मुख्यमंत्री डॉ. मोहन यादव के प्रति आभार व्यक्त किया जा रहा है। कलेक्टर शिवम वर्मा के निर्देशान में जिले के 90 खरीदी केंद्रों पर समर्थन मूल्य पर गेहूँ खरीदी की जा रही है। किसानों को शीघ्र भुगतान सुनिश्चित करने के लिए प्रशासन द्वारा लगातार मॉनिटरिंग की जा रही है। समय पर भुगतान मिलने से किसानों में हर्ष है। समय पर भुगतान प्राप्त करने वाले किसानों में से एक ग्राम मुरादपुर निवासी कृष्क संतोष सिंह पिता दातार सिंह राठौड़ भी हैं। इन्होंने लक्ष्य वेयरहाउस खरीदी केंद्र पर 4 मई को 217 क्विंटल गेहूँ विक्रय किया था। खरीदी के दिन ही उक्त किसान के भुगतान की स्वीकृति जारी कर भुगतान प्रक्रिया प्रारंभ कर दी गई। परिणामस्वरूप 7 मई की सुबह किसान के खाते में 5 लाख 97 हजार 187 रुपये की राशि प्राप्त हो गई। मात्र तीन दिनों में भुगतान प्राप्त होने पर कृष्क संतोष सिंह ने मुख्यमंत्री डॉ. मोहन यादव के प्रति धन्यवाद ज्ञापित करते हुए खुशी व्यक्त की।

त्वरता से भटके बालक

को सुरक्षित परिजनों से मिलाया

इंदौर जिले के थाना किशनगंज क्षेत्र में डायल-112 जवानों की सजगता और संवेदनशील कार्यवाही से घर का रास्ता भटक गए 11 वर्षीय बालक को सुरक्षित उसके परिजनों से मिलाया गया। समय पर की गई इस कार्रवाई से बालक को सुरक्षित संरक्षण मिला और परिजनों की चिंता दूर हो सकी। 07 मई को राज्य स्तरीय पुलिस कंट्रोल रूम डायल-112 भोपाल को सूचना प्राप्त हुई कि थाना किशनगंज क्षेत्र अंतर्गत रॉयल रेसिडेंसी के पास एक 11 वर्षीय बालक अकेला मिला है, जो घर का रास्ता भटक गया है। पुलिस सहायता की आवश्यकता है। सूचना प्राप्त होते ही किशनगंज थाना क्षेत्र में तैनात डायल-112 एफआरव्ही वाहन को तत्काल मौके के लिए रवाना किया गया। डायल-112 स्टाफ उप निरीक्षक कृष्णा, आरक्षक सुनील एवं पायलट राजेंद्र ठाकुर ने मौके पर पहुंचकर बालक को अपने संरक्षण में लिया। बालक घबराया हुआ था और अपने परिजनों के संबंध में कोई स्पष्ट जानकारी नहीं दे पा रहा था। डायल-112 जवानों ने बालक को एफआरव्ही वाहन से साथ लेकर आसपास के क्षेत्र में पूछताछ तथा उसके परिजनों की तलाश की। लगातार प्रयासों के बाद बालक के परिजनों की जानकारी प्राप्त हुई, जिसके बाद टीम बालक को लेकर उनके पास पहुंची। पहचान एवं सत्यापन उपरांत बालक को सुरक्षित परिजनों के सुपुर्द किया गया। अपने बच्चे को संकुशल पाकर परिजनों ने डायल-112 सेवा और पुलिस जवानों का आभार व्यक्त किया।

शासकीय कॉलेज की

भूमि कराई गई अतिक्रमण मुक्त

इंदौर। कलेक्टर शिवम वर्मा के निर्देशान में जिले में शासकीय भूमि से अतिक्रमण हटाने की कार्रवाई लगातार जारी है। इसी क्रम में आज ग्राम कम्पेल एवं पिवडाय में शासकीय कॉलेज के लिए आवंटित भूमि पर से अतिक्रमण हटाकर संबंधित कॉलेज प्रशासन को कब्जा दिलाया गया। यह कार्रवाई एसडीएम श्रीमती प्रियंका चौरसिया के निर्देशान में जिला प्रशासन एवं पुलिस के संयुक्त दल द्वारा की गई। एसडीएम श्रीमती चौरसिया ने बताया कि संबंधित भूमि शासकीय कॉलेज के लिए आवंटित की गई थी, जिस पर कुछ लोगों द्वारा फसल बुवाई कर अवैध कब्जा कर लिया गया था। प्रशासन द्वारा आज मौके पर पहुंचकर अतिक्रमण हटाने की कार्रवाई की गई। अतिक्रमण मुक्त कराई गई भूमि का विधिवत कब्जा शासकीय कॉलेज के प्राचार्य कुम्भन खंडेलवाल को सौंप दिया गया। जिले में शासकीय भूमि पर अतिक्रमण करने वालों के विरुद्ध आगे भी इसी प्रकार कार्रवाई निरंतर जारी रहेगी।

लंबे समय से जमे राणा और गोयल को मिली जगह, 16 आरआई का कार्य क्षेत्र भी बदला

काम की सजा, 2 महीने में दो बार हो गया दो बाबुओं का तबादला

दैनिक अवन्तिका ►► इंदौर

बाबू को कार्यशैली उन्हें एक जगह लंबे समय तक रहने नहीं दे रही है। दो बाबुओं को पिछले दो महीने में दो बार तबादले का सामना करना पड़ा। सांवेर और महु के बाबू को लंबे समय बाद अन्य तहसीलों में भेजा गया है।

16 राजस्व निरीक्षकों के कार्य क्षेत्र में बदलाव के आदेश जारी किए हैं। 15 वर्षों में 14 बार बाबू भक्ति प्रताप चौहान का तबादला किया गया।

शिकायत शाखा से उन्हें पूर्व कलेक्टर आशीष सिंह के कार्यकाल में

कलेक्टर का रीडर बनाया गया था। हाल ही में उनका तबादला कलेक्टर कार्यालय से जूनी इंदौर एसडीएम कार्यालय किया गया। कल जारी हुई सूची में उन्हें खुडैल तहसील भेजा गया है।

इसी तरह पिछले साल मल्हारगंज तहसील से रीडर दीपक शर्मा को सांवेर भेजा गया और कुछ दिन पहले ही उनका तबादला स्थापना शाखा में किया गया था। वर्तमान आदेश में उन्हें तहसील जूनी इंदौर भेजा गया है। सागर तहसील के टप्पा शिप्रामें लंबे समय से जमे प्रतिनिधि पर आए हरिशंकर राणा

का तबादला नहीं हो पाया था।

अब कलेक्टर ने राणा को तहसील महु में पदस्थ किया है। अभिलेखागार शाखा से राजेंद्र विटनेकर को महु, फिरोज खान को अभिलेखागार शाखा, जितेंद्र बहरावद को हातोद से देपालपुर, उमेश राठौर को मल्हारगंज से जूनी इंदौर, विशाल



बदलाव किया है। इसी तरह 16

राजस्व निरीक्षकों के कार्य क्षेत्र भी बदले गए हैं। तहसील राऊ में लंबे समय से पदस्थ राजस्व निरीक्षक पटान ब्राह्मणे को कलेक्टर ने कॉलोनी सेल भेजा है।

इसी तरह मल्हारगंज के राजस्व निरीक्षक अरुण तिवारी को भी कॉलोनी से भेजा गया है, वहीं कॉलोनी सेल में पदस्थ राजस्व निरीक्षक अखिलेश सरमंडल को हातोद और मुकेश पटेल को देपालपुर तहसील में पदस्थ किया है। कलेक्टर द्वारा जारी तबादला सूची के अनुसार शुभम तिवारी को मल्हारगंज से जूनी इंदौर, विशाल शर्मा

को कनाडिया से जूनी इंदौर, कैलाश चौधरी प्रभारी राजस्व निरीक्षक को भिचौलीहप्पी से खुडैल, संगीता पद्माम को जूनी इंदौर से भिचौलीहप्पी, श्रीराम राठौर को कनाडिया से खुडैल, रामलाल खेड़ेकर को खुडैल से राऊ, अनिल किराड़े को देपालपुर से कनाडिया, पूजा भावसार को खुडैल से जूनी इंदौर, कुशदास बैरागी प्रभारी राजस्व निरीक्षक को राऊ से भिचौलीहप्पी, शंकर डाबर को महु से राऊ, ओ. पी. पांडे को महु से मल्हारगंज, धनसिंह रावत को हातोद से मल्हारगंज भेजा है।

आम जनता के लिए है कानून भाजपा नेता और बजरंगियों को छूट

चालान से दूरी, कमल निशान जरूरी...

रोकने से पहले जाने व्यक्ति की पहचान, चालान तो दूर नियम बताना भी पड़ सकता है महंगा

दैनिक अवन्तिका ►► इंदौर

शहर में शुक्रवार को हुई घटना ने साबित कर दिया कि कानून सिर्फ तोड़ने के लिए ही बनाए जाते हैं। नियम का पालन करना आम जनता के लिए जरूरी है। भाजपा नेता को यदि कानून सिखाया तो कानून के रखवालों को ही अपनी नौकरी बचाना मुश्किल पड़ सकता है। आम जनता को कानून सिखा कर उनकी सुरक्षा का दवा करने वाली पुलिस भाजपा नेताओं के सामने पंगु बन जाती है। आम आदमी पर शक्ति दिखाई तो कानून का डंडा चलाया जाता है और चालानी कार्रवाई हर दिन हो रही है।

किसी की मजबूरी को समझने के बजाय सीधे चालान बनाया जाता है। इस दौरान किसी की बात नहीं

सुनी जाती। यदि व्यक्ति थोड़ी भी बहस करता है तो उन्हें कानून का डंडा सबक सिखा देता है लेकिन एक भाजपा नेता को रोकना कल पुलिस कर्मियों को भारी पड़ गया। यही नहीं, हेलमेट लगाने के लिए रोकने पर किसी को लाइन अटैच किया गया तो किसी को निलंबन का शिकार होना पड़ा। मामला इस तरह है कि जब पुलिस हेलमेट और मोबाइल को लेकर अभियान चला रही थी इस दौरान एक भाजपा नेता बौर हेलमेट के नजर आए।

पहचान से अनजान पुलिस कर्मचारियों ने उन्हें रोक लिया और चालानी कार्रवाई करने की बात कही। भाजपा नेता अपना परिचय दे दिया कोई इमानदार पुलिस वाले ने कहा कि नियम सभी के लिए समान है जब वह अपने कर्तव्य का पालन

कर रहा था तब नेताजी ने अपना प्रभाव दिखाने का प्रयास किया। लंबे समय तक चली बहस के बाद जब बात नहीं बनी तो नेता ने कई कार्यकर्ता इकट्ठे कर लिया उन्होंने महु नाका चौराहा पर चक्का जाम कर दिया और पुलिस के खिलाफ नारेबाजी करने लगे। जहां पुलिस हेलमेट के लिए वाहन रोक रही थी वही कार्यकर्ता पुलिस के खिलाफ सड़क पर वाहनों को रोककर यातायात प्रभावित करने लगे। मामले की सूचना उच्च अधिकारियों तक पहुंची मौके पर पहुंचे। भाजपा नेता के प्रभाव में आकर किसी ने भी सच्चाई जानने का प्रयास नहीं किया और ट्रैफिक सुवेदार लक्ष्मी आरक्षक शेखर को निलंबित किया व थाना प्रभारी राजा यादव को लाइन अटैच करने के आदेश जारी कर दिए।

अपनी गाड़ी पर पार्टी का लोगो लगा लो और कहीं भी चले जाओ

मामले में भाजपा नेता का कहना था कि पुलिस सुबह से वाहन चालकों को जांच के नाम पर रोकती है लोगों को लंबे समय तक चालान के लिए खड़े रहना पड़ता है कई लोग अपने कार्यालय समय पर नहीं पहुंच पाते हैं। यदि किसी को खुलेआम कानून की धज्जियां उड़ाना है और चालान से बचना है तो भाजपा नेता या कार्यकर्ता बनना जरूरी है अपनी गाड़ी पर पार्टी का लोगो लगा लो और कहीं भी चले जाओ कोई नहीं रोकेगा। उल्लेखनीय है कि मोटरसाइकिल पर साइलेंसर से होने वाली भयानक आवाज को लेकर रोक लगाने के निर्देश कई बार दिए गए हैं किंतु हर बार किसी ने किसी नेता के रिश्तेदार या गरीबों का नाम सामने आते ही उन्हें छोड़ दिया जाता है आज भी यह कार्रवाई टप पड़ी है।

इस तरह के वाहनों पर कोई कार्रवाई नहीं कर पाई है। शहर के मुख्य चौराहा पर हेलमेट और मोबाइल को लेकर हर दिन रोक जा रहा है, उनके चालान भी नियमित बना रहे हैं।

सिंहस्थ में घाट से हर 200 मीटर पर एंट्री पॉइंट

दैनिक अवन्तिका ►► उज्जैन

उज्जैन में सिंहस्थ कुम्भ 2028 के आयोजन में अभी दो वर्ष का समय बाकी है, लेकिन प्रशासन ने अभी से तैयारियां तेज कर दी हैं। श्रद्धालुओं की सुरक्षा, स्नान व्यवस्था और भीड़ प्रबंधन को लेकर शनिवार सुबह मेला अधिकारी एवं सभागायुक आशीष सिंह, कलेक्टर रोशन कुमार सिंह, नगर निगम आयुक्त अभिलाष मिश्रा सहित करीब 30 अधिकारियों की टीम ने क्षिप्रा नदी के घाटों का निरीक्षण किया।

अधिकारियों का दल सुबह 6 बजे शनि मंदिर से पैदल निकला और वाकणकर ब्रिज तक करीब 6 किलोमीटर चलते हुए लगभग 29 किलोमीटर लंबे घाट क्षेत्र की व्यवस्थाओं का जायजा लिया। निरीक्षण के दौरान नवनिर्मित घाटों पर श्रद्धालुओं की आवाजाही, सुरक्षा और एंट्री-एग्जिट व्यवस्था को लेकर विस्तार से चर्चा की गई।

भीड़ नियंत्रण को लेकर अधिकारियों ने किया मंथन



निरीक्षण के दौरान अधिकारियों ने इस बात पर विशेष फोकस किया कि देश-विदेश से आने वाले श्रद्धालु घाटों तक आरानी से कैसे पहुंचेंगे। पार्किंग से घाट तक पहुंचने के मार्ग, स्नान के बाद सुरक्षित निकासी, सड़क कनेक्टिविटी और भीड़ नियंत्रण को लेकर अधिकारियों ने मौके पर ही मंथन किया।

टापरी में खाट पर मिली युवक की खून से सनी लाश

कुछ माह पहले जेल से छूटा था, मकान विवाद की आशंका



दैनिक अवन्तिका ►► उज्जैन

कुछ माह पहले जेल से रिहा होकर आए युवक की शनिवार सुबह टापरी में खाट पर खून से सनी लाश मिलना सामने आया है। प्रारंभिक जांच में मामला हत्या का होने पर पुलिस ने जांच शुरू की है। हत्या की वजह मकान विवाद होना सामने आ रहा है। भाई की जानकारी जुटाए जा रही है।

उन्हेल थाना क्षेत्र के गांव सरवना की टापरी में लाश पड़ी होने की सूचना चौकीदार द्वारा शनिवार सुबह 7 बजे के लगभग पुलिस को दी गई थी। थाना प्रभारी संतोष चौहान घटनास्थल पहुंचे। मामला हत्या का होना सामने आया। मृतक के सिर

पर गंभीर चोट के निशान थे और उसकी लाश खाट पर पड़ी हुई थी। मृतक की पहचान रतनलाल पिता रमनाथ बागरी 40 साल के रूप में हुई। आसपास के लोगों से पूछताछ करने पर पता चला कि रात में भाई गोकुल के साथ शराब पी रहा था। भाई की तलाश करने पर वह फरार होना सामने आया जिसके चलते उसे पर हत्या की आशंका जताई गई। पुलिस ने एफएसएल टीम को बुलाकर मामले की

मौके पर जांच पूरी की ओर शव को पोस्टमार्टम के लिए अस्पताल पहुंचाया। थाना प्रभारी ने बताया कि मामले में हत्या का प्रकरण दर्ज कर आरोपियों का पता लगाया जा रहा है। मृतक के सिर पर डंडे से वार किए गए हैं जिससे उसकी मौत हुई है।

मकान को लेकर विवाद की जानकारी

एसआई मांगीलाल मालवीय ने बताया कि प्रारंभिक जांच और लोगों से पूछताछ में पता चला है कि मृतक के 7 भाई बहन हैं। कच्ची टपरी के पास भी एक मकान मृतक और उसके परिवार का बना हुआ है जिसका सौदा कर दिया गया था संभवत संपत्ति विवाद में ही रतनलाल की हत्या होना प्रतीत हो रहा है फिलहाल आरोपियों की जानकारी और उनकी गिरफ्तारी नहीं होने तक कुछ भी स्पष्ट कह पाना मुश्किल होगा।

संपत्ति अपराधों का आरोपी मृतक- बताया जा रहा है कि मृतक रतनलाल उन्हेल थाना क्षेत्र का संपत्ति अपराधों का आरोपी है उसके खिलाफ कई मामले दर्ज हैं जिसमें चोरी के अपराध भी शामिल हैं। रतनलाल कुछ माह पहले ही जेल से छूट कर आया था। थाना प्रभारी के अनुसार मामले में सभी तथ्यों पर जांच की जा रही है। हत्या की वजह भी जल्द सामने आ जाएगी। मृतक शादीशुदा था लेकिन पत्नी अलग रहती है। भाई बहन की आसपास के गांव में निवास करते हैं मृतक अकेला रहता था।



जनगणना 2027 का पहला चरण

मकानसूचीकरण एवं मकानों की गणना

जनगणना: गोपनीयता की गारंटी आपकी जानकारी, पूरी तरह सुरक्षित

जनगणना अधिनियम, 1948 के तहत पूरी गोपनीयता

सुरक्षित सर्वर पर एन्क्रिप्टेड डेटा

रिपोर्ट में सिर्फ कुल आंकड़े प्रकाशित होते हैं

नाम-पता किसी को नहीं दिया जाता

टैक्स, पुलिस या जांच में उपयोग नहीं

जनगणना 2027

भरोसा भी, भागीदारी भी

- सही जानकारी दें
- निडर होकर दें
- देश के विकास में साथ दें

निश्चित रहें

आपकी जानकारी

- सुरक्षित रहेगी
- गोपनीय रहेगी
- सिर्फ राष्ट्र-निर्माण के काम आयेगी



टोल फ्री - 1855

CensusIndia2027



न्यूज कालम

भारत विकास परिषद द्वारा राज्यपाल गेहलोत का किया सम्मान

आलोट। कर्नाटक के राज्यपाल थावरचंद गहलोत के आलोट पहुंचने पर भारत विकास परिषद आलोट शाखा द्वारा गहलोत का स्वागत किया गया एवं आलोट शाखा द्वारा बेजुवान पक्षियों के लिए चलाए जा रहे सकौरा वितरण महाअभियान एवं अन्य सेवा प्रकल्पों की जानकारी श्री गेहलोत को दी इस अवसर पर परिषद के अध्यक्ष कमल गुप्ता, संरक्षक निलेश जॉंगलवा कोषाध्यक्ष आशीष काला, सचिव मनीष फरक्या, एडवोकेट नीलम सोलंकी राजेश मंडवारिया पहलाद सिंह परिहार पंकज चौधरी संदीप सांखला शांतिलाल पोरवाल आदी उपस्थित रहे। राज्यपाल गेहलोत पूर्व नगर परिषद उपाध्यक्ष पूर्व मंडल अध्यक्ष श्रीनिवास गुप्ता की कुशलक्षेम जानने उनके निवास स्थान पहुंचे थे जहां गुप्ता परिवार द्वारा गहलोत का स्वागत सम्मान किया गया।

नगर मंडल की कामकाजी बैठक में बूथ मजबूत का दिया मंत्र



जावरा । भाजपा नगर मंडल की कामकाजी बैठक निजी स्कूलों में संपन्न हुई। जिसमें नगर मंडल प्रभारी जयवंत कोठारी ने कहा कि प्रधानमंत्री नरेंद्र मोदी के नेतृत्व में पार्टी पूरे देश में विजय पताका फहरा रही है। हमें नगर मंडल के प्रत्येक बूथ को विजय बनाने की रणनीति के साथ कार्य करना है। अपने बूथ प्रबंधन मन की बात कार्यक्रम व संगठन के आगामी कार्यक्रमों की जानकारी दी। जिला महामंत्री महेश सोनी ने कहा प्रत्येक माह के अंतिम सप्ताह में बूथ स्तर पर बैठक आयोजित कर सरकार की उपलब्धियों को बताएं। स्वागत भाषण मंडल अध्यक्ष ने दिया। बैठक का संचालन नगर महामंत्री अनिल धारीवाल ने किया आभार मनीष ऊटवाल ने माना। बैठक में वीरेंद्र सिंह चौहान, घनश्याम सोलंकी, संदीप राँका, संतोष शर्मा, शरद डूंगरवाल, महेश शर्मा, सत्यनारायण पांचाल, इरफान कुरैशी, यश सकलेचा, आदि उपस्थित थे।

नगर वासियों का स्नेह मुझे हर बार खींच लाता- राज्यपाल



जावरा । कर्नाटक के राज्यपाल थावरचंद गहलोत प्रसिद्ध तीर्थ होरी हनुमान मंदिर के कलश आरोहण की वर्षगांठ कार्यक्रम में शामिल होने के दौरान नगर आगमन पर डॉ दिलीप शाकल्य के होटल पर पहुंचे जहां विभिन्न संस्थाओं व्यापारी संगठनों समाजसेवियों एवं नागरिकों ने अभिनंदन कर स्वागत किया। राज्यपाल ने कहा कि नगर से मेरा पुराने संबंध है। डॉक्टर शाकल्य परिवार से 40 वर्षों पुराना आत्मीय रिश्ता है। मैं जब भी जावरा से गुजरता हूँ तो यहां के लोगों का प्रेम और अपनापन मुझे उनसे मिलने के लिए खींच लाता है। गीताजलि गौशाला नीलकंठ धाम के दिनेश व्यास, प्रजापति ब्रह्म कुमारी की साध्वी, सिख समाज प्रमुख ज्ञानी हंसराज सिंह, पूर्व विधायक जितेंद्र गहलोत, भाजपा नेता के कै सिंह, कान सिंह चौहान, चंद्र प्रकाश ओसवाल, धर्मचंद चपडोड, देवेन्द्र शर्मा, प्रकाश काटेड, पूर्व नगर पालिका अध्यक्ष युसूफ कडवा, नगर पालिका उपाध्यक्ष सुशील कोचड़ा, सुनील भावसार, अभय कोठारी, किशोरशाकल्य, सैयद अमजद अली, शेखर धारीवाल, आदि ने गवर्नर का स्वागत कर सम्मान किया।

शहर में बारिश पूर्व नालो के चल रहे सफाई अभियान

खरगोन। शनिवार को नगरपालिका से अधिकारी सी ए- ओ कमला कोल, स्वास्थ्य अधिकारी प्रकाश, चित्ते एवं राजस्व अधिकारी महेश वर्मा, एवं नगर पालिका की टीम अमले ने एसडीएम के नेतृत्व में सब्जी मंडी क्षेत्र में कार्रवाई की। यह नालो पर लोहे की जाली के साथ ही कच्चा- पक्का अतिक्रमण कर नाला बन्द कर दिया गया था जिसे जेसीबी मशीन की मदद से खोला गया। इस दौरान सड़कों पर लगने वाले फल ठेलों को एक बार फिर मंडी में शिफ्ट करने की कवायद शुरू हुई है। नगरपालिका, यातायात और के संयुक्त अमले ने सब्जी मंडी से लेकर पोस्ट ऑफिस चौराहे के बीच लगने वाले फल ठेलों को सड़क से हटाकर सब्जी मंडी में लगाने की कार्रवाई की, इस कार्रवाई का विरोध भी हो रहा है। उल्लेखनीय है कि करीब 4 वर्षों से ठेले मंडी में शिफ्ट करने का प्रयास हो रहा है। पहले भी इन ठेलों को मंडी में लगाने की व्यवस्था की गई थी, जिसे राहगीरों को कुछ माह तक राहत मिली थी, लेकिन अधिकारियों के तेवर नरम पड़ते ही फिर सड़क की दोनों ओर ठेले लगने लगे थे। वहीं फल व्यापारियों का कहना है कि फल लोग सड़क पर ही खरीदते हैं मंडी में खरीदी के लिए नहीं आते हैं, पूर्व में उन्हें नुकसान उठाना पड़ा था।

नाम परिवर्तन सूचना

मैं भुरला मण्डलई पिता ओंकार मण्डलई जन्म 12/10/1996 निवासी ग्राम भाणारावत, गिरी फलिया, तहसील+ जिला आतिराजपुर पिन कोड 457887 (म.प्र.), दि. 02.05.2026 को शपथ पत्र के द्वारा अपना नाम बदलकर भानवीर मण्डलई रखे किया है और अब से मुझे भानवीर मण्डलई के नाम से जाना जाएगा।

ग्रीष्मकालीन खेल प्रशिक्षण शिविर 10 मई से 10 जून तक होगा आयोजित

अतिरिक्त पुलिस अधीक्षक श्री पटेल की अध्यक्षता में पुलिस लाइन सभा कक्ष में बैठक हुई संपन्न

दैनिक अवन्तिका >> आलीराजपुर

पुलिस अधीक्षक श्री रघुवंश सिंह भदौरिया के मार्गदर्शन एवं अतिरिक्त पुलिस अधीक्षक श्री प्रदीप पटेल की अध्यक्षता में पुलिस लाइन सभागृह में ग्रीष्मकालीन खेल प्रशिक्षण शिविर को लेकर महत्वपूर्ण बैठक आयोजित की गई। बैठक में जिले के समस्त खेल प्रशिक्षक, सीएमओ, सीएमएचओ, डीएसओ, डीएसपी, विभिन्न खेल संघों के पदाधिकारी तथा ग्रामीण युवा समन्वयक उपस्थित रहे। बैठक में जिला खेल एवं युवा



कल्याण विभाग की अधिकारी संतरा निनामा द्वारा जानकारी दी गई कि ग्रीष्मकालीन खेल प्रशिक्षण शिविर का आयोजन 10 मई से 10 जून 2026 तक किया जाएगा।

जिला मुख्यालय पर क्रिकेट, वॉलीबॉल, बॉक्सिंग एवं मार्शल आर्ट जैसे खेलों का प्रशिक्षण दिया जाएगा। वहीं विकासखंड स्तर पर विभिन्न खेल गतिविधियों का

आयोजन किया जाएगा। कट्टीवाड़ा में कबड्डी एवं क्रिकेट, सोंडवा में खो-खो एवं एथलेटिक्स, जोबट में बॉक्सिंग एवं कबड्डी, उदयगढ़ में एथलेटिक्स एवं कबड्डी तथा चंद्रशेखर आजाद नगर में फुटबॉल सहित अन्य खेलों के माध्यम से बच्चों एवं युवाओं को खेलों से जोड़ा जाएगा।

बैठक में बताया गया कि प्रशिक्षण शिविर में भाग लेने के लिए पंजीयन अनिवार्य रहेगा। प्रशिक्षण के दौरान प्रतिभागियों को जनसंवाद का अवसर भी प्रदान किया जाएगा तथा सामाजिक एवं

नैतिक विषयों की जानकारी दी जाएगी। इसके साथ ही साइबर सुरक्षा, नशा मुक्ति एवं मोबाइल एंडिक्शन कंट्रोलिंग जैसे महत्वपूर्ण विषयों पर भी जागरूक किया जाएगा। अतिरिक्त पुलिस अधीक्षक श्री प्रदीप पटेल ने जिले के बच्चों एवं युवाओं से अधिक से अधिक संख्या में ग्रीष्मकालीन खेल प्रशिक्षण शिविर का लाभ लेने का आह्वान किया। उन्होंने कहा कि अधिक जानकारी के लिए जिला खेल एवं युवा कल्याण विभाग कार्यालय से संपर्क किया जा सकता है।

ला. कमलेश जैन एवं कंचन जैन की वैवाहिक वर्षगांठ मनाई

सनावद। लायंस क्लब इंटरनेशनल के पीआईडी ला. कमलेश जैन एवं कंचन जैन की वैवाहिक वर्षगांठ हर्षोल्लास के साथ मनाई गई इस मंगलमय अवसर पर लायंस क्लब स्नेह के अध्यक्ष भागचंद जैन और लायन साथियों ने जैन दंपति को सुखद एवं समृद्धशाली दाम्पत्य जीवन की शुभकामनाएं दीं। लायंस क्लब की एलसी आईएफ डिस्ट्रिक्ट कॉर्डिनेटर ला.अनिता जैन ने कहा कि जैन दंपति ने लायनवाद के उद्देश्यों के अनुरूप क्लब की सामाजिक गतिविधियों में सराहनीय भूमिका का निर्वाह किया है।

देपालपुर तहसील में जनगणना कार्य ने पकड़ी रफ्तार

देपालपुर। तहसील देपालपुर में जनगणना कार्य तेज गति से जारी है। प्रशासनिक आंकड़ों के अनुसार तहसील क्षेत्र में कुल 339 गणना ब्लॉक निर्धारित किए गए हैं, जिनमें कार्य निष्पादन के लिए 339 प्रणयक एवं 46 सुपरवाइजर नियुक्त किए गए हैं। अब तक 3 गणना ब्लॉक का कार्य पूर्ण हो चुका है, जबकि संपूर्ण तहसील के प्रणयकों द्वारा लगभग ४५ प्रतिशत कार्य संपन्न कर लिया गया है। जनगणना कार्य की प्रगति का जायजा लेने हेतु 4 मई को जिला स्तर से निरीक्षण दल ने देपालपुर पहुंचकर व्यवस्थाओं का अवलोकन किया। दल का नेतृत्व जिला सांख्यिकी कार्यालय से संभागीय प्रभारी द्वारा किया गया। निरीक्षण के दौरान तहसील में चल रहे कार्यों की गति, दस्तावेजीकरण एवं मैदानी व्यवस्थाओं पर संतोष व्यक्त किया गया। निरीक्षण दल का स्वागत तहसीलदार एवं चार्ज अधिकारी जनगणना तहसील देपालपुर श्रीमती संगीता गोलियां, जनगणना प्रभारी संतोष राव सनस तथा समन्वयक प्रशांत त्रिवेदी द्वारा किया गया। इस दौरान दल ने ग्राम बनेंड़िया के एक गणना ब्लॉक का स्थल निरीक्षण भी किया, जहां प्रणयकों द्वारा किए जा रहे कार्य, डेटा संकलन प्रक्रिया एवं रिकॉर्ड संधारण का परीक्षण किया।

एडवोकेट खनूजा को मिली जान से मारने की धमकी

अधिवक्ता संघ ने दिया पुलिस थाने में ज्ञापन, पुलिस से की अज्ञात व्यक्ति पर कार्यवाही की मांग

दैनिक अवन्तिका >> सनावद

अपराधियों के हाँसेले इतने बुलंद हो गए हैं कि अब इससे इंसफ के मंदिर में न्याय दिलाने वाले अधिवक्ता भी अछूता नहीं रहे एक और जहां देश में अधिवक्ताओ पर जानलेवा हमले की खबर आती है वहीं ऐसा ही मामला सनावद न्यायालय में विगत कई वर्षों से वकालत कर रहे सतबीर सिंह खनूजा के साथ घटित होना प्रकाश में आया है।

सतबीर सिंह खनूजा ने बताया कि वह रोजाना की तरह जब न्यायालय में उपस्थित हुए तो उन्हें डाक के माध्यम से एक लिफाफा (खत) प्राप्त हुआ जिसे खोलकर देखने पर उसमें एक पच्ची मिली जिसमें लिखा था मिस्टर सतबीर सिंह खनूजा तूने वकालत में काफी कैसी को सच को झूठ और झूठ को सच किया है वकालत छोड़ दे घर से बाहर निकले तो सोच समझ कर निकालना निपट जाएगा सुपारी दे दी है। जब सतबीर सिंह खनूजा ने उसे लिफाफे पर लगी सील देखी तो वह बड़वाह से आना प्रतीत हुआ

सतबीर सिंह खनूजा द्वारा उक्त घटना को सनावद की बार एसोसिएशन में एक आवेदन के माध्यम से प्रस्तुत किया गया जिसको गंभीरता से लेकर कर अधिवक्ता संघ द्वारा प्रस्ताव पारित कार्रवाई हेतु प्रेषित किया गया अधिवक्ताओ इस मामले को लेकर आक्रोश देखने को मिला अधिवक्ताओं ने इस घटनाक्रम की कड़ी आलोचना की एवं अधिवक्ता संघ ने इस संबंध में सनावद थाने पर बड़ी संख्या में पहुंचकर थाना प्रभारी के नाम एक ज्ञापन प्रेषित

किया जिसमें अज्ञात व्यक्ति पर कड़ी कार्रवाई करने हेतु ज्ञापन दिया ज्ञापन का वाचन अधिवक्ता संघ के अध्यक्ष गणेश मालवीय द्वारा किया गया। इस दौरान कृष्ण राव सोनोने, गोपाल चौहान, सुनील व्यास, जयेश यादव, ज्योति चौहान, श्वेता माहेश्वरी, कृष्ण चंद्र सोहनी, आशीष मिश्रा, रिकेश जैन, विमल बिरला, मनोज यादव, मनोज गीते, विजय ढगा, राधेश्याम सेन, सहित बड़ी संख्या में अधिवक्ता उपस्थित थे।

नेशनल लोक अदालत में सैकड़ों प्रकरणों का आपसी समझौते से हुआ निराकरण

दैनिक अवन्तिका >> खरगोन

जिला मुख्यालय पर 8 खंडपीठों पर न्यायालयीन समझौता योग्य रखे गए थे। पष्ठम जिला न्यायालय में लोक अदालत के दौरान मोटर दुर्घटना मामले में 1 करोड़ रुपये से अधिक के क्लेम सेटलमेंट किया गया, जो नेशनल लोक अदालत में ऐतिहासिक समझौता माना जाता रहा है। एडवोकेट राजेंद्र पाठक ने बताया कि वर्ष 2024 में प्राप्त 81 ब्लोकर एवं कपड़ा व्यवसायी इरफान खत्री की इंदौर-इच्छपुर हाईवे पर सड़क दुर्घटना में मौत हो गई थी। मृतक की पत्नी सफीना ने वाहन मालिक, चालक और बीमा कंपनी पर करोड़ 53 लाख



रुपए क्लेम का प्रकरण लगाया था। प्रकरण में शनिवार को बीमा कंपनी और मृतक की पत्नि के आपसी समझौते के आधार पर निराकरण कराया है। सुबह 10.30 बजे तृतीय जिला न्यायाधीश राजकुमार यादव ने नेशनल लोक अदालत की शुरुआत की। न्यायाधीश श्री यादव ने बताया कि लोक

अदालत में 361 न्यायालय लंबित प्रकरण एवं 8 हजार प्रीलिटिगेशन के प्रकरण रखे गए थे, जिसमें सैकड़ों प्रकरणों का आपसी समझौते से निराकरण हुआ है। लोक अदालत सरल एवं सुलभ न्याय दिलाने का माध्यम है। सालों से लंबित मामलों का एक ही दिन में समाधान होता है।

खारीवाल कॉलोनी में जल भराव ब्रिज पर फ्लेक्स से हो रहे हादसों को लेकर सीएमओ से मिले

जावरा । नगर की विभिन्न समस्याओं को लेकर भाजपा नेताओं एवं अन्य ने नगर पालिका सीएमओ चंद्रशेखर सोनीसे से मिलकर शत्रु प्रिया इवहां विभिन्न व्यापक समस्याओं पर ध्यान आकर्षित कर शीघ्र निराकरण किया जाने को कहा। भाजपा पूर्व जिला मंत्री सुनील भावसार ने बताया कि पूर्व जिला अध्यक्ष कान सिंह चौहान के नेतृत्व में सीएमओ से मिलकर उन्हे अवगत करवाया कि खारीवाल कॉलोनी में विगत लंबे समय से जल भराव की समस्या व्याप्त है। नाले पर रोड नहीं बनाई गई जिससे गंदगी मच्छरों का प्रकोप बहुत बढ़ गया है। नगर के ओवर ब्रिज पर आए दिन बिजली खम्बों पर बड़े-बड़े फ्लेक्स लगाए जाने से दुर्घटनाएं हो रही। फ्लेक्स लगाने पर तुरंत रोक लगाई जावे। प्रधानमंत्री आवास योजना में नगर पालिका छोटी-मोटी तकनीकी गलती बता कर पात्र लोगों को आवास नहीं दे रही ऐसे हितग्राहियों को तुरंत प्रधानमंत्री आवास योजना का लाभ दिया जावे। अभिभाषक धर्मेन्द्र सिंह सिसोदिया ने कहा कि काटजू नगर कॉलोनी में नालियों की नियमित सफाई न होने से ओवर फ्लो होकर जिससे गंदगी व कीचड़ पसरा हुआ है। नगर पालिका के दैनिक वेतन भोगी कर्मचारी को शासन के निर्देश अनुसार एरियर की तत्काल उपलब्ध कराने की व्यवस्था की जावे।

9 मई को आयोजित नेशनल लोक अदालत में हुआ प्रकरणों का निराकरण

दैनिक अवन्तिका >> बड़वानी

प्रधान जिला एवं सत्र न्यायाधीश / अध्यक्ष जिला विधिक सेवा प्राधिकरण श्री महेंद्र कुमार जैन की अध्यक्षता में जिला न्यायालय परिसर बड़वानी के ए.डी.आर भवन में मौं सरस्वती का पूजन एवं दीप प्रज्वलित कर नेशनल लोक अदालत का शुभारंभ किया गया। प्रधान जिला एवं सत्र न्यायाधीश श्री महेंद्र कुमार जैन द्वारा अपने उद्बोधन में बताया कि लोक अदालत के माध्यम से न्याय आपके द्वार का संकल्प पूरा होता है। लोक अदालत में ऐसे प्रकरणों को निराकरण किया जाता है जिसमें दोनों पक्षकार अपनी सहमति एवं राजीनामा से उनके प्रकरण का हल निकालते हैं। लोक अदालत का यह नारा है न कोई जीता ना कोई हारा।

साथ ही अधिवक्तागण से लोक अदालत को सफल बनाने की अपील की। नोडल अधिकारी/विशेष न्यायाधीश श्री लीलाधर सोलंकी द्वारा नेशनल लोक अदालत में लाभ के बारे में विस्तृत जानकारी दी। नेशनल लोक अदालत में समस्त बैंक, बिजली विभाग, नगर पालिका बी.एस. एन.एल. आदि द्वारा स्टॉल लगाकर प्रिलिटिगेशन प्रकरणों में वसुली की गई। कार्यक्रम का संचालन श्री अमूल मण्डलोलई द्वारा किया गया जिसमें उन्होंने विद्युत छुट, जलकर छुट, सम्पत्ति छुट, दुकान किराये में छुट आदि का लाभ उठाने हेतु प्रेरित किया। इस अवसर पर विशेष न्यायाधीश / प्रभारी अधिकारी श्री लीलाधर सोलंकी, श्रीमती रेखा चन्द्रवंशी तृतीय अपर जिला

न्यायाधीश बड़वानी, प्रथम अपर जिला न्यायाधीश श्री चंदनसिंह चौहान, मुख्य न्यायिक मजि. श्री सुमित शर्मा, सचिव श्री अमूल मण्डलोलई जिला विधिक सेवा प्राधिकरण बड़वानी, श्री महेंद्र सिंह रावत व्यवहार न्यायाधीश वरिष्ठ खण्ड बड़वानी, सुश्री राजश्री भार्गव कनिष्ठ खण्ड बड़वानी श्री पुष्पेन्द्र भार्गव कनिष्ठ खण्ड/न्यायिक मजि, बड़वानी, श्री सोहनलाल पाटीदार अध्यक्ष अधिवक्ता संघ बड़वानी, उपाध्यक्ष श्री जुल्फीकार, श्री नुरुज्जमा शेख, श्री जुल्फीकार, सचिव अधिवक्ता संघ/समस्त अधिवक्तागण बड़वानी, श्री वरुण लीड बैंक मैनेजर, कार्यपालन यंत्री एम.पी.ई.बी., जनसम्पर्क अधिकारी, पैनल अधिवक्ता / सुलहकर्ता सदस्य, पी.एल.व्ही, पक्षकार गण कथा स्थल श्री गणेश अधिकारीगण उपस्थित थे।

ब्रह्मपुर में 11 से 17 मई तक श्रीमद् भागवत ज्ञानयज्ञ सप्ताह का आयोजन होगा

दैनिक अवन्तिका >> बुरहानपुर

पुरुषोत्तम मास के पावन अवसर पर ब्रह्मपुर में सप्त दिवसीय संगीतमय श्रीमद् भागवत ज्ञानयज्ञ सप्ताह का भव्य आयोजन किया जा रहा है। आयोजन में मालवा माटी के विख्यात कथा वाचक परम पूज्य श्री गोपालकृष्ण जी महाराज (उज्जैन) अपनी ओजस्वी वाणी से श्रद्धालुओं को कथा रसपान कराएंगे। उक्त जानकारी शनिवार दोपहर 12 बजे श्री गणेश उ.मा. विशालय में आयोजित पत्रकार वार्ता में श्री गणेश भागवत कथा समिति के अध्यक्ष जगदीश वाढे ने दी। उन्होंने बताया कि ज्ञानयज्ञ सप्ताह 11 मई से 17 मई 2026 तक प्रतिदिन दोपहर 4 बजे से शाम 7 बजे तक आयोजित होगा। कथा स्थल श्री गणेश कार्यक्रम का सीधा प्रसारण यूट्यूव



किया गया है। 11 मई सोमवार को सुबह 7 बजे बालाजी मंदिर महाजनपेट से पोथी शोभायात्रा निकाली जाएगी, जिसमें बड़ी संख्या में श्रद्धालु शामिल होंगे। आयोजन समिति ने धर्मप्रेमी एवं राष्ट्रप्रेमी नागरिकों से परिवार सहित कथा में सहभागिता करने की अपील की है। समिति सचिव कहना है कि कथा के माध्यम से ज्ञान, भक्ति और राष्ट्रप्रेम का दिव्य संगम श्रद्धालुओं को देखने मिलेगा। विशेष बात यह है कि कार्यक्रम का सीधा प्रसारण यूट्यूव

चैनल च्याट्टधर्म भक्ति धाराज्ज पर भी किया जाएगा, जिससे दूर-दराज के श्रद्धालु भी लाभ ले सकेंगे। आयोजन का संचालन श्री गणेश भागवत कथा समिति एवं समस्त कार्यकर्ता बंधु, जिला बुहानपुर द्वारा किया जा रहा है। पत्रकार वार्ता में समिति सचिव गोपाल मुजाल्दा, देवीदास विश्वकर्मा, नरेंद्र जाधव, दिलीप इंगले, लक्ष्मण भलावी, मुकेश पुर्व, अजित परदेशी सहित अन्य मौजूद रहे।

बुरहानपुर में नेशनल लोक अदालत आयोजित, प्रकरणों का हुआ निराकरण

मुख्य न्यायाधिपति संजीव सचदेवा ने वीडियो कॉन्फ्रेंस से किया उद्घाटन

दैनिक अवन्तिका >> बुरहानपुर

राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार तथा प्रधान जिला एवं सत्र न्यायाधीश/अध्यक्ष श्रीमती विधि सक्सेना के मार्गदर्शन में शनिवार 9 मई 2026 को जिला न्यायालय बुरहानपुर में नेशनल लोक अदालत का आयोजन किया गया।



मुख्य न्यायाधिपति संजीव सचदेवा द्वारा वीडियो कॉन्फ्रेंस के माध्यम से किया गया। 10 खंडपीठ गठित राष्ट्रीय लोक अदालत के लिए कुल 10 खंडपीठ गठित की गईं। इनमें न्यायालयों में लंबित प्रकरण एवं संपत्ति कर, जलकर, बैंक रिकवरी, विद्युत बिल

सहित अन्य विभागों के प्रिलिटिगेशन प्रकरण रखे गए। पौधे देकर दी उज्जवल भविष्य की कामना जिन पक्षकारों का लोक अदालत के माध्यम से प्रकरण का निराकरण हुआ, उन्हें संबोधित न्यायालय द्वारा पौधा वितरण कर उनके उज्जवल भविष्य की

कामना की गई। कुटुम्ब न्यायालय द्वारा भी कई प्रकरणों में राजीनामा करवाकर निराकरण किया गया और पक्षकारों को पौधे बांटे गए। स्वास्थ्य शिविर व प्रदर्शनी भी लगी नेशनल लोक अदालत के साथ ही जिला विधिक सेवा प्राधिकरण द्वारा नालसा एवं सालसा की विभिन्न योजनाओं के प्रचार-प्रसार हेतु प्रदर्शनी एवं हेल्प डेस्क लगाई गईं। साथ ही कार्यालय में स्वास्थ्य शिविर का आयोजन किया गया। जिला अस्पताल, आपुष विभाग एवं नृनानी चिकित्सा की टीम द्वारा लोक अदालत में आने वाले पक्षकारों, अधिवक्ताओं, जिला न्यायालय स्टाफ का स्वास्थ्य परीक्षण कर नि:शुल्क दवाइयों का वितरण किया गया।

ये रहे उपस्थित

इस अवसर पर प्रधान जिला एवं सत्र न्यायाधीश श्रीमती विधि सक्सेना, प्रधान न्यायाधीश कुटुम्ब न्यायालय तनवीर अहमद खान, प्रथम जिला न्यायाधीश इन्दु कान्त तिवारी, द्वितीय जिला न्यायाधीश निलेश कुमार जिरते, मुख्य न्यायिक मजिस्ट्रेट सरिता जतारिया, सचिव जिला विधिक सेवा प्राधिकरण प्रेमदीप सांकेला, जिला अधिवक्ता संघ अध्यक्ष सत्यनारायण वाघ, सचिव संतोष देवताले, जिला विधिक महाध्याता अधिकारी अनुपमा मुजाल्दे सहित समस्त न्यायिक मजिस्ट्रेट, अधिवक्ता संघ के पदाधिकारी, खंडपीठ के अधिवक्ता सदस्य एवं जिला न्यायालय व जिला विधिक सेवा प्राधिकरण के कर्मचारी उपस्थित रहे।



जनगणना कार्य का निरीक्षण, उत्कृष्ट कार्य करने वाले प्रगणक एवं पर्यवेक्षक सम्मानित

जीरापुर। जिले में संचालित जनगणना कार्य के अंतर्गत शुक्रवार को डिप्टी कलेक्टर एवं जिला जनगणना अधिकारी श्रीमती ज्योति राजेरे द्वारा तहसील जीरापुर क्षेत्र का निरीक्षण किया गया। इस दौरान उन्होंने ग्राम मेलखेड़ी लच्छे 184 में चल रहे जनगणना कार्य का जायजा लेकर व्यवस्थाओं एवं प्रगति की जानकारी प्राप्त की। निरीक्षण उपरांत तहसील कार्यालय में आयोजित कार्यक्रम में उन प्रगणकों एवं पर्यवेक्षकों को प्रशस्ति पत्र प्रदान कर सम्मानित किया गया, जिनका जनगणना कार्य शत-प्रतिशत पूर्ण हो चुका है। इस अवसर पर तहसीलदार कमल सिंह सोलंकी ने तहसील जीरापुर में चल रहे जनगणना कार्य की विस्तृत जानकारी देते हुए बताया कि तहसील जीरापुर जिले में सबसे पहले जनगणना कार्य पूर्ण करने के लिए लगातार प्रयासरत है। कार्यक्रम में मास्टर ट्रेनर्स रईस मोहम्मद मंसूरी, निर्मल सिंह पंवार, प्रणव खुजनेरी एवं नवनीत गुप्ता सहित पर्यवेक्षक अनिल पुष्यद, दीपक पवार, अमित भावसार, बद्रीलाल मालवीय तथा प्रगणक नरवर सिंह परमार एवं नारायण सिंह लववंशी को उत्कृष्ट कार्य के लिए सम्मानित किया गया।

उपाध्याय औदीच्य महासभा के राष्ट्रीय कार्यकारिणी सदस्य मनोनीत

महिदपुर। अखिल भारतीय औदीच्य महासभा द्वारा संगठन की कार्यप्रणाली को अधिक सुदृढ़ बनाने तथा सामाजिक उत्थान के संकल्प को नई गति प्रदान करने के उद्देश्य से महासभा के राष्ट्रीय अध्यक्ष सत्यनारायण त्रिवेदी के निर्देशानुसार महिदपुर के ग्राम आजमाबाद धुरिया निवासी नंदकिशोर उपाध्याय को राष्ट्रीय कार्यकारिणी सदस्य मनोनीत किया गया है। समाज के प्रति निष्ठ, अनुभव एवं सक्रिय सहभागिता को दृष्टिगत रखते हुए श्री उपाध्याय को राष्ट्रीय कार्यकारिणी में महत्वपूर्ण स्थान दायित्व दिया गया है। श्री उपाध्याय के मनोनायन पर औदीच्य महासभा के महिदपुर के पदाधिकारियों, कार्यकर्ताओं एवं ईस्ट मित्रों ने प्रसन्नता व्यक्त करते हुए उन्हें बधाई दी तथा राष्ट्रीय अध्यक्ष श्री त्रिवेदी सहित राष्ट्रीय महासभा के प्रति आभार व्यक्त किया है।

राष्ट्रभक्ति के प्रतीक महाराणा प्रताप की जयंती श्रद्धा एवं उत्साह के साथ मनाई



कानड़। वीरता, त्याग और स्वाभिमान के प्रतीक महाराणा प्रताप की जयंती श्रद्धा, उत्साह और गौरव के साथ मनाई गई। इस अवसर पर सामाजिक संगठनों, युवा मंडलों एवं जनप्रतिनिधियों द्वारा महाराणा प्रताप के चित्र पर माल्यार्पण कर उन्हें नमन किया गया। कार्यक्रमों में भाजपा जिला मंत्री कविता शर्मा ने महाराणा प्रताप के अदम्य साहस, राष्ट्रभक्ति और संघर्षमय जीवन पर प्रकाश डालते हुए युवाओं को उनके आदर्शों पर चलने का संदेश दिया। आयोजन आगर रोड बजाज शोरूम के पास किया गया। कार्यक्रम में अन्य वक्ताओं ने कहा कि महाराणा प्रताप ने मातृभूमि की रक्षा और स्वाभिमान के अंत में उपस्थित सभी लोगों में बिताया, कठिन परिस्थितियों में भी उन्होंने कभी आत्मसमर्पण नहीं किया और आने वाली पीढ़ियों के लिए साहस एवं स्वाभिमान की मिसाल बने। उनके जीवन से हमें संघर्ष, त्याग और राष्ट्रप्रेम की प्रेरणा मिलती है कार्यक्रम के अंत में उपस्थित सभी लोगों ने महाराणा प्रताप के आदर्शों पर चलने एवं समाज व राष्ट्रहित में कार्य करने का संकल्प लिया। इस दौरान मंडल अध्यक्ष अंतरसिंह रायपूत, दौलपुर, जिला पंचायत सदस्य मुकुंश केलकर, मंडल महामंत्री बनेसिंह चौहान, ए.सी.आर. युवा मोर्चा मंडल अध्यक्ष हेमंत जायसवाल, मन की बात प्रभारी रामबाबू बिजापारी, कृष्णपाल सिंह राजपूत सहित कई कार्यकर्ता उपस्थित रहे।

In The Court Of V Civil Judge Class-II, District Court, Ujjain Presiding Officer:
श्री पंकज गौड़ भलेवार
 (आदेश 5 नियम 20 व्यवहार प्रक्रिया संहिता 1908 के अन्तर्गत प्रकाशन हेतु)
 (EX: A/0000002/2026)
बबीता भाटी.....वादी
Vs
प्रवीण सालवी----- प्रतिवादी
 Process Id-/2026
पेशी दिनांक: 15/06/2026

प्रेषिती
 (1) श्रीमती हकुमबाई पति बंसीलाल पता मक्सरोड भारत पेट्रोल पम्प के सामने पंचासा उज्जैन
 यह कि प्रार्थी श्रीमती बबीता भाटी पति स्व. श्री आजाद भाटी, आयु-26 वर्ष, व्यवसाय-गृहकार्य, निवासी-मक्सरी रोड भारत पेट्रोल पंप के सामने पंचासा उज्जैन, हा.मु. बालौदा लकखा तह. बड-मगर द्वारा एक आवेदन पत्र अंतर्गत आदेश 21 नियम 11 व सहपठित धारा 151 सी.पी.सी. का न्यायालय पंचम व्यवहार न्यायाधीश, कनिष्ठ खण्ड उज्जैन द्वारा प्रकरण आर सी एफ 26/2022 बबीता वि. प्रवीण आदि में पारित निर्णय जयपत्र दिनांक 19 दिसंबर 2025 के अनुसार आपके विरुद्ध प्रवर्तन के लिए वाद स्थित किया है, आपको इस न्यायालय में सूचना के प्रकाशन के 30 दिवस के भीतर वाद का उत्तर देने के लिये उपसजात/हाज़िर होने के लिये सम्मन किया जाता है, आप न्यायालय में स्वयं या किसी ऐसे प्लीडर (अधिवक्ता) द्वारा उपसजात हो सकते हैं, जिसे सम्यक अनुदेश दिये गये हों और जो इस वाद में संबंधित सभी सारवान कथनों का उत्तर दे सके। आपको यह निर्देश भी दिया जाता है कि उस दिन अपनी प्रतिरक्षा का लिखित कथन प्रस्तुत करें और उस दिन ऐसे सब दस्तावेज जो आपके कब्जे या शक्ति में हैं पेश करें जिन पर आपका प्रतिरक्षा या मूजराई का दावा या प्रतिदावा आधारित हो, और यदि आप अन्य किसी दस्तावेज पर चहें वह आपके कब्जे या शक्ति में ही अपनी प्रतिरक्षा या मुजरा के दावे या प्रतिदावे के समर्थन में साक्ष्य के रूप में निर्भर करते हैं तो ऐसी सभी दस्तावेज की लिखित कथन के साथ उपलब्ध की जाने वाली सूची में प्रविष्टि करें।
 आपको सूचित किया जाता है कि यदि आप उत्तर बताई गई अवधि में इस न्यायालय में उपस्थित नहीं होंगे तो वाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप निराकरण मध्यस्थ के माध्यम से करने के इच्छुक हैं तो पीठासीन अधिकारी को अवगत करावें।
 यह आज तारीख 07 मई 2026 को मेरे हस्ताक्षर से और न्यायालय की मुद्रा लगा कर दिया गया है

पंकज गौड़ भलेवार
पंचम व्यवहार न्यायाधीश कनिष्ठ खण्ड जिला उज्जैन (म.प्र.)
कृपया ध्यान दें- 1. यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।

लेडी सिंघम' का एक्शन, अवैध लकड़ी के काले कारोबार पर वन और राजस्व विभाग का वज्रपात

दैनिक अवन्तिका ▶▶ महिदपुर

सोशल मीडिया पर पिछले कई दिनों से क्षेत्र में अवैध लकड़ी कटाई और परिवहन की गूँज सुनाई दे रही थी। इस पर संज्ञान लेते हुए महिदपुर की जांबाज तहसीलदार संतुष्टि पाल ने 'लेडी सिंघम' के तेवर दिखाते हुए वन विभाग के साथ मिलकर एक बड़ी संयुक्त कार्रवाई को अंजाम दिया है। इस छापेमारी से अवैध कारोबारियों में हड़कंप मच गया है।



तहसीलदार संतुष्टि पाल के नेतृत्व में फॉरेस्ट रेंजर मदन सिंह मोहरे और डिप्टी रेंजर अंतर सिंह की टीम ने पूरी योजनाबद्ध तरीके से महिदपुर तहसील के विभिन्न ठिकानों पर दबिश दी। टीम ने मुख्य रूप से झारड़ा और महिदपुर स्थित शिप्रा तोल कांटा के पास संचालित रुद्र खेड़ा आरा मशीन पर अचानक छपा मारा जांच के दौरान टीम ने पाया कि आरा मशीन पर भारी मात्रा में ऐसी लकड़ी का स्टॉक मौजूद था, जिसका कोई वैध ट्रांजिट पास (ळड) या दस्तावेज नहीं थे।

पाए। राजस्व और वन विभाग को इस संयुक्त टीम ने घंटों चली जांच के बाद अवैध लकड़ी को जब्त करने की प्रक्रिया शुरू की। मौके पर ही पंचनामा तैयार किया गया और आरा मशीन संचालक के खिलाफ संबंधित धाराओं में प्रकरण दर्ज किया गया है तहसीलदार संतुष्टि पाल ने स्पष्ट किया कि क्षेत्र में पर्यावरण को नुकसान पहुंचाने वाले किसी भी अवैध कार्य को बर्दाश्त नहीं किया जाएगा। वन विभाग के अधिकारियों ने भी पुष्टि की कि आगामी दिनों में इस तरह की कार्रवाई और तेज की जाएगी ताकि अवैध परिवहन और कटाई पर पूरी तरह अंकुश लगाया जा सके। इस सफल कार्रवाई के बाद क्षेत्र के पर्यावरण प्रेमियों ने प्रशासन की मुस्ती की सराहना की है।

बेटियों का सम्मान, सारंगपुर का गौरव: सादानी

डॉ. प्रिया गुप्ता का पूर्व नपाध्यक्ष

सादानी ने किया स्वागत

दैनिक अवन्तिका ▶▶ सारंगपुर

शहर के वरिष्ठ समाजसेवी कृष्णगोपाल गुप्ता की सुपुत्री प्रिया गुप्ता ने चिकित्सा क्षेत्र में एक बड़ी उपलब्धि हासिल करते हुए एमबीबीएस की डिग्री प्राप्त की है। प्रिया की इस सफलता से न केवल उनके परिवार में खुशी का माहौल है, बल्कि उन्होंने पूरे सारंगपुर क्षेत्र का नाम गौरवान्वित किया है।



नगर के पूर्व नगरपालिका अध्यक्ष रूपल प्रमोद सादानी ने प्रिया गुप्ता के डॉक्टर बनने की उपलब्धि पर उनके निवास स्थान पर पहुंचकर उनका भव्य स्वागत व सम्मान किया। श्रीमती सादानी ने कहा कि प्रिया जैसी बेटियाँ समाज के लिए प्रेरणा हैं, जो अपनी कड़ी मेहनत और समर्पण से ऊँचे मुकाम हासिल कर रही हैं। सादानी ने कहा कि बेटियों की सफलता समाज की प्रगति का आईना है। बेटियों का सम्मान, सारंगपुर का गौरव है। डॉ. प्रिया ने अपनी मेहनत से यह सिद्ध कर दिया है कि लक्ष्य के प्रति दृढ़ निश्चय हो तो कोई भी मजिद कठिन नहीं है। इस गौरवमयी उपलब्धि पर इष्ट-मित्रों, शुभचिंतकों और स्थानीय नागरिकों ने डॉ. प्रिया गुप्ता और उनके पिता कृष्णगोपाल गुप्ता को हार्दिक बधाई देते हुए उनके उज्वल भविष्य की कामना की है। उल्लेखनीय है कि डॉ. प्रिया गुप्ता की शैक्षणिक यात्रा शुरू से ही उपलब्धियों भरी रही है। उन्होंने कक्षा 10वीं और 12वीं में भी उत्कृष्ट अंक प्राप्त कर शहर का नाम रोशन किया था। उनकी इसी प्रतिभा को देखते हुए तत्कालीन नगर पालिका अध्यक्ष रूपल सादानी द्वारा उन्हें पूर्व में 5000 रुपये की प्रोत्साहन राशि और प्रशस्ति पत्र देकर सम्मानित किया गया था।

पेप्सी उधार न देने पर पेट्रोल डाल कर लगाई आग

आरोपियों ने दुकानदार पर किया हमला

देवास। ग्राम तालोद स्थित एक किराना स्टोर में गुरुवार शाम करीब 6 बजे तीन आरोपियों ने पेट्रोल फेंककर आग लगा दी। इस घटना में दुकानदार फूलसिंह सिसोदिया और उनका भतीजा गंभीर रूप से झुलस गए। पुलिस ने फरियादी के बयान पर आरोपियों के खिलाफ विभिन्न धाराओं में मामला दर्ज कर लिया है। पुलिस से मिली जानकारी के अनुसार, फरियादी फूलसिंह सिसोदिया (41) 'लल्ला किराना स्टोर्स' चलाते हैं। गुरुवार को दिन में करीब 4 बजे आरोपी गोविंद का भंजा दुकान पर 5 रुपए की पेप्सी उधार लेने आया था। फूलसिंह ने उसे अपने मामा को भेजने के लिए कहा, जिसके बाद वह चला गया।

शाम करीब 6 बजे गोविंद पिता फूलसिंह टकवाणा अपने दोस्त कृष्णपाल इंदरसिंह गोयल और आदर्श सोभालसिंह सेंधव के साथ दुकान पर पहुंचा। उन्होंने फूलसिंह को गालियां देते हुए कहा, रसाले तू मुझे नहीं पहचानता। इसके बाद गोविंद ने पेट्रोल से भरी पॉलिथीन फूलसिंह पर फेंक दी, जो काउंटर पर गिरी और फैल गई। आरोपियों ने माचिस की तीली जलाकर फेंकी, जिससे काउंटर और फूलसिंह के कपड़ों में आग लग गई। आग लगते ही फूलसिंह दौड़कर बाथरूम में गए, जहां उनकी पत्नी और बहन ने पानी डालकर आग बुझाई। तब तक उनके दोनों पैर जोध तक और दोनों हाथ कोहनी तक जल चुके थे। दुकान में पीछे बैठे भतीजे राज पर भी थोड़ा पेट्रोल गिरने से उसका एक पैर और एक हाथ झुलस गया।

भीषण गर्मी से दोपहर में सूने पड़े बाजार

बदनावर। नगर और आसपास के इलाकों में भीषण गर्मी का प्रकोप जारी है। शुक्रवार को यहां का तापमान 40 डिग्री तक पहुंच गया, जिससे लोगों का जनजीवन प्रभावित हुआ। तेज धूप के कारण घरों से बाहर निकलना मुश्किल हो गया है। सुबह 10:30 बजे से ही गर्मी का असर महसूस होने लगा है। दोपहर में चिलचिलाती धूप और गर्म हवाओं के कारण बाजारों की सड़कें सूनी दिखाई देती हैं। लोग गर्मी से बचने के लिए चेहरे पर कपड़ा बांधकर और चश्मा लगाकर वाहन चलाते हुए नजर आ रहे हैं। बाजारों में सन्नाटा पसरा हुआ है, लोग केवल आवश्यक काम होने पर ही घरों से बाहर निकल रहे हैं। गर्मी से राहत पाने के लिए लोग शीतल पेय पदार्थों का सहारा ले रहे हैं। गन्ने का जूस, कुल्फी, बर्फ के गोले, पेप्सी, कोल्डड्रिंक और आम रस की दुकानों पर ग्राहकों की भीड़ बढ़ गई है।

देवास में कई टूटते परिवार फिर हुए एक नेशनल लोक अदालत में सुलझे विवाद, काउंसिलिंग के बाद दंपतियों ने साथ रहने का लिया फैसला

दैनिक अवन्तिका ▶▶ देवास

देवास में शनिवार को आयोजित नेशनल लोक अदालत में कई पति-पत्नी के बीच चल रहे विवाद सुलझाए गए। कुटुंब न्यायालय में गहन काउंसिलिंग और समझाइश के बाद अलगवा की कगार पर पहुंचे कई दंपतियों ने फिर से साथ रहने का फैसला लिया। बच्चों के भविष्य और परिवार को ध्यान में रखते हुए जोड़ों ने अपने मतभेद धुलाकर रिश्तों को नई शुरुआत दी। लोक अदालत में ऐसे कई दंपति पहुंचे थे, जिनके बीच लंबे समय से विवाद चल रहा था।

काउंसिलिंग के दौरान न्यायालय ने दोनों पक्षों को समझाइश दी और रिश्तों को बचाने का प्रयास किया। कुछ मामलों में पतियों ने अपनी गलतियां स्वीकार करते हुए पतियों का सम्मान करने और जीवनभर साथ निभाने का वादा किया। कई दंपतियों ने एक-दूसरे का हाथ थामकर और माला पहनाकर रिश्ते को नई शुरुआत दी। लोक अदालत में प्रेम विवाह करने वाले ऐसे जोड़े भी पहुंचे थे, जिनके रिश्ते विवादों के कारण टूटने की स्थिति में पहुंच गए थे। घंटों चली काउंसिलिंग के बाद उन्होंने भी साथ रहने का निर्णय लिया। कुटुंब न्यायालय के प्रधान न्यायाधीश जितेंद्र सिंह कुशवाह (पीठासीन अधिकारी खंड क्रमांक-2) ने बताया कि न्यायालय का पहला प्रयास सुलह करवाना होता है। उन्होंने कहा कि

ऐसे मामलों में न्यायाधीशों की भूमिका महत्वपूर्ण रहती है और इसमें वकीलों का भी सहयोग मिलता है। देवास की नम्रता प्रजापति ने बताया कि कॉलेज के दिनों में उन्होंने रविंद्र प्रजापति से प्रेम विवाह किया था। शादी के बाद धीरे-धीरे दोनों के रिश्ते में दूरियां बढ़ने लगीं। नम्रता ने कहा कि गंभीरवस्था के कठिन समय में उन्हें पति का साथ और अपनापन नहीं मिला, जिससे वे नाराज होकर मायके चली गईं। दोनों अलग रहने लगे, लेकिन समय के साथ बच्चों की मासूम मुस्कान और उसके भविष्य की चिंता ने दोनों को फिर करीब ला दिया। काउंसिलिंग के दौरान रविंद्र प्रजापति ने अपनी गलतियां स्वीकार कीं और कहा कि अब वे पत्नी और बच्चों को कभी अकेला महसूस नहीं होने देंगे।

जाहिर सूचना
 हर आम, खास, सर्व साधारणजन, शासकीय एवं अर्द्धशासकीय संस्थाओं, बैंक आदि को सूचित किया जाता है कि- 01- मेरी पक्षकारिया श्रीमती प्रभा वर्मा का विवाह के पूर्व नाम फूलवती वर्मा रहा है तथा विवाह के पश्चात कुछ सम्पत्तियों एवं बैंक खाते में नाम फूलवती वर्मा ही रहा है किन्तु बाद में नाम परिवर्तन होकर उनका नाम प्रभा वर्मा पति वीरसिंह वर्मा हो गया है तथा सरकारी दस्तावेज आधार कार्ड, पेन कार्ड आदि में भी उनका नाम प्रभा वर्मा ही दर्ज है। उक्त दोनों ही नाम मेरी पक्षकारिया के ही है तथा वर्तमान में दोनों ही नाम प्रचलन में है।
 उक्त जाहिर सूचना प्रकाशन हेतु मेरे पक्षकार श्रीमती प्रभा वर्मा पति श्री वीर सिंह वर्मा निवासी 6 एम आय जी मुनिनगर इंदौर मार्ग मॉडल स्कूल के सामने उज्जैन के द्वारा अधिकृत किया होने से उक्त जाहिर सूचना का प्रकाशन करवाया जा रहा है। इति दिनांक 09.05.2026 स्थान उज्जैन
प्रवीण कुमार पण्ड्या एडवोकेट
 12/1 अशोक मंडी मार्ग आगर रोड इंदौरनगर उज्जैन मोबा. 9907452080

जाहिर सूचना
 सर्व साधारण को सूचित किया जाता है कि मेरे पक्षकार ने कृषि भूमि स्वामी से उनके स्वामित्व एवं आधिपत्य की कृषि भूमि सर्वे क्रमांक 863/2/1/1 स्थित ग्राम इंगोरिया तहसील बडनगर जिला उज्जैन (म.प्र.) में स्थित है जिसे मेरे पक्षकार ने क्रय कर लिया है। इस्में मय खुली जमीन तल एवं हवाई हक सहित में सभी प्रकार के विवाद एवं ऋण भार से मुक्त अवस्था में क्रय करने का अनुबंध किया होकर बयाना राशी दे दी गई है। मेरे पक्षकार द्वारा नियत अवधि में शेष धनराशि अदा कर अपने हित में विक्रय पत्र का निष्पादन कराया जायेगा। इस सूचना प्रकाशन के द्वारा सूचित किया जाता है कि उपरोक्त कृषि भूमि के विक्रय बाबत किसी व्यक्ति, संस्था, बैंक या किसी विभाग की कोई आपत्ति हो या उक्त प्रकार का कोई ऋण भार टैक्स मेटेनेंस बकाया हो या उक्त संपत्ति पर कोई स्वत्व हित या अधिकार रखते हों ऐसे संबंधित व्यक्ति, संस्था, विभाग आदि इस सूचना प्रकाशन से 7 दिवस की अवधि में अपनी आपत्ति मय लिखित प्रमाण के साथ मेरे समक्ष प्रस्तुत करें ताकि उसका निराकरण करवाया जा सके। अन्यथा अवधि समाप्त होने के पश्चात मेरे पक्षकार द्वारा विधीयत उपरोक्त वर्णित कृषि भूमि के विक्रय पत्र का निष्पादन करवा लिया जायेगा व किसी कि कोई आपत्ति मान्य नहीं होगी। इति दिनांक - 09/05/26 उज्जैन
 प्रतीक उपाध्याय एडवोकेट उज्जैन कार्यालय 21, दशरथा मैदान उज्जैन (म.प्र.) मोबाईल नं. 91111-44811

In The Court Of II Additional Judge to I Civil Judge Class-I, Teh Nagda District Court, Presiding Officer
श्रीमती सौम्या विजयवर्गीय
 (आदेश 5 नियम 20 व्यवहार प्रक्रिया संहिता 1908 के अन्तर्गत प्रकाशन हेतु)
 (RCS A/0000015/2024)
उंकारलाल धाकड़-----वादी
Vs
दुगाबाई धाकड़----- प्रतिवादी
 Process Id-/2026
पेशी दिनांक: 22/06/2026

प्रेषिती
 (1) कैलाशचंद्र पिता आत्माराम पता कस्बा उन्हेल तहसील व जिला रज्जैन
 (2) महेश पिता मांगीलाल पता कस्बा उन्हेल तहसील व जिला उज्जैन
 (3) सुनिता पिता जीवनलाल पता बाफना पार्क उज्जैन जिला उज्जैन
 सर्वसाधारण को सूचित किया जाता है कि वादी उंकारलाल आदि ने उपरोक्त प्रतिवादीगण के विरुद्ध घोषणात्मक सहायता एवं स्थाई निषेधाज्ञा के संबंध में वाद प्रस्तुत कर सहायता चाही है जिसकी सुनवाई दिनांक 22/06/2025 को नियत है। यदि किसी व्यक्ति को उक्त वाद पत्र में कोई आपत्ति हो तो पेशी दिनांक 22/06/2026 को न्यायालय में स्वयं अथवा अपने अधिवक्ता के माध्यम से उपस्थित रहे।
 आपको सूचित किया जाता है कि यदि आप उत्तर बताई गई अवधि में इस न्यायालय में उपस्थित नहीं होंगे तो वाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप निराकरण मध्यस्थ के माध्यम से करने के इच्छुक हैं तो पीठासीन अधिकारी को अवगत करावें।
 यह आज तारीख 05 मई 2026 को मेरे हस्ताक्षर से और न्यायालय की मुद्रा लगा कर दिया गया है।
 (सौम्या विजयवर्गीय)
व्यवहार न्यायाधीश वरिष्ठ खण्ड न्यायालय के द्वितीय अति-न्यायाधीश नागदा, जिला उज्जैन
कृपया ध्यान दें- यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।

जाहिर सूचना
 सर्व साधारण को सूचित किया जाता है कि वेदप्रकाश शुक्ला पिता श्री महेशचन्द्रजी शुक्ला आयु 45 वर्ष व्यवसाय कृषि जाति ब्राह्मण निवासी 170, रविन्द्रनाथ टैगोर मार्ग, साकड़िया सुलतान मंदिर के पास अब्दुलपुरा उज्जैन (म.प्र.) के स्वामित्व एवं आधिपत्य की कृषि भूमि सर्वे क्रमांक 3104/2/2/2 क्षेत्रफल 0.0185 हेक्टर, भूमि सर्वे क्रमांक 3105/2/1/2 क्षेत्रफल 0.024 कुल कितता 2 कुल क्षेत्रफल 0.0425 हेक्टर हैं। इस कृषि भूमि को मेरे पक्षकार के द्वारा क्रय करने का तय पाया है, जिसमें मेरे पक्षकार से श्री वेदप्रकाश शुक्ला पिता श्री महेशचन्द्रजी शुक्ला ने टोकन बयाना राशी भी प्राप्त कर ली गई है। मेरे पक्षकार द्वारा राशी चुकाकर अनुबन्ध पत्र का सम्पादन करा लिया गया है व अनुबन्धित अवधि में शेष पूर्ण विक्रय मूल्य चुकाकर विक्रय-पत्र की रजिस्ट्री कराई जायेगी। उक्त कृषि भूमि के विक्रय के सम्बन्ध में किसी भी व्यक्ति को किसी प्रकार की कोई आपत्ति हों या किसी का कोई ऋण, भार हो या किसी का उक्त कृषि भूमि में स्वत्व हित निहित हो, व इस कृषि भूमि को किसी के हित में किसी भी प्रकार से अनुबन्धित किया गया हो तो इस जाहिर सूचना के प्रकाशन से 15 (पन्द्रह) दिन की अवधि के अन्दर मुझे लिखित में सप्रमाण आपत्ति प्रस्तुत करें, अन्यथा इस अवधि के बाद मेरे पक्षकार द्वारा उक्त कृषि भूमि को क्रय किये जाने के सम्बन्ध में शेष विक्रय मूल्य में से और राशी चुकाकर अनुबन्ध पत्र का सम्पादन कराया जायेगा व शेष पूर्ण विक्रय मूल्य चुकाकर अनुबन्धित अवधि में विक्रय पत्र की रजिस्ट्री करा ली जायेगी व वाद में किसी प्रकार की कोई आपत्ति मान्य नहीं होगी। कृपया सूचित हो।
 इति दिनांक : 09/05/2026 ई., स्थान- उज्जैन
 (मानमल दुग्गड़) अधिभाषक
 1. युवराज लाईब्रेरी की गली, छत्रीचौक, उज्जैन मोबाईल 94250-91829

In The Court Of II Additional Judge to I Civil Judge Class-I, Teh Nagda District Court, Presiding Officer
श्रीमती सौम्या विजयवर्गीय
आवेदन पत्र अंतर्गत धारा 372 भारतीय उत्तराधिकार अधिनियम
सर्वसंपन्न प्रकरण क्रमांक
 (MJC SUC/0000004/2026)
लक्ष्मीबाई-----आवेदक
Vs
वरिष्ठ मण्डल वाणिज्य प्रबंधक वाणिज्य शाखा प्रबंधक-----अनावेदक
 Process Id-/2026
पेशी दिनांक: 17/06/2026

प्रेषिती
 (1) सर्वसाधारण
 सर्वसाधारण को सूचित किया जाता है कि आवेदिका क्रमांक 1 लक्ष्मीबाई पति श्री जगदीशचंद्र चौरसिया आवेदक क्रमांक 2 लगायत 7 के विरुद्ध रेल्वे विभाग द्वारा जगदीशचंद्र चौरसिया को केटरिंग लाईसेंस क्रमांक 20019155000112 जारी किया गया था जिस पर आवेदक क्रमांक 2 के द्वारा जारी नंबर 11 के माध्यम से व्यवसाय किया जा रहा है श्री जगदीशचंद्र की मृत्यु होजाने से आवेदकगण के द्वारा उनके वैध वारिसान होने के नाते उत्तराधिकारी अथवा अधिभावक/संरक्षक नियुक्ति प्रमाण पत्र प्राप्त करने के लिये इस न्यायालय में आवेदन किया है जिसकी सुनवाई दिनांक 17 जून 2026 को नियत है।
 यदि किसी व्यक्ति को उक्त प्रकरण में आवेदक को उक्त मृतक का उत्तराधिकारी अथवा अधिभावक संरक्षक होने सम्बन्धी प्रमाण पत्र जारी किये जाने में कोई आपत्ति हो अथवा उक्त प्रकरण में वह अपना हक समझता हो तो पेशी दिनांक 17 जून 2026 को न्यायालय में स्वयं अथवा अधिवक्ता के माध्यम से उपस्थित रहे। सूचना उपरांत, यदि अनुपस्थित रहे तो प्रकरण की सुनवाई एक पक्षीय की जाकर प्रकरण का निराकरण किया जायेगा।
 यह आज तारीख 06 मई 2026 को मेरे हस्ताक्षर से और न्यायालय की मुद्रा लगा कर दिया गया है।
 (सौम्या विजयवर्गीय)
व्यवहार न्यायाधीश वरिष्ठ खण्ड न्यायालय के द्वितीय अति-न्यायाधीश नागदा, जिला उज्जैन
कृपया ध्यान दें- यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।

तस्करी कर ले जाया जा रहा 94 किलो डोडाचूरा जब्त

मन्दसौर। जिले की रूनिजा चौकी पुलिस टीम ने सुबासरा नई आबादी क्षेत्र में घेराबंदी कर एक संदिग्ध पिकअप दूध टैंकर को रोका। वाहन की तलाशी लेने पर उसमें बड़ी चतुराई से छिपाकर रखे गए 9 प्लास्टिक के कट्टे बरामद हुए, जिनमें कुल 94 किलो 300 ग्राम अवैध डोडाचूरा भरा हुआ था। पुलिस ने मौके से आरोपी भारतसिंह सौंधिया को गिरफ्तार कर तस्करी में प्रयुक्त १२ लाख रुपये की कीमत का टैंकर और करीब 1.88 लाख रुपये मूल्य का डोडाचूरा जब्त कर लिया है। पृष्ठताछ के दौरान आरोपी ने खुलासा किया कि यह माल उसने अपने साथी संदीपसिंह सौंधिया की मदद से भरा था, जिसके बाद पुलिस ने दोनों आरोपियों के खिलाफ एनडीपीएस एक्ट के तहत मामला दर्ज किया है।

पशुपतिनाथ मंदिर परिसर में कल मनेगा सोमनाथ स्वाभिमान पर्व

मंदसौर। भारत सरकार के संस्कृति मंत्रालय के तत्वावधान में आगामी 11 मई को भगवान पशुपतिनाथ मंदिर के आराधना हॉल में च्चोमनाथ स्वाभिमान पर्व का भव्य आयोजन किया जाएगा। सुबह 10 बजे से शुरू होने वाले इस कार्यक्रम का मुख्य उद्देश्य युवाओं को देश के गौरवशाली इतिहास और सांस्कृतिक विरासत से जोड़ना है। यह पर्व गुलामी की मानसिकता को त्यागकर विकसित भारत के संकल्प को सशक्त बनाने का प्रतीक है। इस कार्यक्रम के दौरान विभिन्न सांस्कृतिक प्रस्तुतियां दी जाएंगी। साथ ही, प्रधानमंत्री नरेंद्र मोदी के विशेष कार्यक्रम का लाइव प्रसारण भी किया जाएगा।

धूमधाम से मनाई वीर शिरोमणि महाराणा प्रताप की जयंती

मन्दसौर। राजपूत सिंह सभा और शहर के विभिन्न सामाजिक व धार्मिक संगठनों ने मिलकर 9 मई को महाराणा प्रताप की जयंती हर्षोल्लास के साथ मनाई। बस स्टैंड स्थित महाराणा प्रताप और उनके स्वामिभक्त घोड़े चेतक की प्रतिमा पर माल्यार्पण कर उन्हें याद किया गया। राजपूत सिंह समाज के संयोजक महेंद्र प्रताप सिंह परिहार ने बताया कि अग्नीजी कैलेंडर के अनुसार आज ही के दिन 1540 में भारत के महान सपूत का जन्म हुआ था। इस अवसर पर वक्ताओं ने महाराणा प्रताप के अदम्य साहस, वीरता और स्वाभिमान की चर्चा की। उन्होंने कहा कि जिस प्रकार राणा ने मुगल सम्राट अकबर के विरुद्ध संघर्ष किया और अपने स्वाभिमान से समझौता नहीं किया, वह आज भी हम सबके लिए प्रेरणादायक है। कार्यक्रम में विभिन्न संगठनों से जुड़े सर्वश्री राघवदेव सिंह तोमर, ब्रजेंद्र सिंह चौहान, हरिनाथ सिंह चौहान, गजराज सिंह चौहान, सहदेव सिंह चौहान, एड.सत्येन्द्र सिंह सोम, राजेंद्र सिंह तोमर, पुष्पा राठीड़, बालू सिंह सिसोदिया, हरिशंकर शर्मा, रविंद्र पांडे, विनोद मेहता, कन्हैया लाल सोनगरा आदि उपस्थित रहे।

नगर में बिजली कटौती से भारी आक्रोश

नीमच। भीषण गर्मी के बीच ग्राम जाट में लगातार हो रही अघोषित बिजली कटौती से ग्रामीणों में भारी नाराजगी देखने को मिल रही है। गांव में नई बिजली केबल डालने का कार्य चल रहा है, लेकिन इस काम के चलते बिना पूर्व सूचना घंटों तक बिजली बंद रखी जा रही है। इससे ग्रामीणों को गर्मी में भारी परेशानियों का सामना करना पड़ रहा है। ग्रामीणों का आरोप है कि टेकेदार की मनमर्जी के अनुसार कभी भी परमिट लेकर बिजली सप्लाई बंद कर दी जाती है। दो दिन पहले सुबह 10 बजे से शाम 7 बजे तक बिजली गुल रहने से लोगों का जनजीवन पूरी तरह प्रभावित रहा। तेज गर्मी के कारण लोग घरों में भी बिना पंखे और कूलर के नहीं रह पा रहे हैं। ग्रामीणों का कहना है कि यदि केबल कार्य करना ही है तो सुबह के समय शेड्यूल बनाकर काम किया जाए।

महिला पर पति व ससुराल वालों ने किया हमला

रतलाम। औद्योगिक क्षेत्र थाना अंतर्गत डोसीवांग मल्ली में एक महिला के साथ मारपीट और अभद्रता का मामला सामने आया है। जानकारी के अनुसार, पीड़िता जब दो महीने बाद अपने मायके बदनावर से वापस लौटी, तो उसके पति और अन्य परिजनों ने उसके साथ गाली-गलौज करते हुए लाठी से हमला कर दिया।

रतलाम-चित्तौडगढ़ रेलखंड पूर्ण रूप से दोहरीकृत रेलखंड बन गया

दैनिक अवन्तिका ▶▶ रतलाम

पश्चिम रेलवे के रतलाम मंडल अंतर्गत नीमच-रतलाम दोहरीकरण परियोजना के तहत मंदसौर-दलौदा रेलखंड के लगभग 14 किलोमीटर लंबे नवीन दोहरीकृत खंड का रेल संरक्षा आयुक्त (सीआरएस) द्वारा निरीक्षण एवं गति परीक्षण सफलता पूर्वक सम्पन्न कर लिया गया है। इस महत्वपूर्ण उपलब्धि के साथ ही लगभग 133 किलोमीटर लंबे नीमच-रतलाम रेलखंड का दोहरीकरण कार्य लगभग पूर्ण हो गया है तथा है।

पश्चिम परिमंडल के रेल संरक्षा आयुक्त ई. श्रीनिवास ने 8 मई 2026 को मंदसौर-दलौदा रेलखंड का विस्तृत निरीक्षण किया। निरीक्षण के दौरान नवीन दोहरीकृत रेललाइन के अंतर्गत निर्मित पुलों, रेलवे ट्रैक, ओवरहेड इन्वियमेंट (ओएचई), सिग्नलिंग प्रणाली तथा अन्य सभी संरक्षा



संबंधी व्यवस्थाओं का सूक्ष्म परीक्षण किया गया। इससे पूर्व 06 मई 2026 को इस खंड पर स्थित शिवना ब्रिज का भी गहन निरीक्षण किया गया था।

निरीक्षण के उपरांत 8 मई 2026 को नवीन दोहरीकृत रेलखंड पर विशेष निरीक्षण यान को लगभग 120 किलोमीटर प्रसंग्रंटा की गति से संचालित कर ट्रैक की गुणवत्ता, स्थिरता एवं संरक्षा मणकों की जांच की गई। निरीक्षण एवं गति परीक्षण संतोषजनक पाए जाने के पश्चात

रेल संरक्षा आयुक्त द्वारा मंदसौर दलौदा दोहरीकृत रेलखंड पर यात्री एवं मालगाड़ियों के संचालन हेतु उपयुक्तता प्रमाण पत्र जारी किया गया। पश्चिम रेलवे रतलाम मंडल के जनसंपर्क अधिकारी मुकेश कुमार द्वारा जारी प्रेस विज्ञापित के अनुसार मंदसौर दलौदा खंड को संचालन की स्वीकृति मिलने के साथ ही नीमच रतलाम दोहरीकरण परियोजना का एक महत्वपूर्ण चरण पूर्ण हो गया है। यह परियोजना रतलाम मंडल के

लिए अत्यंत महत्वपूर्ण मानी जा रही है क्योंकि रतलाम-चित्तौडगढ़ रेलखंड न केवल आर्थिक दृष्टि से बल्कि पर्यटन, संस्कृति एवं औद्योगिक गतिविधियों की दृष्टि से भी अत्यंत महत्वपूर्ण रेलमार्ग है।

नीमच-रतलाम रेलखंड का दोहरीकरण क्षेत्रीय विकास को नई गति प्रदान करेगा। दोहरीकरण के बाद ट्रेनों की संख्या एवं गति में वृद्धि संभव हो सकेगी, जिससे यात्रियों के समय की बचत होगी तथा रेल संचालन अधिक सुगम एवं व्यवस्थित बनेगा। अब सिंगल लाइन के कारण होने वाली क्रासिंग एवं ट्रेनों के अनावश्यक ठहराव की समस्या में भी उल्लेखनीय कमी आएगी।

यह परियोजना क्षेत्र के औद्योगिक विकास के लिए भी मूल का पथर सिद्ध होगी। विशेष रूप से सीमेंट उद्योग सहित अन्य औद्योगिक इकाइयों के लिए मालगाड़ियों की आवाजाही अधिक तेज एवं सुगम हो सकेगी,

जिससे माल परिवहन क्षमता में वृद्धि होगी और क्षेत्रीय आर्थिक गतिविधियों को प्रोत्साहन मिलेगा।

दोहरीकरण परियोजना के पूर्ण होने से रतलाम-नीमच-चित्तौडगढ़ रेलखंड पूर्ण रूप से दोहरीकृत एवं विद्युतीकृत रेलखंड के रूप में विकसित हो गया है। इससे रेलवे की परिचालन क्षमता में वृद्धि होगी तथा भविष्य में यात्री एवं माल यातायात की बढ़ती मांग को बेहतर ढंग से पूरा किया जा सकेगा। इसके अतिरिक्त इस परियोजना से क्षेत्र के ऐतिहासिक एवं धार्मिक पर्यटन स्थलों तक पहुंच भी अधिक सुगम होगी, जिससे पर्यटन गतिविधियों को बढ़ावा मिलेगा तथा स्थानीय व्यापार एवं रोजगार के अवसरों में वृद्धि होने की संभावना है। पश्चिम रेलवे द्वारा यह परियोजना यात्री सुविधा, संरक्षा एवं आधुनिक रेल अवसंरचना विकास दिशा में एक महत्वपूर्ण उपलब्धि मानी जा रही है।

न्यूज कालम



शिवना शुद्धिकरण में श्रमदानियों ने निकाला चार ट्राली कचरा

मन्दसौर। शिवना नदी को स्वच्छ बनाने का संकल्प लेकर चल रहा शुद्धिकरण अभियान अपने 110वें दिन भी पूरे उत्साह के साथ जारी रहा। इस अवसर पर विधायक श्री विपिन जैन के नेतृत्व में विभिन्न पत्रकार संगठनों, सामाजिक संस्थाओं और ग्रामीणों ने मिलकर नदी तट पर श्रमदान किया। सुबह 7 से 9 बजे के बीच चले इस अभियान में नदी से 4 ट्राली कचरा और प्लास्टिक गंदगी बाहर निकाली गई। साथ ही नदी की सुंदरता को प्रभावित कर रही गाजर घास और अवांछित वनस्पतियों को भी हटाया गया। विधायक विपिन जैन ने श्रमदानियों के जोश की सराहना करते हुए कहा कि यह अभियान अब केवल सफाई तक सीमित नहीं है, बल्कि जनभागीदारी और पर्यावरण संरक्षण का एक बड़ा उदाहरण बन गया है। उन्होंने सभी नगरवासियों से इस पुनीत कार्य में जुड़ने का आह्वान किया। इस दौरान श्रमजीवी पत्रकार संघटन, अहिरवार समाज और विभिन्न गांवों से आए गणमान्य नागरिकों ने बहु-चक्रकर हिस्सा लिया।

डिप्टी कलेक्टर श्री जैन ने किया नीमच में कचरा पॉइंटों का निरीक्षण

न.पा.को दिन में दो बार कचरा उठाने के लिए निर्देश नीमच। जिला कलेक्टर श्री हिमांशु चंद्रा के निर्देशानुसार डिप्टी कलेक्टर श्री पराग जैन ने शुक्रवार को स्वच्छ भारत मिशन के तहत मुख्य नगर पालिका अधिकारी श्रीमती दुर्गा बामनिया के साथ नीमच शहर के कचरा पॉइंट (कचरा संग्रहण केंद्रों) का निरीक्षण किया। डिप्टी कलेक्टर श्री जैन ने गोमाबाई रोड, ग्वाल टोली, डाक बंगले के पास तथा जिला चिकित्सालय रोड स्थित कचरा पॉइंट का निरीक्षण किया। निरीक्षण में कुछ कचरा पॉइंटों पर गंदगी पाए जाने पर उन्होंने मुख्य नगरपालिका अधिकारी व स्वास्थ्य अधिकारी को कचरा संग्रहण केंद्रों से प्रतिदिन दो बार सुबह-शाम कचरा उठवाने के निर्देश दिए। सीएमओ ने बताया कि कचरा प्रतिदिन उठवाया जा रहा है। इस पर श्री जैन ने व्यवस्था को और सुदृढ़ करते हुए दिन में दो बार कचरा संग्रहण सुनिश्चित करने को कहा।

अवैध मेफेड्रोन लैब का भंडाफोड़- भारी मात्रा में ड्रग्स और उपकरण जब्त

मन्दसौर। केंद्रीय नारकोटिक्स ब्यूरो राजस्थान की टीम ने मंदसौर जिले के तहसील दलौदा स्थित लसुड़िया इला गाँव के बाहरी इलाके में चल रही एक गुप्त मेफेड्रोन लैब का पदाफाश किया है। 8 मई ऑपरेशन को अंजाम देने के लिए सीबीएन चित्तौडगढ़ के प्रथम, द्वितीय और तृतीय डिवीजन के अधिकारियों की एक संयुक्त टीम का गठन किया गया था जिसमें मध्य प्रदेश पुलिस से भी मदद ली गई, जिसके बाद जावरा निवारक कृति की टीम तुरंत मौके पर पहुंची। पूरी जगह की सघन तलाशी के दौरान अधिकारियों ने मेफेड्रोन बनाने के छिपे हुए सेटअप को ढूँढ निकाला और उसे पूरी तरह नष्ट कर दिया। मौके से भारी मात्रा में अवैध सामग्री बरामद की गई है, जिसमें 21.189 किलोग्राम मेफेड्रोन, 0.487 किलोग्राम अफीम और लगभग 30,800 लीटर विभिन्न रसायन शामिल हैं। इसके साथ ही ड्रग्स बनाने में इस्तेमाल होने वाले उपकरणों से भरे 10 बैग भी जब्त किए गए हैं। इस मामले में सल्लिप दो व्यक्तियों को एनडीपीएस अधिनियम, 1985 के प्रावधानों के तहत गिरफ्तार किया गया है।

जिला उपभोक्ता न्यायालय द्वारा छात्रा को 1.15 लाख हर्जाना देने के आदेश

मन्दसौर। जिला उपभोक्ता विवाद प्रतिरोधण आयोग मंदसौर ने एक महत्वपूर्ण आदेश जारी करते हुए शिक्षण संस्था और छात्र के बीच उपभोक्ता और सेवा प्रदाता के संबंध को मान्य किया है। यह मामला नीमच के आर.बी.एस. इंस्टीट्यूट ऑफ नर्सिंग से जुड़ा है, जहाँ संस्था की लापरवाही के कारण छात्रा यशोदा निनामा बीएससी नर्सिंग की परीक्षा देने से वंचित रह गई थी।आयोग ने छात्रा के अधिवक्ता श्याम बामनिया के तर्कों और साक्ष्यों से सहमत होते हुए माना कि शिक्षण संस्थान द्वारा छात्रा को परीक्षा से वंचित करना सेवा में गंभीर त्रुटि है। इस आधार पर न्यायालय ने संस्थान के विरुद्ध कुल 1 लाख 15 हजार रुपये का अवाई पारित किया है। इसमें छात्रा के दो साल के शैक्षणिक नुकसान के लिए 1 लाख रुपये, मानसिक एवं शारीरिक प्रताड़ना के लिए 10 हजार रुपये और परिवारद व्यय के रूप में 5 हजार रुपये शामिल हैं।

साहित्यिक संस्था कृति ने गुरुदेव रवींद्रनाथ टैगोर की जयंती मनाई



नीमच। शहर की प्रमुख साहित्यिक एवं सांस्कृतिक संस्था 'कृति' द्वारा आज गुरुदेव रवीन्द्रनाथ टैगोर की जयंती (टैगोर जयंती) के अवसर पर उन्हें पुष्प अर्पित कर नमन किया गया। संस्था के सदस्यों ने कविकुल गुरु को याद करते हुए उनकी ऑफिसर्स मैस, महावीर मार्ग स्थित प्रतिमा पर माल्यार्पण किया और उनके महान योगदान पर चर्चा की। कार्यक्रम के दौरान कृति संस्था अध्यक्ष ओमप्रकाश चौधरी ने अपने संबोधन में कहा कि राष्ट्रगान के रचयिता रवीन्द्रनाथ टैगोर भारत की एक ऐसी महान विभूति थे, जिन्होंने न केवल साहित्य बल्कि शिक्षा जगत को भी नई दिशा दी। समाज के विकास हेतु टैगोर ने शिक्षा में प्रकृति और खेलकूद के समावेश के प्रबल समर्थक थे। उन्होंने विश्व प्रसिद्ध गीतांजलि की रचना की और वे एशिया के प्रथम नोबेल पुरस्कार विजेता साहित्यकार थे। अपने साहित्य और शिक्षा के विजन के साथ उन्होंने शांति निकेतन की स्थापना की, जो आज दुनिया भर में विश्वभाषी विश्वविद्यालय के नाम से विख्यात है। कार्यक्रम के प्रारंभ में संस्था के पदाधिकारियों और सदस्यों ने टैगोर जी की प्रतिमा पर पुष्पहार अर्पित कर नमन किया।

लघु उद्योग भारती के स्थापना दिवस पर एमएसएमई के सशक्तिकरण और तकनीकी नवाचार पर जोर

दैनिक अवन्तिका ▶▶ मन्दसौर

लघु उद्योग भारती की मंदसौर इकाई द्वारा संगठन का 33वां स्थापना दिवस समारोह में मुख्य अतिथि लघु उद्योग भारती म.प्र. के अध्यक्ष राजेश मिश्रा ने भारतीय संस्कृति के शुभ लाभ सिद्धांत पर प्रकाश डालते हुए कहा कि उद्यमियों का लक्ष्य केवल आर्थिक लाभ तक सीमित नहीं होना चाहिए, बल्कि उन्हें कर्मचारियों के कल्याण, राष्ट्र के औद्योगिक विकास और पर्यावरण संरक्षण के प्रति भी अपनी जिम्मेदारी निभानी चाहिए। उन्होंने संगठन को एमएसएमई क्षेत्र के सशक्तिकरण और आत्मनिर्भर भारत के निर्माण में एक महत्वपूर्ण कड़ी बताया।

समारोह के विशेष अतिथि लघु उद्योग भारती मालवांचल के अध्यक्ष राजेंद्र दुबे ने



एमएसएमई क्षेत्र के लिए भारतीय रिजर्व बैंक द्वारा दी गई क्रेडिट गारंटी और वित्तीय रियायतों की जानकारी देते हुए उद्यमियों से इन योजनाओं का लाभ उठाने का आह्वान किया। वहीं मालवांचल के संयुक्त महामंत्री संजय व्यास ने भी अतिथि के रूप में अपनी उपस्थिति दर्ज कराई। कार्यक्रम के दौरान मंदसौर इकाई के अध्यक्ष सौरभ तोमर ने एमएसएमई फेशिलिटेशन काउंसिल की उपयोगिता बताते हुए छोटे उद्योगों में एआई के बढ़ते महत्व पर एक विशेष प्रेजेंटेशन दिया।

उन्होंने समझाया कि एआई के माध्यम से कम लागत में पैकेजिंग डिजाइन और सोशल मीडिया मार्केटिंग जैसे कार्य प्रभावी ढंग से किए जा सकते हैं। साथ ही उन्होंने सरकारी खरीद के लिए जीईएम पोर्टल और व्यापारिक अवसरों के लिए लीप पोर्टल की विस्तृत जानकारी साझा की। इस अवसर पर संगठन की प्रथम महिला सदस्य बबीता भट्ट का सम्मान किया गया। कार्यक्रम का संचालन सचिव हर्षित सोनगरा ने किया व उपाध्यक्ष कन्हैया कुमावत ने आभार माना।

प्रदेश अध्यक्ष कुं. रणजीत सिंह ने अपने पैतृक गांव में मनाए महाराणा प्रताप जयंती

दैनिक अवन्तिका ▶▶ पिपलिया मंडी

9 अप्रैल को असंगठित कामगार एवं कर्मचारी कांग्रेस मध्य प्रदेश अध्यक्ष एवं ग्राम पंचायत मुदेडी सरपंच प्रतिनिधि कुंवर रणजीत सिंह शक्तावत ठिकाना मुदेडी ने महाराणा प्रताप जयंती के अवसर पर अपने पैतृक गांव में उपस्थित होकर महाराणा प्रताप की आदम कद मूर्ति पर माल्यार्पण करते हुए महाराणा प्रताप जयंती मनाई।

कुं शक्तावत ने महाराणा प्रताप जयंती के अवसर पर उपस्थित समस्त गांव वासियों को महाराणा प्रताप से प्रेरणा लेते हुए उनके पद चीन्हो पर चलते हुए राष्ट्र सर्वोपरि और राष्ट्र प्रेम जैसी भावनाओं को अपने हृदय में आत्मसात करने के लिए अपील की और कहा महाराणा प्रताप ने मुगलों की अधीनता स्वीकार नहीं करते हुए यह साबित किया कि वे आम अवाग के सेवक थे यदि वे चाहते तो महलों में रहकर



अपना जीवन व्यतीत कर सकते थे लेकिन उन्होंने आम अवाग के हित और अधिकारों तथा धर्म की रक्षा करने के लिए जंगलों में रहकर घास की रोटियां खाईं और सभी समाज को अपने गले से लगाए उसका एकमात्र प्रतीक यह भी है कि उनकी धर्म ध्वज के ऊपर एक तरफ उनका प्रतीक चिन्ह है दूसरी तरफ राणा पूजा जो कि भील थे उनका प्रतीक चिन्ह है इस प्रकार उन्होंने सभी समाज को अपने साथ लेकर आता ताड़्यों से युद्ध करते हुए युद्ध को जीता और अपने साम्राज्य को कायम रखा।

कालाखेत से 28 साल पुराने साठिया डेरों का विस्थापन, प्रशासन ने नई जगह पर किया पुनर्वास

दैनिक अवन्तिका ▶▶ मन्दसौर

नगर के हृदय स्थल कहे जाने वाले व्यावसायिक क्षेत्र कालाखेत में पिछले २८ वर्षों से काबिज साठिया समुदाय के विस्थापन की प्रक्रिया शनिवार को भारी पुलिस बल और प्रशासनिक मुस्तेदी के बीच सफलतापूर्वक संपन्न हुई। लंबे समय से शहर के इस प्रमुख व्यापारिक केंद्र में अस्थायी डेरों में रह रहे साठिया समुदाय को अब शिवना रेलवे ब्रिज के पास एक नया स्थान उपलब्ध कराया गया है, जहाँ प्रशासन द्वारा उनके पुनर्वास की तमाम व्यवस्थाएँ की गई हैं।

इस महत्वपूर्ण कार्रवाई की सुगबुगाहट शुक्रवार शाम से ही शुरू हो गई थी, जब प्रशासन ने सुरक्षा के महेंदजर अपनी सतर्कता बढ़ा दी थी। पुलिस और प्रशासनिक अधिकारियों के दल ने कालाखेत पहुंचकर वहां रह रहे परिवारों को अल्टीमेटम दिया था। हालांकि, समुदाय के कुछ लोगों ने सामान समेटने के लिए कुछ दिनों की मोहलत की मांग की थी, लेकिन प्रशासन ने संवेदनशीलता दिखाते हुए शुक्रवार से ही स्वयं के संसाधनों और वाहनों के माध्यम से उनके गृहस्थी के सामान को व्यवस्थित रूप से नए स्थान पर पहुंचाने का कार्य शुरू कर दिया।



विस्थापन के तुरंत बाद जेसीबी मशीनों की मदद से कालाखेत की खाली हुई भूमि को समतल कर उसे अतिक्रमण मुक्त किया गया। इस पूरे अभियान को सुचारू रूप से चलाने के लिए राज्य विभाग, नगर पालिका का अमला और भारी पुलिस बल तैनात रहा। विस्थापन की प्रक्रिया में डंपर, जेसीबी और पुलिस वाहनों का बड़े स्तर पर उपयोग किया गया ताकि व्यवस्था बनी रहे।

नगर पालिका अध्यक्ष रमादेवी गुर्जर ने इस कार्रवाई पर संतोष व्यक्त करते हुए कहा कि नगर पालिका के लिए शहर का प्रत्येक नागरिक और हर वर्ग समान रूप से महत्वपूर्ण है। उन्होंने आश्चस्त किया कि साठिया समुदाय को जहाँ बसाया गया है, वहीं नगर पालिका की ओर से पेयजल, बिजली और अन्य मूलभूत सुविधाओं का पूरा प्रबंध किया गया है ताकि उन्हें नए

वातावरण में ढलने में कोई असुविधा न हो।

कालाखेत क्षेत्र को खाली कराए जाने के बाद अब वहां सफाई और व्यवस्थापन का कार्य युद्ध स्तर पर जारी है। नगर पालिका का लक्ष्य इस प्रमुख बाजार को पूरी तरह व्यवस्थित करना है, जिससे स्थानीय दुकानदारों को व्यापार के लिए एक स्वच्छ और सुगम वातावरण मिल सके। प्रशासन की इस पहल से न केवल शहर के प्रमुख व्यावसायिक क्षेत्र का स्वरूप सुधरेगा, बल्कि वर्षों से अस्थायी रूप से रह रहे परिवारों को भी एक स्थायी और सुव्यवस्थित ठिकाना मिल गया है। आने वाले दिनों में कालाखेत मार्केट को पूरी तरह व्यवस्थित कर दिया जाएगा ताकि आमजन और व्यापारियों को आवागमन और व्यवसाय संचालन में किसी बाधा का सामना न करना पड़े।

महाराणा प्रताप का इतिहास वीरता, शौर्य, त्याग,पराक्रम के लिए अमर है

नगर कांग्रेस कमेटी ने वाहन रैली का किया जोरदार स्वागत

दैनिक अवन्तिका ▶▶ पिपलिया मंडी

महाराणा प्रताप सिंह जी सिसोदिया राजवंश के राजा थे।उनका नाम इतिहास में वीरता, शौर्य,त्याग,पराक्रम और हठ प्राण के लिए अमर है। उक्त बात मल्हारगढ़ ब्लॉक कांग्रेस के पूर्व अध्यक्ष अनिल शर्मा ने नगर कांग्रेस कमेटी द्वारा महाराणा प्रताप जी की जयंती पर प्रातः 10 बजे फुलेबा चौराहे पर राजपूत समाज द्वारा शनिवार को निकाली गई वाहन रैली का पुष्प वर्षा के जोरदार स्वागत किया।

इस मौके पर शर्मा ने आगे कहा कि महाराणा प्रताप ने मुगल बादशाह अकबर की अधीनता स्वीकार नहीं की



ओर कई सालों तक संघर्ष किया अंततः अकबर महाराणा प्रताप को अधीन करने में असफल रहा।महाराणा प्रताप की निकाली गई वाहन रैली का पुष्प वर्षा के जोरदार स्वागत किया।

इस मौके पर नगर कांग्रेस अध्यक्ष किशोर उणियारा,नेता प्रतिपक्ष सरफराज



मेव, वरिष्ठ कांग्रेसनेता अनिल बोराना, कमल परसिंधिया, भूपेंद्र महावर, किशनलाल चौहान,अनिता खोबर, दिलीप मोहनलाल गुप्ता, विष्णु विदिश के खिलाफ बंगाल के स्वतंत्रता सेनानियों के लिए प्रेरणास्रोत बनी।

इस मौके पर नगर कांग्रेस अध्यक्ष किशोर उणियारा,नेता प्रतिपक्ष सरफराज



जयंतीलाल भंडारी, मदनलाल जाधव, राजेन्द्र मारसाल, राजेश शर्मा, रामप्रसाद पोरवाल, मोतीलाल जाधव आदि मौजूद थे। इसी कड़ी में स्थानीय सकल ब्राह्मण समाज द्वारा कौशिक मेडिकल प्रतिष्ठान पर भी भव्य स्वागत किया गया। इस अवसर पर पेंशनर संघ के अध्यक्ष तथा समाज के वरिष्ठ श्री पंकज शर्मा, पूर्व अध्यक्ष डा के ही कौशिक, नागर ब्राह्मण समाज जिलाध्यक्ष एवं वरिष्ठ पत्रकार बाबूलाल नागर, सुरेशचंद्र शर्मा, नरेंद्र शर्मा, डा बसंत शर्मा, योगेश शर्मा,हरिश भट्ट सहित कई गणमान्य व्यक्ति उपस्थित थे।



भूसे का अवैध परिवहन जारी, ओवर लोडिंग से हो सकता है हादसा

सारंगपुर। जिले एवं क्षेत्र से चारे के परिवहन पर कड़े निर्देश दिए जाने के बावजूद, नियमों की संरक्षण ध्वजिया उड़ाई जा रही है। सड़कों पर दौड़ते ट्रैक्टर-ट्रॉलियों में भूसे को क्षमता से कई गुना अधिक भरकर ऊंचे-ऊंचे पहाड़ों जैसा लाद दिया गया है। यह न केवल यातायात की दृष्टि से खतरनाक है, बल्कि खुले में इस तरह चारे का परिवहन हादसे का मुख्य जरिया बन सकता है। क्योंकि ओवरलोड भूसे के कारण पीछे से आने वाले वाहनों को रास्ता नहीं मिलता, जिससे आए दिन दुर्घटनाएं होती हैं। स्थिति यह है कि हाईवे और मुख्य मार्गों पर पुलिस की मौजूदगी के बावजूद इन वाहनों को नहीं रोका जा रहा है। हैरानी की बात यह है कि मुख्य मार्गों पर नाकेबंदी और जांच के दावों के बीच ये वाहन बिना किसी रोक-टोक के निकल रहे हैं। यदि समय रहते इन अवैध परिवहन गतिविधियों पर लगाम नहीं लगाई गई, तो क्षेत्र में पशुओं के भूसे की स्थिति और भी भयावह हो सकती है। क्षेत्र की आम जनता और पशुपालकों की मांग है कि पुलिस और परिवहन विभाग संयुक्त रूप से अभियान चलाकर ऐसे वाहनों को जब्त करें और सख्त कानूनी कार्रवाई सुनिश्चित करें।

केदारनाथ यात्रा पर रवाना हुआ सुसनेर का जत्था



सुसनेर। धार्मिक आस्था और उत्साह के साथ शुक्रवार को सुसनेर से श्रद्धालुओं का जत्था बाबा केदारनाथ धाम की यात्रा के लिए रवाना हुआ। यात्रा पर रवाना होने से पूर्व नगर स्थित श्रीखेडपति हनुमान मठ मंदिर में विशेष पूजा-अर्चना एवं मंगल कामना की गई। इस अवसर पर मंदिर परिसर में श्रद्धालुओं का उत्साह देखते ही बना। यात्रियों का विधायक प्रतिनिधि राणा चित्तरंजन सिंह की टीम के द्वारा पुष्पमालाएं पहनाकर एवं शुभकामनाएं देकर स्वागत किया गया। सभी यात्रियों के सुखद एवं सुरक्षित यात्रा की कामना की गई। यात्रा में शामिल श्रद्धालुओं में दीपक राठौर, महेश प्रजापत, राहुल सोलंकी, रवि टेलर, लक्की भाटी सहित अन्य श्रद्धालु शामिल रहे। इस दौरान उपस्थित जनों ने बाबा केदारनाथ के जयकारों के साथ यात्रियों को विदाई दी। श्रद्धालुओं ने बताया कि केदारनाथ धाम की यात्रा उनके लिए आस्था और आध्यात्मिक ऊर्जा का विशेष अवसर है। पूरे कार्यक्रम में धार्मिक माहौल बना रहा एवं बड़ी संख्या में श्रद्धालु मौजूद रहे। इस अवसर पर दीपक भावसार, राकेश कानुडिया, शिव सिंह सिरोदिया आदि उपस्थित रहे।

जनगणना 2027 के तहत शत-प्रतिशत कार्य पूर्ण करने वाले प्रगणकों का सम्मान



सुसनेर। नगर परिषद सुसनेर में जनगणना 2027 के अंतर्गत मकान सूचीकरण एवं भवन गणना (एचएलबी) का कार्य प्रगणकों द्वारा किया जा रहा है। इसी क्रम में ब्लॉक क्रमांक 0004 के प्रगणक नंदकिशोर नागर, ब्लॉक क्रमांक 0017 के प्रगणक संतोष प्रगणक एवं ब्लॉक क्रमांक 0020 के प्रगणक शिवलाल दांगी द्वारा अपने-अपने क्षेत्रों में शत-प्रतिशत मकान सूचीकरण कार्य पूर्ण किया गया। उत्कृष्ट कार्य पूर्ण होने पर जनगणना चार्ज अधिकारी एवं सीएमओ ओपी नागर द्वारा कार्यालय में प्रगणकों एवं सुपरवाइजरों का सम्मान किया गया। इस दौरान एचएलबी 0004 के सुपरवाइजर पुनीत शुक्ला, एचएलबी 0020 के सुपरवाइजर गिरिराज पाटीदार तथा एचएलबी 0017 के सुपरवाइजर विक्रम मालवीय को भी बधाई दी गई। चार्ज अधिकारी ओपी नागर ने कहा कि जनगणना कार्य शासन की महत्वपूर्ण प्रक्रिया है तथा इसे पूरी जिम्मेदारी और समयबद्ध तरीके से पूरा करना आवश्यक है। इस अवसर पर विधायक प्रतिनिधि चित्तरंजन सिंह, नगर परिषद के कर्मचारी एवं अन्य जनप्रतिनिधि उपस्थित रहे।

वार्ड नं 3 में सीसी रोड का शुभारंभ किया



खाचरौद। नगर पालिका द्वारा निरंतर नगर का विकास कार्य जारी है। नगर में चहुँओर विकास की गंगा बह रही है। इसी कड़ी में नगर पालिका के सामने इम्पीरियल इंटरनेशनल स्कूल पहुँच मार्ग के निर्माण कार्य का शुभारंभ नगर पालिका अध्यक्ष गोविंद भरावा द्वारा किया गया। उक्त जानकारी देते हुए नगर पालिका अध्यक्ष गोविंद भरावा ने बताया कि नगर पालिका द्वारा निरंतर नगर विकास का कार्य किया जा रहा है। इसी कड़ी में वार्ड 3 अंतर्गत आने वाली नगर पालिका के सामने की गली में सड़क निर्माण कार्य का शुभारंभ जनपद अध्यक्ष पृथ्वीराज सिंह पंवार के विशेष आतिथ्य में किया गया। इस अवसर पर नगर पालिका उपाध्यक्ष दिनेश ठन्ना, पार्षद दशरथ वाकतायिया, पार्षद प्रतिनिधि राजेन्द्र धाकड़, बाबू नागर, क्षेत्रवासी अनंदलाल व्यास, संजय व्यास, राजेश भंडारी, बबूलाल भानुवरा, प्रहलाद भरावा, इम्पीरियल स्कूल के जोशी सर सहित बड़ी संख्या में क्षेत्रवासी उपस्थित थे।

पत्नी ने खाना बनाने में की देरी, तो कुदाली से वार कर पति ने उतार दिया मौत के घाट

48 घंटे में पुलिस का सनसनीखेज खुलासा, जांच टीम के अफसरों ने निभाई अहम भूमिका

दैनिक अवन्तिका ▶▶ सारंगपुर

पुलिस ने लीमाचौहान थाना क्षेत्र के ग्राम घोंसला में हुई एक महिला की जघन्य हत्या के मामले का मात्र 48 घंटे के भीतर पदाफाश कर दिया है। पुलिस ने मामले में मृतका के पति को ही हत्या के आरोप में गिरफ्तार किया है। मामूली विवाद के बाद उपजे गुस्से ने एक हंसते-खेलते परिवार को उजाड़ कर रख दिया।

यह है पूरा मामला

मामले का खुलासा सारंगपुर थाना परिसर में प्रेसवार्ता के दौरान एसडीओपी नेहा गौर ने बताया कि बीते 6 मई को थाना लीमाचौहान पुलिस को सूचना मिली थी कि ग्राम घोंसला में सिद्धनाथ तंवर के घर में उनकी 50 वर्षीय पत्नी पुरी बाई की लाश खून से लथपथ पड़ी है। महिला के सिर और छाती पर गहरे घाव थे। घटना की संवेदनशीलता को देखते हुए पुलिस अधीक्षक अमित कुमार तोलानी के निर्देशन में तत्काल एक विशेष टीम गठित कर जांच शुरू की गई। इस मौके पर सुठालिया थाना प्रभारी अनिल राहोरिया और सहयोगी एसआई अमित



खून के धब्बों ने खोली पति के झूठ की पोल

जांच अधिकारी राहोरिया ने जानकारी देते हुए बताया कि हमने घटनास्थल से करीब 500 मीटर दूर एक नाले के पास पथरों पर खून के धब्बे बरामद किए। जब सिद्धनाथ से सख्ती से पूछताछ की गई, तो उसने अपना जुर्म कबूल कर लिया।

हत्या की चौकाने वाली वजह

राहोरिया ने बताया कि आरोपित सिद्धनाथ (60 वर्ष) ने बताया कि घटना वाले दिन उसने पत्नी से खाना बनाने को कहा था। पत्नी ने थकान का हवाला देकर थोड़ी देर बाद खाना बनाने की बात कही, जिससे

इनकी रही सराहनीय भूमिका

इस अंधे कत्ल का खुलासा करते हुए एसडीओपी नेहा गौर ने बताया कि मामले में थाना प्रभारी सुठालिया अनिल राहोरिया, उनि अमित त्यागी सारंगपुर, उनि सुगनलाल धुई लीमाचौहान, एसएसआई आनंदलाल भिलाला, मेरुलाल दांगी, राधेश्याम दांगी, प्रभार अमित रघुवंशी, आकाश चौरसिया, आरक्षक राधारमण मीणा, विक्रमसिंह, रामकारण, रामगोपाल, अजय जाट, पंकज चौखटिया एवं राकेश चौखटिया सहित साइबर सेल आरक्षक सुमित देहेर और पुलिस टीम के अन्य सदस्यों की मुख्य भूमिका रही। आरोपित को गिरफ्तार कर न्यायालय में पेश किया जा रहा है। इस दौरान थाना प्रभारी राहुल रघुवंशी, दीपक परमार सहित अन्य पुलिसकर्मी उपस्थित थे।

सिद्धनाथ आगबबूला हो गया। विवाद इतना बढ़ा कि उसने पहले पत्नी को धक्का दिया और फिर घर में रखी कुदाली से उसके सिर और छाती पर ताबड़तोड़ वार कर उसे मौत के घाट उतार दिया। हत्या के बाद वह नाले पर जाकर अपना खून साफ कर आया और घर लौटकर रोने-बिलखने का नाटक करने लगा ताकि किसी को शक न हो।

एनएच-52 पर चतरूखेड़ी के यात्री बेहाल :

यात्री प्रतीक्षालय के अभाव में चिल-चिलाती धूप में खड़े होने को मजबूर

दैनिक अवन्तिका ▶▶ सारंगपुर

राष्ट्रीय राजमार्ग 52 (एनएच-52) पर स्थित ग्राम चतरूखेड़ी में मूलभूत सुविधाओं का अभाव यात्रियों के लिए बड़ी मुसीबत बन गया है। गाँव के मुख्य बस स्टॉप पर एक भी यात्री प्रतीक्षालय नहीं होने के कारण यहाँ से आवागमन करने वाले सैकड़ों यात्रियों को भीषण गर्मी और चिलचिलाती धूप में घंटों खड़ा रहना पड़ता है।



धूप और लू का सितम

वर्तमान में तापमान में हो रही बढ़ोतरी ने आम जनजीवन को प्रभावित किया है। चतरूखेड़ी स्टॉप पर यात्री बस या अन्य साधनों के इंतजार में सड़क किनारे खड़े रहते हैं। यहाँ न तो बैठने की कोई व्यवस्था है और न ही सिर छुपाने के लिए कोई शेड। बुजुर्गों, महिलाओं और छोटे बच्चों की स्थिति सबसे अधिक दयनीय हो जाती है, जिन्हें चिलचिलाती धूप में बस का इंतजार करना पड़ता है।

स्थानीय ग्रामीणों में आक्रोश

स्थानीय निवासी अफसर, इब्राहिम, नौशाद, दाऊद, अरमान और अन्य ग्रामीणों का कहना है कि एनएच-52 एक व्यस्त राजमार्ग है,

जहाँ से दिन भर में सैकड़ों बसें और वाहन गुजरते हैं।

बावजूद इसके प्रशासन और संबंधित विभाग ने यहाँ यात्रियों की सुविधा के लिए प्रतीक्षालय बनाने की जहमत नहीं उठाई। ग्रामीणों ने बताया कि बारिश के दिनों में स्थिति और भी बदतर हो जाती है, क्योंकि भीगने से बचने के लिए आस-पास कोई पक्की जगह नहीं है। यात्रियों को मजबूरी में सड़क किनारे स्थित पेड़ों का सहारा लेना पड़ता है, जो कि बस स्टॉप से दूर है।

ग्रामीणों ने की प्रशासन से मांग

चतरूखेड़ी के ग्रामीणों और नियमित यात्रियों ने ग्राम पंचायत एवं भारतीय राष्ट्रीय राजमार्ग प्राधिकरण से मांग की है कि यहाँ जल्द से जल्द एक आधुनिक यात्री

इनका कहना है

सड़कें तो चौड़ी हो गई, लेकिन यात्रियों की बुनियादी जरूरतों को भुला दिया गया है। धूप में खड़े रहकर बस का इंतजार करना किसी सजा से कम नहीं है। **दाऊद खान, स्थानीय निवासी।** हम यात्रियों की तकलीफ समझ रहे हैं। हाईवे अर्थारिटी से समन्वय विठाकर जल्द ही यहाँ प्रतीक्षालय बनवाने का प्रयास किया जाएगा ताकि ग्रामीणों को धूप में न तपना पड़े। **राकेश अटनरिया, सचिव, ग्राम पंचायत चतरूखेड़ी।**

प्रतीक्षालय का निर्माण कराया जाए। साथ ही, पीने के पानी की व्यवस्था भी सुनिश्चित की जाए ताकि यात्रियों को इस भीषण गर्मी में कुछ राहत मिल सके।

नरसिंहगढ़ पुलिस की कार्यवाही, 15 लाख रु. का माल किया जप्त

दिनदहाड़े सूने मकानों में चोरी करने वाली पारदी गैंग का किया पर्दाफाश

दैनिक अवन्तिका ▶▶ राजगढ़-ब्यावरा।

राजगढ़ जिले के नरसिंहगढ़ थाना पुलिस ने कार्यवाही करते हुए दिनदहाड़े सूने मकानों में चोरी करने वाले 03 शांति चोरों एवं चोरी के माल को ठिकाने लगाने वाले 01 आरोपी को गिरफ्तार किया है। आरोपियों के कब्जे से 05 तोला सोना, लगभग 1 किलो 500 ग्राम चांदी, एक बाइक, एक मोटरसाइकिल एवं नगद राशि सहित कुल लगभग 15 लाख रु का माल जप्त किया है।

अनुविभागीय अधिकारी पुलिस नरसिंहगढ़ सुश्री मिनी शुक्ला के मार्गदर्शन में थाना प्रभारी नरसिंहगढ़ उ.नि. गुंजा सोलंकी के नेतृत्व में गठित पुलिस टीम ने उक्त चोरी का पदाफाश किया है। प्राप्त जानकारी के अनुसार फरियादी गजराज लववंशी किसी कार्य से सुबह घर से बाहर गए हुए थे। शाम को वापस लौटने पर घर के बाहर का ताला खोलकर अंदर पहुंचे तो कमरों के ताले टूटे हुए मिले एवं सामान बिखरा पड़ा था। गोदरेज अलमारी खुली हुई मिली, जिसकी सूचना तत्काल पुलिस को दी।



थाना प्रभारी नरसिंहगढ़ पुलिस टीम के साथ मौके पर पहुंचे एवं घटनास्थल से आवश्यक साक्ष्य एकत्रित किए। फरियादी की रिपोर्ट पर थाना नरसिंहगढ़ में अपराध क्रमांक 186/26 धारा 331(4), 305(अ) बीएनएस के अंतर्गत प्रकरण पंजीबद्ध कर विवेचना में लिया गया। पुलिस टीम ने 500 से अधिक सीसीटीवी फुटेज एवं तकनीकी डेटा का गहन विश्लेषण कर निरंतर प्रयास किए, जिसके परिणामस्वरूप घटना में संलिप्त आरोपियों की पहचान कर उन्हें

गिरफ्तार किया गया। आरोपियों से पूछताछ में यह भी सामने आया कि लगभग तीन माह पूर्व ग्राम देवगढ़ में हुई चोरी की वारदात को भी इसी गैंग ने अंजाम दिया गया था, जिसमें थाना नरसिंहगढ़ में अपराध क्रमांक 41/26 पंजीबद्ध है। आरोपियों के कब्जे से चोरी गया माल बरामद किया गया तथा घटना में प्रयुक्त मोटरसाइकिल भी जप्त की गई। चोरी गई चांदी के आभूषण कुल वजन लगभग 1.5 किलोग्राम, कीमत लगभग 4 लाख रु, चोरी हुए सोने के आभूषण

कुल वजन लगभग 05 तोला, कीमत लगभग 7 लाख 50 हजार रु, नगद राशि 55 हजार रु, घटना में प्रयुक्त मोटरसाइकिल कीमत लगभग 95 हजार रु. जप्त किए एक बाइक जिसकी कीमत लगभग 2 लाख रु.

कुल माल जप्त लगभग 15 लाख रु जप्त कर आरोपी नारायण पिता आरमान पारदी 20 वर्ष, निवासी कटरा हिल्स, भोपाल, जोगेश पिता कमलेश पारदी 20 वर्ष, निवासी थाना बैरसिया, जिला भोपाल, इंद्रराज पिता कुंअर सिंह पारदी 24 वर्ष, निवासी थाना अनंतपुर, जिला विदिशा, कमलेश पिता जेलर पारदी 50 वर्ष, निवासी थाना बैरसिया को गिरफ्तार किया। उक्त गैंग दिनदहाड़े सूने मकानों को निशाना बनाकर चोरी करती थी तथा घटनास्थल पर ऐसे साक्ष्य छोड़ती थी जिससे फरियादी को आसपास के लोगों पर संदेह हो। आरोपी मध्यप्रदेश सहित अन्य राज्यों में भी चोरी की वारदातों को अंजाम देते थे। उत्तराखंड में भी इनके विरुद्ध अपराध क्रमांक 236/26 धारा 305(अ), 317(2), 3(5) बीएनएस के तहत प्रकरण दर्ज है।



पंजाब नेशनल बैंक द्वारा कृषि आउटरीच कार्यक्रम आयोजित

राजगढ़। पंजाब नेशनल बैंक द्वारा एक कृषि आउटरीच कार्यक्रम का आयोजन आजीविका भवन राजगढ़ में किया गया। पंजाब नेशनल बैंक के अधिकारी आतिश कुमार राउत महाप्रबंधक, बृज लाल गुप्ता सर्कल हेड उज्जैन और विशाल यादव उप सर्कल हेड उज्जैन भी कार्यक्रम में उपस्थित रहे। इस कार्यक्रम के दौरान, विभिन्न योजनाओं के तहत कुल 15 स्वीकृत पत्र) वितरित किए गए, जिनकी कुल राशि 2 करोड़ रुपये थी।

राजगढ़ जिला प्रभारी कश्यप ने की गेहूं उपार्जन कार्य की समीक्षा

ब्यावरा-राजगढ़। राजगढ़ जिले के प्रभारी मंत्री एवं सूक्ष्म, लघु एवं मध्यम उद्यम मंत्री मध्यप्रदेश शासन वेलन कश्यप ने शनिवार को वीडियो कॉन्फ्रेंसिंग के माध्यम से जिले में संचालित गेहूं उपार्जन कार्यों की विस्तृत समीक्षा की। उन्होंने अधिकारियों को निर्देश दिए कि खरीदी केंद्रों पर परिवहन व्यवस्था को और अधिक गति दी जाए तथा उपार्जित गेहूं का समय पर उठाव सुनिश्चित किया जाए, ताकि किसानों को किसी प्रकार की परेशानी का सामना न करना पड़े। प्रभारी मंत्री कश्यप ने कहा कि एसडीएम स्तर पर प्रतिदिन एक खरीदी केंद्र में 50 स्लॉट परिवर्तन किए जा सकते हैं। इस व्यवस्था की जानकारी किसानों तक प्रभावी रूप से पहुंचाई जाए, ताकि अधिक से अधिक किसानों को सुविधा मिल सके। उन्होंने जनप्रतिनिधियों से भी खरीदी केंद्रों का नियमित निरीक्षण करने का आग्रह किया तथा उनके सुझावों को गंभीरता से सुनते हुए आवश्यक कार्रवाई सुनिश्चित करने के निर्देश दिए। उन्होंने उपार्जन केंद्रों पर तेनात अधिकारियों एवं कर्मचारियों को पूरी सतर्कता एवं जिम्मेदारी के साथ कार्य करने के निर्देश देते हुए कहा कि केंद्रों पर किसानों के लिए छाया, पेयजल एवं अन्य मूलभूत सुविधाओं की समुचित व्यवस्था सुनिश्चित की जाए। साथ ही किसानों को किसी भी प्रकार की समस्या न हो, यह प्रशासन की सर्वोच्च प्राथमिकता होनी चाहिए। समीक्षा के दौरान प्रभारी मंत्री कश्यप ने यह भी निर्देश दिए कि जिन वेयरहाउसों की क्षमता पूर्ण हो चुकी है, वहां संघटित गेहूं को अन्य स्थानों पर शिफ्ट कर शीघ्र नए स्थानों पर खरीदी कार्य प्रारंभ कराया जाए, ताकि उपार्जन कार्य निर्बाध रूप से जारी रह सके।

भव्य कलश यात्रा के साथ श्रीराम प्राण प्रतिष्ठा महोत्सव का शुभारंभ



सुसनेर। नगर में फूल माली समाज द्वारा नवनिर्मित भव्य श्रीराम मंदिर में आयोजित सात दिवसीय श्रीराम दरबार प्राण प्रतिष्ठा महोत्सव का शुक्रवार को भव्य कलश यात्रा के साथ शुभारंभ हुआ। धार्मिक आयोजन को लेकर नगरभर में उत्साह एवं भक्तिमय वातावरण देखने को मिला। समाजजनों के साथ बड़ी संख्या में नगरवासी भी आयोजन में शामिल हुए। मुख्य बाजार के कई व्यापारियों ने अपने प्रतिष्ठान बंद रखकर कलश यात्रा का स्वागत किया एवं धार्मिक आयोजन में सहभागिता निभाई। कलश यात्रा का शुभारंभ मेला ग्राउंड श्री नाथ जी कुटिया से हुआ। यात्रा नगर के प्रमुख मार्गों एवं मुख्य बाजार से होते हुए महात्मा ज्योतिबा फुले मालीपुरा धर्मशाला पहुंची। यात्रा में महिलाएं पारंपरिक वेशभूषा में सिर पर कलश धारण कर शामिल हुईं। श्रद्धालु भगवान श्रीराम के जयकारों के साथ भजन-कीर्तन करते हुए चल रहे थे। जिससे पूरा नगर भक्तिरस में डूबा नजर आया।

श्रद्धा और भक्ति का संगम:

बाबा केदारनाथ और बद्रीनाथ की यात्रा पर रवाना हुए जत्था



सारंगपुर। देवभूमि उत्तराखंड की पवित्र वादियों में इन दिनों चारधाम यात्रा का उत्साह चरम पर है। इसी क्रम में सारंगपुर के श्रद्धालुओं का जत्था ने बाबा केदारनाथ और बद्री नाथ के दर्शन करने के लिए अपनी आध्यात्मिक यात्रा को सफलतापूर्वक आरंभ किया है। यात्रा की शुरुआत में सारंगपुर के समाजसेवी महेश पाटीदार ने बताया कि बाबा केदारनाथ के दर पर हाजिरी लगाई जाएगी। गौरीकुंड से केदारनाथ धाम तक की कठिन चढ़ाई को उनके साथी यात्री अदम्य साहस और शिव भक्ति के साथ पूरा करेंगे। महेश ने बताया कि मंदाकिनी नदी के तट पर स्थित केदारनाथ मंदिर की दिव्यता और वहां की शीतल हवाओं का आनंद लिया जाएगा और हर-हर महादेव के उद्घोष के साथ बाबा का जलाभिषेक कर विश्व कल्याण की कामना की जाएगी। वहीं भगवान विष्णु के आठवें वैकुंठ बद्रीनाथ धाम पहुंचकर दर्शन करेंगे। उन्होंने कहा कि चारधाम यात्रा मात्र एक भ्रमण नहीं, बल्कि स्वयं से साक्षात्कार का अवसर है। इस मौके पर सरिता पाटीदार, गुजन सोनी, लता सोनी सहित अन्य उपस्थित थे।

बच्चों को स्ट्रेस फ्री कैसे रखें?



आज की भागदौड़ भरी जिंदगी में तनाव सिर्फ बड़ों तक सीमित नहीं रह गया है, बल्कि बच्चे भी इसकी चपेट में आने लगे हैं। जहाँ एक तरफ माता-पिता चाहते हैं कि उनके बच्चे पढ़ाई, खेल और हर क्षेत्र में आगे बढ़ें, वहीं दूसरी तरफ यही दबाव बच्चों के मानसिक स्वास्थ्य यानी मेंटल हेल्थ पर असर डालता है। पहले के समय में बच्चों का जीवन खुला-खुला और तनावमुक्त होता था, लेकिन आज बदलते दौर में परिस्थितियाँ कुछ और हैं। स्कूल का होमवर्क, एंजाय का डर, कॉम्पिटिशन, कोचिंग क्लासेस, स्क्रीन टाइम और सोशल मीडिया की आदत, ये सब मिलकर बच्चों के मन पर बोझ डालते हैं। बचपन वह समय होता है जब दिमाग सबसे ज्यादा संवेदनशील होता है। अगर इस उम्र में बच्चे लगातार दबाव महसूस करते हैं तो इसका असर उनकी पढ़ाई, सोचने-समझने की क्षमता, व्यवहार और यहाँ तक कि शारीरिक स्वास्थ्य पर भी पड़ सकता है।

बच्चों में तनाव का सबसे बड़ा कारण होता है कि वे अपनी भावनाओं को खुलकर किसी के साथ शेयर नहीं कर पाते। अगर वे उदास हैं, परेशान हैं या डर रहे हैं, तो अक्सर माता-पिता को बताने से कतराते हैं। ऐसे में माता-पिता को चाहिए कि वे रोजाना कुछ समय बच्चों के साथ बैठकर उनसे बातचीत करें और उनसे पूछें कि उनका दिन कैसा बीता। स्कूल या दोस्तों से जुड़ी बातें सुनें और उन्हें जज करने या डांटने के बजाय सहानुभूति से समझें। जब बच्चा अपनी भावनाएँ शेयर करता है तो उसका मानसिक बोझ हल्का हो जाता है और उसका आत्मविश्वास भी बढ़ता है।

क्या बच्चों को जरूरत से ज्यादा सुरक्षा देना उन्हें कमजोर बना सकता है...?




आज के समय में माता-पिता अपने बच्चों को लेकर पहले से कहीं ज्यादा सतर्क और चिंतित नजर आते हैं। बदलती दुनिया, बढ़ते क्राइम, सोशल मीडिया का असर और पढ़ाई का दबाव, इन सबके बीच पैरेंट्स चाहते हैं कि उनका बच्चा हर खतरे से दूर रहे। इसी सोच में कई माता-पिता बच्चों के हर कदम पर नजर रखने लगते हैं। क्या पहनना है, किससे दोस्ती करनी है, कौन सा खेल खेलना है, यहाँ तक कि क्या सोचना है, हर फैसले में पैरेंट्स का कंट्रोल बढ़ता चला जाता है। शुरूआत में यह सब प्यार और सुरक्षा जैसा लगता है, लेकिन क्या यह जरूरत से ज्यादा सुरक्षा बच्चों के लिए नुकसानदायक भी हो सकती है?

ओवरप्रोटेक्टिव पैरेंटिंग में बच्चे को गलती करने या असफल होने का अनुभव नहीं मिलता

जब माता-पिता बच्चों को उनकी उम्र के हिसाब से जरूरी आजादी नहीं देते, हर फैसले में हस्तक्षेप करते हैं और गलती करने का मौका नहीं देते, तो इसे ओवरप्रोटेक्टिव पैरेंटिंग कहा जाता है। इसमें बच्चे की सुरक्षा के नाम पर उसकी फ्रीडम, आत्मनिर्भरता और अनुभव लेने की क्षमता सीमित हो जाती है। जरूरत से ज्यादा सुरक्षा बच्चों के आत्मविश्वास का कमजोर कर सकती है। जब बच्चा खुद फैसले नहीं ले पाता, तो उसे अपने ऊपर भरोसा करना नहीं आता। धीरे-धीरे उसे लगने लगता है कि वह कुछ भी अकेले नहीं कर सकता।

डॉक्टर बताते हैं कि ऐसे बच्चे बड़े होकर भी दूसरों की मंजूरी पर निर्भर रहते हैं और नए चैलेंज लेने से डरते हैं। एक्सपर्ट्स मानते हैं कि ओवरप्रोटेक्टिव माहौल बच्चों में एंजायटी और डर को बढ़ा सकता है। जब माता-पिता हर समय खतरे की चेतावनी देते रहते हैं, जैसे गिर जाओगे, फेल हो जाओगे, बीमार पड़ जाओगे, तो बच्चा दुनिया को असुरक्षित मानने लगता है। इससे बच्चा छोटी-छोटी बातों में भी घबराने लगता है और मानसिक रूप से कमजोर महसूस करता है। ओवरप्रोटेक्टिव पैरेंटिंग में बच्चे को गलती करने या असफल होने का अनुभव नहीं मिलता।


रंग भरकर चित्र बनाओ



रास्ता खोजो



बिंदु जोड़कर चित्र बनाओ



Sport

बेंगलुरु को डकवर्थ लुईस पद्धति से नौ रन से पराजित किया

छह हार के बाद लखनऊ को मिली जीत

मार्श ने खेली शानदार शतकीय पारी, प्रिंस ने तीन विकेट चटकाए

एजेंसी ►► लखनऊ

बारिश के बीच गुरुवार को मिचेल मार्श भी जमकर बरसे। उनकी तूफानी शतकीय पारी से लखनऊ सुपर जायंट्स ने रॉयल चैलेंजर्स बेंगलुरु को डकवर्थ लुईस पद्धति से नौ रन से पराजित किया। इस जीत के साथ लखनऊ ने छह लगातार हार का क्रम भी तोड़ दिया। लखनऊ ने इकाना स्टेडियम में लगातार आठ हार के बाद जीत दर्ज की। मार्श ने 111 रन की पारी खेली। उन्होंने अर्शिन (17) के साथ पहले विकेट के लिए 95 और पून (38) के साथ दूसरे विकेट के लिए 70 रन जोड़े। अंत में कप्तान पंत ने 10 गेंदों में नाबाद 32 रन बनाए। इससे लखनऊ ने तीन विकेट पर 209 रन बनाए। बारिश के कारण तीन बार हुई बाधा के बाद एक ओवर की कटौती की गई। मैच 19-19 का कर दिया गया। बेंगलुरु को डकवर्थ लुईस पद्धति से 213 रन का संशोधित लक्ष्य दिया गया। बेंगलुरु की टीम छह विकेट पर 203 रन ही बना पाई।

लक्ष्य का पीछा करते बेंगलुरु की शुरूआत खराब रही। उसके दोनों ओपनर आठ गेंद में नौ रन पर पवेलियन पहुंच गए थे। शमी ने बेशेल को पहले ही ओवर में चलाता किया। प्रिंस ने अपने पहले ओवर की दूसरी ही गेंद पर



मार्श का लखनऊ के लिए सबसे तेज सैकड़ा

मार्श ने 49 गेंदों में सैकड़ा लगाकर लखनऊ की ओर से सबसे तेज शतक जड़ने का रिकॉर्ड अपने नाम कर लिया। उन्होंने पंत को पीछे छोड़ा जिन्होंने पिछले साल बेंगलुरु के खिलाफ इसी स्टेडियम में 54 गेंदों पर ऐसा किया था। दूसरे शतक के साथ उन्होंने लखनऊ के लिए सर्वाधिक शतक जड़ने का राहुल का रिकॉर्ड बराबर किया।

पहली बार- यह मौजूदा सत्र का पहला मुक़ाबला है जिसमें लखनऊ की टीम ने पावरप्ले में कोई विकेट नहीं गंवाया। टीम ने शुरूआती छह ओवर में 68 रन बनाए जो उसका सबसे बड़ा स्कोर रहा। टीम ने पांचवीं ओपनिंग जोड़ी आजमाई।

कोहली की खाता खोले बिना गिल्लियां बिखेर दीं। पाटीदार (61) ने पंडिक्कल (34) के साथ तीसरे विकेट के लिए 95 रन की साझेदारी की। प्रिंस ने पंडिक्कल को अपनी ही गेंद पर आउट कर इस साझेदारी को तोड़ा। चार गेंद बाद उन्होंने जितेश को भी चलाता कर दिया। पाटीदार को शहबाज ने मार्करम के हाथों कैच करवाया। अंत में डेविड ने 40, क्रुणाल ने नाबाद 28 और शेफर्ड ने नाबाद 23 रन बनाए।

अंतिम छह गेंदों में 20 रन चाहिए थे। राठी ने 10 रन दिए। लखनऊ के लिए प्रिंस यादव ने तीन विकेट चटकाए। इससे पहले मार्श ने मैदान के चारों ओर जोरदार शॉट लगाते हुए बेंगलुरु के गेंदबाजों की जमकर धुलाई की। उन्होंने रनों की बरसात करते हुए नौ ओवरों में ही टीम को 95 रन तक पहुंचा दिया। फिर 30 मिनट तक हुई बारिश से टीम की लय प्रभावित हुई।

डग आउट में घुसपैट पर बीसीसीआई सख्त

एजेंसी ►► नई दिल्ली

आईपीएल में टीम डगआउट, होटल और टीम बसों में अनधिकृत लोगों की मौजूदगी पर बीसीसीआई सख्त हो गया है। बोर्ड की भ्रष्टाचार निरोधक इकाई (एसीयू) ने इस तरह की रिपोर्ट दी है। इसके बाद सभी फ्रेंचाइजियों को कड़ी एडवाइजरी जारी की गई है। इस सप्ताहांत सभी टीमों के सीईओ को बैठक भी बुलाई गई है। इसमें नियमों के उल्लंघन और

इतिहास रचने की दहलीज पर भारत

संभावित कार्रवाई पर चर्चा होगी। बीसीसीआई सचिव देवाजीत सैकिया ने पुष्टि करते हुए कहा कि एसीयू ने टीम डगआउट, होटल और टीम बसों में कई अनधिकृत लोगों की मौजूदगी की जानकारी दी है। कुछ लोग ऐसे स्थानों पर भी देखे गए जहां उनकी मौजूदगी प्रतिबंधित है। उन्होंने कहा कि खिलाड़ियों और अधिकारियों के आचरण से जुड़े नियम 2008 से लागू हैं, लेकिन अब उनमें ढिलाई बरती जा रही है।

भारत को क्वार्टर फाइनल में पहुंचने के लिए अपने आखिरी मौके के रूप में अंतिम मैच में हर हाल में जीत दर्ज करनी होगी। भारत नॉकआउट चरण की दौड़ में बरकरार है। वह सर्वश्रेष्ठ तीसरे स्थान पर रहने वाली दो टीमों में से एक है। पश्चिम एशिया की टीम लेबनान इस टूर्नामेंट में पहली बार हिस्सा ले रही है। उसने अपने अभियान की शुरूआत जापान से 0-13 की करारी हार के साथ की थी।

ए-वन मेरिज ब्यूरो

हिन्दु युवक-युवती विवाह एवं मुस्लिम युवक-युवती निकाह के लिए संपर्क करें।
पंजीयन क्रमांक
RATL220413SE002931
पता- कालू कासम कालोनी, एकता नगर, ऊंकाला रोड, रतलाम (म.प्र.)

मोबाइल
8871909809
786747322

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमरिशियल व गोडाउन उपयोग हेतु 16 फीट ऊंचाई टीन शैड, बोरिंग सुविधा, अटैच लैट-बाथ, सर्व सुविधा युक्त

6267735937

आवश्यकता है

कर्मचारियों की आवश्यकता रेस्टोरेंट में कार्य करने हेतु रोटी वाली बाई एवं दो वेटर की आवश्यकता है।

संपर्क मोबा.
9827 820 470

अवश्यकता है

दुकान पर काम करने हेतु युवक और युवती की। कोट पेन्ट बनाने वाले कारीगर की व शर्ट व सफारी बनाने वाले कारीगरों की आवश्यकता है।
प्रोमिस टेलर मैट्रो टांकीज के सामने (उज्जैन)

संपर्क करें
7974817308, 9516848052

Vividh FIN Solutions
अनुभवी अकाउंटेंट की आवश्यकता है
जिसमें TDS, PF, GST, Balance Sheet Finalization का अनुभव हो, फुल टाइम, वेतन योग्यतानुसार।
Vivek Sharma
Mob: 9406650396, 982669932
Viveksharma142000@yahoo.co.in
248, 2nd Floor, Girraj Heritage, Madhav Club Road, Ujjain

आवश्यकता है
दुकान पर काम करने हेतु युवक-युवती की।
पेन्ट-शर्ट बनाने वाले कारीगर की भी आवश्यकता है।
संपर्क करें
9575555715, 9425094114

प्लॉट बेचना है
गणेशपुरा, मकसी रोड, सजोग गेस एजेंसी के सामने 19'x55' और 15'x55' साइज के प्लॉट बेचना है। प्रस्तावित फोरलेन से मात्र 100 फिट की दूरी पर। ब्रोकर बंधु कृपया क्षमा करें।
मो. 9131720147, 9424045696

अवश्यकता है
पेन्ट बनाने वाले कारीगरों की व शर्ट व सफारी बनाने वाले कारीगरों की आवश्यकता है।
मेमोरियल टैलर शहीद पार्क फ्रोंगज (उज्जैन)
मो. 9425094114

रेंट पर देना/आवश्यकता
1- उज्जैन मेन रोड चिमनगंज मंडी के सामने 2400 स्क्व. फीट का शोरूम रेंट पर देना है। ऑफिस, बैंक के लिए
2- साड़ी शोरूम पर सेल्समैन व सेल्समैन की आवश्यकता है। वेतन 10000 से 20000 रुपए
संपर्क 9826398272

मकान बेचना है
गणेशपुरा मकसी रोड मेन चौराहा, गली नंबर 1 में 20x40 में निर्मित सर्वसुविधा युक्त मकान बेचना है।
संपर्क 8717818385

कर्मचारी की आवश्यकता
क्षिप्रा ढाबे पर अनुभवी वेटर हेल्पर किचन हेल्पर तंदूर वाला और सिक्युरिटी गार्ड की तुरंत आवश्यकता है
पता- हरिफाटक फ्लाईओवर ब्रिज इंदौर रोड उज्जैन, 761-0571808

आवश्यकता है
मार्केटिंग / सेल्समैन वेतन 12000 से 15000 योग्यतानुसार (समय प्रातः 7.30 से 6 बजे तक लंच 1 से 2.30)
नोट: जरूरतपूर्वक अनुभवी की आवश्यकता पेट्रोल खर्च अतिरिक्त दिया जाएगा
संपर्क मो.9575477077

आवश्यकता
होटल हिमालया ग्रीन खाना खजाना मखन वाला रेस्टोरेंट देवास रोड, उज्जैन (म.प्र.)
1- देवास रोड बनाने वाले
2- वेटर
3- चायनीज एवं साऊथ इंडियन सेफ
10, ए विनय नगर देवास रोड, उज्जैन (म.प्र.) मो. 9575279117

कर्मचारियों की आवश्यकता है
इंदौर में रियल स्टेट कंपनी के ऑफिस में महिला एवं पुरुष कर्मचारियों की आवश्यकता है। अनुभवी और फ्रेशर दोनों संपर्क करें, सेल्स एजीक्यूटिव एंड टेलीकॉलिंग
सुपर कॉरिडोर और विजयनगर इंदौर मोबा. +91 89629 44070

विज्ञप्ति
क्षीरसागर कॉलोनी स्थित भूखण्ड क्रमांक 3 नजर अली मार्ग, पथ क्रमांक 3, उत्तरमुखी खुला भूखण्ड 46 फीट बाय 66 फीट विक्रय किया जाना है। वास्तविक इच्छुक व्यक्ति ही स्वयं संपर्क करें, मध्यस्थता स्वीकार्य नहीं है।
चन्द्रकान्त शुक्ला मो. 9406801039

तुरंत लोन
होम लोन, बिजनेस लोन, ट्रांसफर्म लोन, पर्सनल लोन, ऑफिस वर्क, फ्रील्ड वर्क के लिए गार्ल्स वेतन 10500 रु.
पता: श्री फाइनेस सर्विस, हार फुल की गली, फ्रोंगज, उज्जैन
मो. 9981248359

आवश्यकता है
कारखाने में (उज्जैन) पैकेजिंग कार्य हेतु महिलाओं एवं आदमियों की
संपर्क करें 9300405252

रद्दी बेचना है
अखबारी फ्रेश रद्दी, थोक रेट में टनों से 10-10 किलो के बंडल में बेचना है
संपर्क 7773077762

वॉटर पुफिंग
करवाएँ काफी कम रेट में विजीट चार्ज 499/- ईट का कॉवा वॉटर पुफिंग भी किया जाता है।
बदली के ड्रायवर की आवश्यकता हो तो संपर्क करें
9977140280

न्यूज कॉलम

रोड पर अतिक्रमण को लेकर द्वारकापुरी में दो पक्षों में चले लात-धूसरे

इंदौर। रोड पर अतिक्रमण को लेकर दो पक्ष आमने-सामने आ गए। कहासुनी इतनी बढ़ी कि मामला मारपीट तक पहुंच गया। घटना द्वारकापुरी इलाके की गणेश मंदिर वाली गली की है, जहां गुरुवार को यह विवाद हुआ था। सामने आए वीडियो में दोनों पक्षों के बीच जमकर हंगामा और चीख-पुकार दिखाई दे रही है। लोग हाथों में डंडे और पाइप लेकर एक-दूसरे पर हमला कर रहे हैं। महिलाओं के साथ भी झुमाझटकी की गई। वहीं, डंडे से एक युवक का गला दबाने की कोशिश भी की गई। घटना में दोनों पक्षों के लोगों को चोट आई है। मामले में पुलिस ने दोनों पक्षों के खिलाफ क्रॉस एफआईआर दर्ज कर कुछ लोगों को राउंडअप किया है। एसीपी अन्नपूर्णा शिवेंद्र जोशी ने बताया कि द्वारकापुरी की एक कॉलोनी में रोड चौड़ीकरण को लेकर विवाद हुआ था। एक पक्ष सड़क चौड़ी करने की मांग कर रहा था, जबकि दूसरे पक्ष पर खिड़कि बनाकर अतिक्रमण करने के आरोप लगे हैं। इसी बात को लेकर दोनों पक्षों में विवाद बढ़ गया और मारपीट शुरू हो गई। पुलिस ने दोनों पक्षों की शिकायत पर मामला दर्ज कर लिया है। साथ ही संबंधित लोगों के खिलाफ प्रतिबंधात्मक कार्रवाई भी की जा रही है। द्वारकापुरी टीआई मनीष मिश्रा ने बताया कि मामले में दो पक्षों के खिलाफ कार्रवाई की गई है। इसमें लक्की बिजवा की शिकायत पर धीरज और निरीश के खिलाफ केस दर्ज किया है। वहीं धीरज बिजवा की शिकायत सुनील, लक्की और अभिषेक के खिलाफ कार्रवाई की है। मामले में प्रतिबंधात्मक कार्रवाई की है। यहां पर रोड के चौड़ीकरण को लेकर विवाद की स्थिति बनी। लक्की रोड चौड़ीकरण के पक्ष में था। निगम की टीम जाने के बाद लक्की ने सामने वाले पक्ष से रोड चौड़ीकरण को लेकर सहयोग की बात कही। वहीं दूसरे पक्ष ने इस बात से इनकार कर दिया। जिसके बाद यह घटनाक्रम हुआ। दोनों पक्षों से एक-एक व्यक्ति को चोट लगी है।

साढ़े तीन करोड़ के वाटर प्लांट कहां हुए गायब, हाईकोर्ट ने अधिकारियों को किया तलब

इंदौर। मप्र हाई कोर्ट की इंदौर बेंच ने स्मार्ट सिटी मिशन के तहत लगाए गए पेयजल वाटर प्लांटों के गायब होने और उनके संचालन बंद होने के मामले में सख्त रुख अपनाया है। कोर्ट ने राज्य और नगर प्रशासन से पूछा है कि करोड़ों रुपये खर्च कर लगाए गए वाटर प्लांट आखिर कहां गए। मामले की सुनवाई शुक्रवार को जस्टिस विजय कुमार शुक्ला और जस्टिस आलोक अवस्थी की डबल बेंच ने की। याचिकाकर्ता व पूर्व पार्षद महेश गर्ग की ओर से एडवोकेट मनीष यादव और शोभित गुप्ता ने पक्ष रखा। स्मार्ट सिटी मिशन के तहत पूर्व परिषद द्वारा करीब साढ़े तीन करोड़ रुपये की लागत से शहर के विभिन्न क्षेत्रों और प्रमुख चौराहों पर जनता को पेयजल सुविधा उपलब्ध कराने के लिए वाटर प्लांट लगाए गए थे। इन वाटर प्लांट्स के रखरखाव और नियमित जांच की जिम्मेदारी भी तय की गई थी। शुरुआत में ये मशीनों शहर के कई प्रमुख स्थानों पर दिखाई दीं, लेकिन बाद में इनका संचालन बंद हो गया और अब इनका कोई पता नहीं है। एडवोकेट ने कोर्ट को बताया कि भीषण गर्मी के दौर में शहरवासियों को पीने के पानी की पर्याप्त सुविधा नहीं मिल रही है और लोगों को पानी खरीदकर पीना पड़ रहा है। ऐसे में जनता के पैसे से लगाए गए वाटर प्लांटों का गायब होना गंभीर विषय है। मामले को गंभीरता से लेते हुए हाईकोर्ट ने मुख्य सचिव नगरीय प्रशासन विभाग, इंदौर नगर निगम कमिश्नर, कार्यपालन यंत्री नर्मदा जल वितरण विभाग और स्मार्ट सिटी के सुपरिटेण्डेंट इंजीनियर को नोटिस जारी कर चार हफ्ते में जवाब पेश करने के निर्देश दिए हैं। अगली सुनवाई 15 जून को होगी।

प्रेम-प्रसंग में शादी टूटने पर युवती के भाई ने युवक का अपहरण किया

इंदौर। बाणगंगा थाना क्षेत्र में युवक के अपहरण के मामले में पुलिस ने युवती के भाई को गिरफ्तार किया है। आरोपी को शुक्रवार को कोर्ट में पेश कर रिमांड पर लिया गया, जिसके बाद पुलिस उसे लेकर उज्जैन पहुंची है। मामले में शामिल अन्य आरोपियों की तलाश जारी है। पुलिस के मुताबिक, नायता मुंडला निवासी फिरोज पटेल का उज्जैन निवासी एक युवती से प्रेम संबंध था। दोनों के परिवारों के बीच शादी की बात भी तय हो चुकी थी। बताया जा रहा है कि फिरोज ने शादी को लेकर युवती के परिवारों को एक गार्डन में बुलाया था, लेकिन वह वहां नहीं पहुंचा। इसके बाद युवती पक्ष को लगा कि फिरोज ने शादी से पीछे हटकर उन्हें धोखा दिया है। इसी बात से नाराज होकर युवती के भाई भावेश यादविक ने अपने साथियों के साथ मिलकर फिरोज का अपहरण कर लिया। आरोप है कि आरोपी जबरन फिरोज को कार में बैठाकर उज्जैन ले जा रहे थे। इस दौरान फिरोज के एक परिचित ने घटना देख ली और पुलिस को सूचना दे दी। सूचना मिलते ही बाणगंगा पुलिस ने बरोली टोल नाके पर घेराबंदी की। कार्रवाई के दौरान पुलिस ने आरोपी भावेश यादविक को पकड़ लिया, जबकि उसके अन्य साथी मौके से फरार हो गए। पुलिस का कहना है कि प्रारंभिक जांच में सामने आया है कि आरोपी फिरोज को उज्जैन ले जाकर शादी कराने की तैयारी में थे। फिलहाल पुलिस ने युवती के भाई और उसके साथियों के खिलाफ अपहरण का मामला दर्ज किया है। फरार आरोपियों की तलाश में पुलिस लगातार दबिश दे रही है।

चोर पान की दुकान से सिगरेट-पान मसाला और नगदी ले गए

इंदौर। कनाडिया इलाके में एक पान दुकान को चोरों ने निशाना बनाया। चोर पेड़ से ऊपर चढ़े और दुकान की चादर हटाकर वारदात को अंजाम दिया। बदमाशों ने दुकान से सिगरेट, पान मसाला, नगदी सहित अन्य सामान ले गए। संयालक ने पुलिस में शिकायत की है। कनाडिया पुलिस के मुताबिक भवानी (46) पिता उम्मेद सिंह निवासी संपत हिल बिचौली मरदाना की शिकायत पर केस दर्ज किया गया है। उन्होंने पुलिस को बताया कि उनकी रजवाड़ी पान के नाम से दुकान है। शुक्रवार को चोरों ने यहां वारदात को अंजाम दिया। टीआई सहर्ष यादव ने बताया कि दुकान के पास में ही पेड़ है जहां से चोर ऊपर चढ़ा और दुकान की चादर हटाकर दुकान में घुस गया और चोरी कर ले गया। आरोपी दुकान से 1 लाख 6 हजार से ज्यादा की सिगरेट, वहीं 37 हजार से ज्यादा के पान मसाला व 27 हजार से ज्यादा का अन्य सामान और 22 से 25 हजार रुपये नगदी चोरी कर ले गया। पुलिस मामले में जांच कर रही है। साथ ही इलाके में लगे सीसीटीवी फुटज खंगाल रही है।

पुलिस ने मॉल्स का किया सिक्योरिटी ऑडिट, बताया सद्विध को कैसे पहचानें



इंदौर। विजय नगर थाना क्षेत्र में आने वाले सी-21 मॉल और मल्लर मॉल में पुलिस ने शनिवार को सिक्योरिटी ऑडिट किया। यहां सुरक्षा व्यवस्था को सुदृढ़ बनाए रखने और क्राइम कंट्रोल करने के लिए एसीपी विजय नगर पराम सैनी और टीआई चंद्रकांत पटेल के नेतृत्व में विजय नगर पुलिस टीम ने मॉल की सिक्योरिटी टीम के साथ बैठक की। इस दौरान उन्हें पुलिस के साथ समन्वय स्थापित करते हुए कंधे से कंधा मिलकर काम करने के लिए ट्रेनिंग दी गई। मॉल परिसर में इमरजेंसी नंबर डिस्ट्रेंड करवाए गए और जागरूकता के लिए पर्चे भी चरपा किए, जिससे आम जनता और सुरक्षाकर्मियों में सतर्कता बढ़ाई जा सके। इस पहल का उद्देश्य मॉल परिसर को सुरक्षित बनाते हुए क्राइम पर प्रभावी कंट्रोल करना है। टीम ने मं लगे सीसीटीवी कैमरों को भी चेक किया। इस दौरान टीम ने मॉल के सीसीटीवी कंट्रोल रूम में कैमरों की स्थिति भी देखी। साथ ही जरूरी दिशा-निर्देश भी दिए।

क्राइम ब्रांच ने राजपाल के एक और साथी को पकड़ा, बिल्डिंगों की रैकी की थी

लारेंस विश्वाई गैंग धमकी मामले में एक और गिरफ्तार

दैनिक अवन्तिका ▶ इंदौर

इंदौर में लारेंस गैंग द्वारा बिल्डिंगों को धमकियां देने के मामले में क्राइम ब्रांच ने एक और आरोपी को गिरफ्तार किया है। आरोपी ने बिल्डिंगों के घर, ऑफिस, प्रॉपर्टी के साथ ही उनके आने-जाने की लोकेशन की रैकी की थी और वे जानकारी आगे उपलब्ध कराई थी। बता दें कि इन बिल्डिंगों को वाट्सएप और कॉल करके धमकी दी गई थी और उनसे रुपयों की मांग की गई थी। पैसा नहीं देने पर जान से मारने की धमकी दी थी। जिसके बाद क्राइम ब्रांच ने केस दर्ज किया था।

डीसीपी क्राइम ब्रांच इंदौर राजेश कुमार त्रिपाठी ने बताया कि क्राइम ब्रांच की एसआईटी टीम ने इस मामले में पूर्व में



गिरफ्तार किए गए आरोपी राजपाल निवासी नागदा को इंदौर के बिजनेसमेन विवेक दम्पानी, चेतन सिंह पंवार और कुंवर सिंह भूरिया के बारे में जानकारी उपलब्ध कराने वाले आरोपी सचिन उर्फ वेद प्रकाश शर्मा निवासी उज्जैन को

गिरफ्तार किया गया है। टीम को जानकारी मिली थी कि आरोपी राजपाल कसरतवद जेल में बंद है और उसके हैरी बॉक्सर से संबंध है। इसके बाद राजपाल से पूछताछ की तो उसने सोनू उर्फ रिशेरा के बारे में बताया था। जिसने रैकी की कोशिश की थी, जिसे क्राइम ब्रांच ने गिरफ्तार कर लिया था। इसके बाद सचिन उर्फ वेद प्रकाश शर्मा की जानकारी मिली थी। पूछताछ में वे सामने आया है कि आरोपी आपस में वाट्सएप के जरिए बात करते थे और हैरी बॉक्सर से एप के माध्यम से बात करते थे। सचिन के मोबाइल में कई ग्रुप मिले हैं जो लारेंस गैंग से संबंधित हैं। बहुत सारे कोर्ट नेम 007 के नाम से मिले हैं, एलबी यानी लारेंस विश्वाई। डीसीपी ने बताया कि इस मामले में कुछ देवास और इंदौर के लोगों के शामिल होने की आशंका है। इनमें छानबीन जारी है। इंदौर में क्या प्लानिंग थी, इसके बारे में जानकारी जुटाई जा रही है।

तीन दिन चली आरोपी से पूछताछ

उन्होंने बताया कि आरोपी सचिन की जानकारी राजपाल की निशानदेही पर मिली, जिससे आरोपी सचिन को सायबर तकनीक और मुखबीर तंत्र की सूचना के आधार पर ट्रेस कर गिरफ्तार किया गया। सचिन को महिदपुर से बुलवाया गया और उससे तीन दिन तक गहन पूछताछ की गई। इसमें वह कई बातें छिपाने की कोशिश कर रहा था। पूछताछ में बताया कि उसने अवैध लाभ अर्जित करने की मंशा से आरोपी राजपाल चंद्रावत को बिल्डर विवेक दम्पानी, चेतन सिंह पंवार और कुंवर सिंह भूरिया के घर, ऑफिस और प्रॉपर्टी की और उनके आने-जाने की लोकेशन की रैकी कर जानकारी खुद आरोपी सचिन व कुलदीप ने राजपाल को दी थी, जो आगे सिग्नल एप के माध्यम से हैरी बॉक्सर को भेजी गई थी। सचिन का पुलिस रिमांड लेकर उससे आगे की पूछताछ की जा रही है। क्राइम ब्रांच ने इस मामले में सचिन उर्फ वेद प्रकाश शर्मा निवासी महिदपुर जिला उज्जैन, राजपाल चंद्रावत निवासी नागदा और सोनू उर्फ रिशेरा खंगार निवासी इंदौर को गिरफ्तार किया जा चुका है।

ट्रैक्टर चलाकर शहर के व्यस्ततम चौराहे तक पहुंचा, नशा इतना की बैठा भी नहीं जा रहा था

नशे में धुत ड्राइवर रोड पर दौड़ा रहा था ट्रैक्टर

दैनिक अवन्तिका ▶ इंदौर

इंदौर ट्रैफिक पुलिस ने शुक्रवार को एक ऐसे ट्रैक्टर चालक को पकड़ा, जो नशे में धुत होकर भी ट्रैक्टर चला रहा था। खास बात तो यह है कि उसके साथ के दोनों लोग भी इसी हालत में थे। ड्राइवर की हालत ऐसी थी कि वह ठीक से बैठ भी नहीं पा रहा था और ट्रैक्टर चलाते हुए शहर के व्यस्ततम चौराहे पर पहुंच गया। अगर ट्रैफिक पुलिस नहीं रोकती तो कोई हादसा हो सकता था। ट्रैफिक पुलिस ने जब उसे ट्रैक्टर से नीचे उतारा वह डिवाइडर पर जाकर लेट गया। बाद में उसे भंवरकुआं थाने भेजा। शनिवार को मामले का वीडियो सामने आया है।

दरअसल, ये घटनाक्रम शहर के व्यस्ततम नवलखा चौराहा का है। यहां पर ट्रैफिक पुलिस ड्यूटी पर थी। तभी अचानक वहां अप्रसन्न चौराहे की तरफ से एक ट्रैक्टर चालक लहराते हुए आया। स्थिति की गंभीरता को देखते एएसआई अनिल चौहान और उनकी टीम ने तुरंत ही ट्रैक्टर को रुकवाया।



ड्राइवर की स्थिति ऐसी थी कि उसे सामान्य रूप से बैठा भी नहीं जा रहा था। उसके साथ दो लोग और बैठे थे, वे भी नशे की हालत में थे। जिसके बाद ट्रैक्टर चालक को ट्रैफिक पुलिस ने नीचे उतारा, बाद में वह डिवाइडर पर ही लेट गया। ट्रैफिक पुलिस ने भंवरकुआं बीट को सूचना दी और कार्रवाई के लिए ट्रैक्टर और चालक को थाने भेज दिया। देखा जाए तो अगर पुलिस उसे नहीं रोकती तो कोई बड़ा हादसा हो सकता था।

ट्रैक्टर पर लिखा नगर निगम के काम हेतु

पुलिस ने जब ट्रैक्टर को चेक किया तो उसके आगे एक प्लेट लगी थी, जिस पर लिखा था इंदौर नगर निगम पालिका कार्य हेतु, आइड से जौनल अधिकारी सोनू 12। हालांकि पुलिस जांच कर रही है कि ट्रैक्टर अटैच है या नहीं। देखा जाए तो अगर ट्रैक्टर नगर निगम से अटैच है तो ये भी एक बड़ी लापरवाही को दर्शाता है।

6 पोकलेन मशीनों से हो रही तालाब चैनलों की सफाई

दैनिक अवन्तिका ▶ इंदौर

जल गंगा संवर्धन अभियान के तहत नगर पालिक निगम इंदौर शहर में बारिश के पानी के संरक्षण और जल स्रोतों के संवर्धन के लिए व्यापक स्तर पर काम कर रहा है। इसी कड़ी में शहर के प्रमुख तालाबों में बारिश के पानी की आवक बढ़ाने के उद्देश्य से विभिन्न जल चैनलों की सफाई और गहरीकरण का काम तेजी से किया जा रहा है। रोजाना 6 पोकलेन मशीनों से चैनलों की सफाई, मिट्टी

हटाने और चौड़ीकरण का काम किया जा रहा है। इन कार्यों का मुख्य उद्देश्य बारिश के पानी को अधिक से अधिक मात्रा में तालाबों तक पहुंचाना, जल संरक्षण को बढ़ावा देना और भू-जल स्तर में सुधार लाना है। नगर निगम कमिश्नर शक्तिज सिंघल ने संबंधित अधिकारियों को निर्देश दिए हैं कि सभी चैनलों की सफाई और मरम्मत का काम 30 मई से पहले गुणवत्ता के साथ पूरा किया जाए, ताकि आगामी बारिश के मौसम में तालाबों में पर्याप्त जल संचय सुनिश्चित हो सके।

एक हफ्ते बाद पारा 41 डिग्री सेल्सियस के पार

दैनिक अवन्तिका ▶ इंदौर

इंदौर में एक हफ्ते तक दिन और रात को गर्मी से कुछ राहत मिलने के बाद शुक्रवार से फिर मौसम बदलना शुरू हुआ है। एक हफ्ते बाद दिन का पारा फिर करीब 2 डिग्री उछलकर 41 डिग्री सेल्सियस से ज्यादा रहा।

रात का तापमान भी अभी सामान्य से ज्यादा ही है। शनिवार सुबह से मौसम साफ होने के साथ धूप चढ़ने लगी और गर्मी का असर होने लगा है। मौसम वैज्ञानिकों के मुताबिक अगले तीन-चार दिनों में तापमान और धीरे-धीरे बढ़ने के आसार हैं। इससे गर्मी का असर और तेज होगा। गुरुवार को दिन का पारा 39.9 (0) डिग्री सेल्सियस था जो सामान्य था। शुक्रवार को दोपहर 12 बजे बाद गर्मी का असर तेज होना शुरू हुआ। इस दौरान दिन का तापमान 2 डिग्री बढ़कर 41.2 (+1) डिग्री सेल्सियस रिकॉर्ड किया गया।

सीमेन्ट आर्टिकल के थोक एवं खरची विक्रेता

ए.के. ट्रेडर्स

फ्रंट एलीवेशन, फैन फ्लावर, फ्लावर बार्डर, कालम कुम्भी, कयेलु ब्लाक, बिल्सी, राजधानी पैटर्न मेहराब खम्बे डिजाइन वाले, लालटेन, तौड़ी पे. आर.सी.सी. सेम्बर, ड्रेनेज लाईन एवं समस्त

ऑफिस : 220/5, नामदार, रवीदास धर्मशाला के सामने, उज्जैन (म.प्र.)
अखलाक हुसैन, मुस्ताकिम हुसैन
मोबाइल 9827253852, 83192 9962, 7869555897

हस्तरेखाएं बोलती है कब? क्यों? कैसे?

जीवन की कठिन परिस्थितियों व्यापार नहीं करना, विवाह या प्रेम विवाह में बाधा, कर्ज का बोझ, गृह कलह, मानसिक आशाति व आर्थिक समस्याओं का सटीक हल प्राप्त करें। शुद्ध जन्म पत्रिका बनाने व पत्रिका मिलान हेतु सम्पर्क करें।

पं. रुपेश रमेशचंद्र नाहर
(M.A. Astrologer)

प्रसिद्ध ज्योतिषाचार्य, भारतीय ज्योतिष विद्वान संस्थान
नाथखेड़ा बस स्टैण्ड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन
नोट- फोन पर समय लेकर मिलें। समय दोपहर 1 से 5 बजे तक
मोबाइल- 9827007312, 98277-33384
(www.jyotishdham.in)

उज्जैन में पहली बार मालवा का नया स्वाद नया व्यंजन

दाल टिक्कड़

कोयले की आंच पर सीके हुए

पारसल सुविधा उपलब्ध

होटल साईं दरबार

A PURE VEGETARIAN RESTAURANT

22, बख्तर मार्ग, होटल साईं पैलेस के पास, फ्रीगंज, उज्जैन
फोन नं. 0734-4061888 मो. 9009866000

पारिवारिक यात्रा स्पेशल स्लीपर बस द्वारा

केदारनाथ/अमरनाथ यात्रा 2026

गंगोत्री, यमनोत्री, केदारनाथ, बद्रीनाथ, हरिद्वार ऋषिकेश, मथुरा, गोकुल, वृन्दावन एवं अन्य तीर्थ स्थलों के दर्शन

स्लीपर बस किराया, चाय, नाश्ता, भोजन तथा ठहरने की उत्तम व्यवस्था के साथ यात्रा अविधि- 15 से 17 दिन रहेगी।

अमरनाथ यात्रा की बुकिंग चालू है

- संपर्क -
गिरीश श्रीवास्तव मो. 8817438104
विपीन श्रीवास्तव मो. 9826063354

अन्नपूर्णा बस सर्विस
कोयला फाटक चौराहा, उज्जैन (म.प्र.)

झारडा
मकान बेचना है
Size 12.5x30
मैन रोड नाग मंदिर चौक, शांतिलाल दसेड़ा के पास, झारडा
संपर्क : गोपाल सोनी- मो. 9806179344

नागदा
मकान बेचना है
Size 20x40
श्रीराम कॉलोनी सरस्वती स्कूल के पास, नागदा

जय श्री महाकाल

ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।
ए.के. सिंह मो. 7748813792
सिविल इंजीनियर की आवश्यकता है।
देवास रोड, आरके क्लब कॉलोनी, अभिलाषा के पीछे, उज्जैन

बिना ऑपरेशन कान के मवाद से मुक्ति कटे कान जुड़वाएं

किडनी की पथरी का अंत तुरंत निःशुल्क दवा प्राप्त करें

डॉ. पी.पी. ओझा
कर्ण रोग विशेषज्ञ
9425360006, 9425107617

प्रति शनिवार को मिले निकास चौराहा बुधवारिया, उज्जैन